

TIGHT BINDING BOOK

UNIVERSAL
LIBRARY

OU_194609

UNIVERSAL
LIBRARY

संगीत

रंकाचै राज्य

- लेखक -

विष्णु सखाराम खांडेकर

- मुद्रक व प्रकाशक -

चामन वासुदेव अतीतकर, बी. ए.,
नवीन समर्थ विद्यालयाचा समर्थभारत छापखाना,
३२५ सदाशिव, पुणे शहर.

किंमत १ रुपया]

[इ. स. १९२८

समर्पण

ती. रा. रा. श्रीपाद कृष्ण कोलहटकर
यांच्या परमपूज्य चरणीं.

जन्मदेचें क्रण कर्धीहि फिटत नाही; मग वाढ्मय-
विश्वांत जन्म देणाऱ्या माउलीचें क्रण असल्या साध्या
समर्पणांने कसें फेडतां येणार? गुरुवर्य तात्यासाहेब,
आपल्यासारख्या साहित्यसम्मानाला 'रंकाचे राज्य'
अर्पण करणे म्हणजे रत्नाकराची पूजा कण्हेरी-
च्या फुलांनीं करण्यासारखे आहे. पण कठांत
वैजयंती धारण करणारे भगवान् नारायण
तितक्याच आवडीने तुळशीपत्राचाहि
स्वीकार करतात हे ध्यानांत आणून
माझी ही अल्प कृति आपणांला
अर्पण करण्याचे धाडस
मी करीत आहें.

आपला नम्र शिष्य,
वि. स. खांडेकर.

प्रस्तावना.

नाटक हैं संसाराचे—लोकव्यवहाराचे—चित्र आहे असेही म्हणतात, परंतु येथे 'चित्र' म्हणजे केवळ प्रतिकृति, प्रतिमा किंवा प्रतिविम्ब घेऊन चालावयाचे नाहीं. नाटकांतील प्रत्येक पात्र व प्रत्येक प्रसंग शक्य कोर्टी-तील असतो हैं खरे, परंतु त्यांची राजवट, परस्पर संबंध व एकंदर नाट्य-वस्तूची स्थितिगति, हीं नाटककाराच्या कल्पनाभूमीत पैदा झालेली असतात. नाटकांतील पात्रांच्या चरित्रांचे प्रवाह निरनिराळ्या दिशांनी वाहाव्यास लावून व त्यांस वारंवार वळणे देऊन, अखेर नाटककार त्यांना आपल्या स्वतःच्या नियोजित कार्यस्तव नाट्यवस्तूच्या केन्द्रस्थानी नेमके आणुन जुळवितो. अशा प्रकारचा योगायोग वास्ताविक संसारांत क्षितिच नजेरेस पडतो. शिवाय, ज्या गोष्टीकडे लौकिक व्यवहारांत आपले फारसे लक्ष जात नाहीं किंवा आपण कानाडोळा करतो, त्याच नाटकांत विशेष ठळक रीतीने उपस्थित केल्या असतात. संसाराच्या व्यापक देखाव्यांत ज्या वारीक, मोहक किंवा उद्देजक, स्थळांवरून आपला अन्तश्शक्त नुसता भरारत जातो, त्याच स्थळांकडे नाटककार आपले लक्ष कलाचातुर्याच्या अतिशयोक्तीने खेचून घेतो, आणि अशा रीतीने आपल्या निरीक्षणास सूक्ष्मत्वाची जोड घडवून, संसारांतील गुणदोषाची, इष्टानिष्टाची, सारासाराची, जाणीव लोकांत उत्पन्न करतो. आपण ज्या नदीच्या कांठीं नेहमीं हिंडावयास जातो, तिचे एकंदर स्वरूप जरी आपल्या परिचयाचे असलें, तरी आपले निरीक्षण सामान्यतः वरवरचेच असतें. परंतु कुशल चित्राच्यानें त्याच नदीचा एखाद्या ठिकाणचा मनोहर देखावा आपल्या कलानिपुण कुंचत्यानें रंगविला, म्हणजे आपल्याला पूर्वीं भासमान न झालेल्या अशा किती तरी खुच्या त्या देखाव्यांत दिसून लागतात, आणि चित्राच्या

आखाळ्यांत हा देखावा इतका खुलून येईल, अशी आपल्यास पूर्वी कधीच जाणीव झाली नाही, याचे आश्र्य वाटते. आतां अशा प्रकारच्या पांच दहा देखाव्यांतील निरनिराळे सोंदर्यबिंदु मधुकरवृत्तीने एकत्र करून जर चितान्याने एक काल्पनिक देखावा चितारला, तर त्यांत कलेने सृष्टीवर ताण केली आहे, असेच आपल्याला दिसून येईल. नाटककाराने खुलवलेला संसारहि असाच मधुकरवृत्तीने थाटलेला असतो, अर्थातच खन्या संसारापेक्षां तो जास्त परिणामकारक होतो. एकंदरीत नाटकाच्या चौकटींत बसविलेले संसाराचे खरें चित्र नसते, तर संसारांत विखरलेल्या प्रसंगांचे, मानवी स्वभावाचे, व आचारविचारांचे एकीफरण करून नाटकी संसार सजलेला, व त्यामुळे तो खन्या संसारावरील टीकेच्या स्वरूपाचा असतो. थोडक्यांत सांगावयाचे म्हणजे नाटक हैं लोकव्यवहाराचे चित्र नव्हे, तर लोकव्यवहारावरील टीका होय.

प्रस्तुतच्या नाटकांतील ‘रकांचे गड्य’ म्हणजे स्थानिक स्वराज्य नसून स्थानिक स्वराज्यावरील टीका आहे. निरनिराळ्या म्युनिसिपालिट्यांतून जे सांवळे गोंधळ चाललेले असतात, त्यांची यांत यथास्थित हजेरी घेतली आहे, आणि हे गोंधळ घालणाऱ्या आपमतलवी व पोटभरु गोंधळ्यांचे ओंगळ चाळे बंद पाडण्याला काय उपाय लोकांच्या खन्या पुढान्यांनी योजिले पाहिजेत, याचेहि दिग्दर्शन केले आहे. दिनकर हा या कथानकांतील नायक आहे. हा वस्तुतः शिक्कला सवरलेला, खुद संस्थानिक असून, संस्थानाची राज्यसूत्रे आपल्या हातीं वेण्यापूर्वी लोकस्थितीना अनुभव वेण्यासाठी व साधल्यास लोकमेवा करण्यासाठी तो गुप्त वेषाने आपल्याच संस्थानांत येऊन, आपल-पोटच्या सभासदांच्या हातून स्थानिक स्वराज्याचे यंत्र हिसकून वेण्याची निःस्वार्थी चळवळ करतो. उषा नांवाची सुशिक्षित तरुणी त्याला या कामीं जीविंभावे मदत करते. अखेर दिनकर राज्यद्रोहाच्या आरोपावरून बंदीत पडला असतां, महाराज सहस्रकर म्हणजे दिनकरच हैं प्रसिद्ध होते, आणि

त्यांचा सिंहासनारोहण समारंभ होऊन, उषा राणी होते, आणि हा काळ पावेतो स्वतांच्या पोळीवर तूप ओढणारे भ्युनिसिपालिटीचे खिसेभरू सभासद, किंवा आश्वयाच योन्यांत व ताळ्यांत नाचणारे घरेडेनंदन अंमलदार गोगल-गाईप्रमाणे मऊ होऊन ताळ्यावर येतात. दिनकर-उषा यांशिवाय या नाटकांत आणखी दोन जोडपी प्रमुखत्वानें बावरतात. एक शशांक व प्रभा, आणि दुसरे प्रदोष व संध्या. शशांक हा प्रतिनायक आहे. तो उषा-दिनकरांना विरोध करून कथानकाला चलन देतो. परंतु त्यांच्या ठिकाणी शाठय परमावधीला पोचले नाही. अधिकाराचा मद त्यांच्या अंगी दिसतो, तरीपण तोहि अतिकोटीला गेलेला नाही. तो मनाचा बराच कोमळ आहे, त्याची सदसदिवेकबुद्धि गाढ झोपींगे गेलेली नाहीं, आणि त्यांच्या अंगी कांहीसे कर्तृत्वाहि दिसून येते. दिनकर म्हणजे स्वतः सहस्रकरमहाराज, ही गोष्ट वाचकांना आरम्भीच सांगितली गेल्यामुळे शशांकादि मंडळी एक प्रकारच्या कपटजालांतच गुरफटली जात आहे, असे वाचकांस भासून त्यांना शशांकाची कींवहि वाटू लागते. एवंच, शशांक जरी प्रतिनायक आहे तरी तो शठस्वरूपी वाटत नाही. प्रभा ही शशांकाची पत्नी आहे. तारुण्यांच्या ऐनभरांत शशांकाची लोकसेवा करण्याची फार उमेद होती, आणि या लोकसेवेच्या कार्यात आपल्या अर्धाङ्गीकळून बहुमोल मदत होईल अशी तो अपेक्षा बाळगून होता. परंतु आपली पत्नी प्रभा ही केवळ अंशिक्षित आहे व लोकसेवा कशारीं खातात हे तिच्या गांवीहि नाहीं, असे शशांकास आढळल्यावरून त्यानें प्रभेची निर्भत्सना केली व तिला माहेरीं पाटवून दिले. यानंतर पतिने निर्भत्सनेने जिव्हाळीं खोचलेल्या व पोळलेल्या प्रभेने, 'बुरखा घेऊन लोकांची सेवा करावयाची आणि अशा अज्ञातवासांत आपण केलेल्या लोकहितकार्याची महती प्रत्यक्ष शशांकच जेव्हां मान्य करतील, तेव्हांच बुरखा टाकून प्रकट व्हावयाचे, ' अशी प्रतिशा केली. प्रभेने बुरख्यांत राहून उषा-दिनकरांच्या समाजसेवेत उत्तम सहकार्य केले, व अखेर आपली भीष्मप्रतिज्ञा तडीस गेल्यावरच ती प्रकट झाली. हे प्रभा-शशांक-

काराच्या चित्रदेवतेमध्ये जसें त्याच्या हृदयदेवतेचें रूप थोडेसें तरी उमट-
त्यांवाचून राहत नाही त्याप्रमाणे गु. श्रीपाद कृष्ण कोल्हटकर यांच्या बाढ्या-
याची छायाहि क्वचित् या नाटकांत आढळून येईल.

भाकरीच्या लहानशा चतकोरामांगे, शेतांत श्रमणारा शेतकरी, भर पाव-
सांत पिंके राखणारी त्याची प्रेमळ पत्नी, तें धान्य वाहून आणणरे गरीब
गाडीवान, पहांटेच्या प्रहरीं आपल्या गोड गळ्यावर तें धान्य दळीत बस-
णारी वत्सल माता इत्यादि अनेक देवता उभ्या असतात. या सर्वांच्या
साहाय्यावाचून तो क्षुद्र वाटणारा तुकडाहि तयार होणे शक्य नसते. या
नाटकाचीहि स्थिति तशीच आहे. माझ्या अनेक गुरुजनांच्या व स्नेहांच्या
साहाय्यांच्या अभावी त्याचा नाष्ट्यसृष्टीत जन्मच झाला नसता. श्री. बा.
अ. भिंडे यांनी माझ्या विनंतीला भान देऊन सुंदर प्रस्तावना लिहिली;
ती. श्री. श्री. कृ. कोल्हटकर व श्री. किरात या प्रख्यात लेखकांनी नाटक
वाचून प्रोत्साहन दिले व सुधारणा सुचवित्या; डॉ. के. वा. साठे व श्री.
पु. ल. ओगले यांनी नाटकाची चर्चा करून अनेक इष्ट फेरफार करावयाला
लावले. डॉ. साठे यांच्या स्नेहामुळेच नाटकाचें तोड रंगभूमीकडे वळले.
नाटक घेतल्यानंतर तें परिश्रमपूर्वक बसविणे, रंगभूमीला अनुरूप असे
फरक सुचविणे, पदांच्या चाली व पुस्तकाकरतां फोटो देणे इत्यादि कार्मी
नाष्ट्यकलाप्रसारक संगीत मंडळीचे माजी व्यवस्थापक श्री. गोविंदराव
आपटे, चालक श्री. लेलेबंधु व श्री. कमलाबाई प्रभृति नटवर्ग यांनी
अंतःकरणपूर्वक साहाय्य केले. अजगरअळोची पुस्तकांतील भाषा व
रंगभूमीवरील भाषा यांत थोडे अंतर आहे. हे अंतर थोडे असले तरी प्रयो-
गापुरते तरी तें तोडणे आवश्यक होते. या भाषांतराच्या कार्मीहि श्री. गोविंद-
राव आपटे यांचेच साहाय्य झाले. या सर्व साहाय्यकर्त्यांचा मी अत्यंत
ऋणी आहे.

हस्तलिखिले तयार करणे ही गोष्ट नापास होऊन त्याच त्याच पुस्तकांचा पुन्हां अभ्यास करावा लागण्यासारखी किंचकट व कंटाळवाणी असते. स्थानिक-संस्थामंडळापासून छापखान्यापर्यंत वेळोवेळीं जीं हस्तलिखितें तयार झालीं तीं करण्याला मुख्यतः माझे शिरोड्याचे स्नेही श्री. वि. वा. नाईक व श्री. ज. के. राय आणि सांगलीचे स्नेही श्री. ल. रा. पटवर्धन व श्री. ना. वा. फडके यांची फार मदत झाली. माझ्यासारख्या मूळच्या कृष्णांठीं बाढलेल्या पण आतां समुद्रकांठीं गेलेल्या सांगलीच्या मनुष्याचें नाटक प्रथमतः सांगलीच्या रंगभूमीवर यांवै व त्याचे फोटोग्राफर श्री. घारपुरे आणि मुद्रक व प्रकाशक श्री. अतीतकर हेहि माझ्याप्रमाणेंच सांगलीशीं संबद्ध असावेत हा योगायोग मला फार आनंदाचा वाटतो. “ पुस्तक छापले जात असतांना बाळजीवाप्रमाणें त्याची हरत-हेनें काळजी वहावी लागते. कोंकणाच्या दक्षिण टेंकाशीं राहणाऱ्या माझ्यासारख्या मनुष्याला पुण्यांतत्या पुस्तकासंबंधानें हें साधणे सर्वयैव अशक्य होतें. पण श्री. अतीतकरांनों या पुस्तकाचें काम आपुलकीने व काळजीने केले कीं ‘माय मरो पण मावशी जगो’ ही जुनी उक्ती किती तथ्यपूर्ण आहे हें मला त्यावरून कळले.” या सर्व स्नेहांचे व नाटक बसत असतांना मला सर्व प्रकारे साहाय्य करणारे माझे मामेबंधु श्री. वा. मा. माईणकर यांचे कितीहि आभार मानले तरी ते अपुरेच पडतील.

मुलाच्या लग्नाच्या वेळची बापाची मनःस्थिति मुलीच्या वेळीं तशीच राहणे शक्य नसते. टीकाकार वाढमय निर्माता शाला घणजे असेच होते. तथापि रसिक वाचकांनी माझ्याकरितां कसोटीच्या दगडाला कृत्रिम पाश्चर फोडावा अशी अव्यवहार्य याचना मात्र मी करूं शकत नाहीं. वाढमय-वाटिकेत प्रवेश करणारा लेखक हा रणांगणावर उतरणारा शिराईच असतो. घाव घेण्याला त्यानें आपली छाती नेहमी सज ठेवलीच पाहिजे. त्यानें अपेक्षा करावी धर्मयुद्धाची !

रंकाची सद्व्यासिणी होऊ इच्छणारी प्रस्तुत नाटकांतील नायिका राजाची राणी होते. सदरहू नाटककृतीला हि देवाच्या करणीचा हा गोड अनुभव आव्यास मला आनंदच होईल. पण तसा अनुभव आला नाहीं तरी गरीबाकारीतां खडक फोडणारांची अधीर्गी होण्यांत हि उषेला जसा आनंद वाटला असता तसा सदरहू नाव्यकृतीने एखाद्या वाचकाचें तरी ध्येयदर्शक मनोरंजन केल्यास मला हि होईल.

सांगली,
२६-५-२८ }

सर्वोच्चा नम्र
वि. स. खांडेकर.



भूमिकांचे दिग्दर्शन.

दिनकर...गुप्त वेषांने राहिलेला राजपुत सहस्रकर.
उषा...गृहीतागमा स्वयंसेविका, प्रदोषाची मामे मेव्हणी.
शशांक...सरकारी वकील व म्युनिसिपालिटीचा अध्यक्ष.
प्रभा...शशांकाची पत्नी.
तारका... शशांकाची मुलगी.
प्रदोष...'संध्ये' चा संपादक.
संध्या.. प्रदोषाची पत्नी.
ग्यानबा...म्युनिसिपालिटीचा अस्पृश्य सभासद.
अजगरअली...अध्यक्षपदेच्छु सभासद.
वकील }
व्यापारी } ...इतर सभासद.
डॉक्टर
अङ्डमिनिस्ट्रेटर, मॅजिस्ट्रेट, फौजदार वैगेरे इतर पांत्रे.

नटवर्ग.

‘रंकाचे राज्य’ या नाटकाचा प्रथम प्रयोग तुधवार ता. १६ मे १९२८ रोजी सांगली येथे सदासुख नाटकगृहांत नाव्यकलाप्रसारक संगीत मंडळीने करून दाखविला. त्या प्रयोगांत खालीं दिल्याप्रमाणे नटांनी भूमिका घेतल्या होत्या.

दिमकर	...	श्री. अ. वि. गर्गटे.
उषा	...	श्रीमती कमलाबाई.
शशांक	...	श्री ग. वा. लेले.
प्रभा	...	,, दि. ग. देवस्थळी.
तारका	...	,, दा. गो. जोगळेकर.
प्रदोष	...	,, शि. ह. परांजपे.
संध्या	...	,, स. ल. दातार.
अजगरअली	...	,, म. रा. सोनटके.
ग्यानवा	...	,, ग. रा. जोशी.
वकील	...	,, म. सी. देसाई.
व्यापारी	...	,, वा. रं. गोखले.
डॉक्टर	...	,, श्री. द. जोगळेकर
अङ्डमिनिस्ट्रेटर	...	,, गो. वा. लेले.
मॅजिस्ट्रेट	...	,, मो. गो. जोगळेकर.
फौजदार, शिपाई वगैरे.		
पेटीवाले	...	,, श्री. म. नरसेहकर.
तबलजी	...	,, शा. र. फडके.
स्टेज-मॅनेजर	...	,, सी. ना. पंडीत.

॥ श्री ॥

संगमित

रंकाचे राज्य

अंक पहिला

प्रवेश १ ला

(प्रदोषाचे घर—मुली गात आहेत.)

[नमन—राग—केदार, ताल—एका.]

शिकवि ईश पावर्तीश ब्रत सकला उपकृतिला कीं न तुला ।
त्यजुनि गगन भिववि भुवन सुरसरिता, कुणी न धरी, ती
तव शिरि ॥ ध्रु ॥ जाळि जगा हालाहल, देव सर्व, गलितगर्व,
सेवोनि हरिसी भीति, तूं मदेश ॥ १ ॥

संध्याः—(पद संपत्यावर) ठीक झाले आहे पद तुमचे. उद्यांच्या
समेत तें ऐकून आमच्या उपाताईना मूळभर मांस खास येईल. चला आतां
तुम्ही आपापल्या घरीं. (मुली जातात.) असलीं पदें नाहीं बाई मला मुळीच
आवडत ! काय म्हणे देवा मला उपकार करायला शिकीव, देवा मला साधे-
पण दे, देवा मला गरीबी दे, देवा मला दीनदुबळ्यांची सेवा करण्याचे
बळ दे ! साधेपण काय वाटेवरला भिकारीदेखील देईल ! गरीबी पाहिजे
असेल तर एकादा चोर आपले नांवगांव देखील न कळवितां तेवढे पुण्य
पदरीं बांधील. कामधेनूच्या घरीं जाऊन विरजण घालण्यापुरते ताक मागण्या-

ज्ञाली पाहिजे, पण विठोबाला नैवेद्य दाखवून तो आपणच खाणारे पुष्कळ; तू खाल्याशिवाय मी जेवणार नाही असे धरणे धरणारा नामदेव एकादाच !

संध्या—तू म्हणेतस तसे वागायचे म्हणजे घरचे खाऊन लष्करच्या भाकरी भाजायच्या !

उदा—लष्करचे खाऊन घरच्या भाकरी भाजण्यापेक्षां तें हजार पटींनी बरें ! निष्काम समाजेसवा म्हणजे बोलून चालून सुढावरची पोळी ! ज्यांना ताटावरून पाटावर करायचे असेल त्यांनी एकादें सरदारगृह खुशाल गांठावै; म्युनिसिपालिटीसारख्या सार्वजनिक संस्थेत जागा अडवून कशाला बसावै ? देवकळा तर यायला पाहिजे आणि टांकीचे घाव मात्र नकोत. म्युनिसिपालिटीने एवढी मुर्लींची शाळा चालविली आहे; पण सभासदांपैकी कधीं कुणीं तियें पायधूळ झाडली असेल तर शपथ ! मग मुर्लींना तरी धुळाक्षरें यावीत कशीं ? इतके असून तुझे पतिराज आपल्या वर्तमानपत्रांत मुर्लींच्या शाळेच्या बक्षीसप्तमार्माचे तिखटमीठ लावून वर्णन करायला तयारच ! गोड गोड खावै आणि तिखटमीठ लावून लिहावै हेच कां वर्तमानपत्रांचे काम ?

(प्रदोष-येतो.)

प्रदोष—कां बुवा ? आमच्यावरसे हत्यार उपसले आहे आज, उषातांई, तुम्हीं ?

उषा—ज्यांच्यावर शस्त्र चालवायचे त्यांचे तुम्ही वर्तमानपत्राच्या ढालीने रक्षण करतां म्हणून.

प्रदोष—तुम्ही माझी ‘संध्या’ लक्षपूर्वक वाचीत नाही असे दिसते, आयर्लैडच्या बावतीत इंगलंड करीत असलेल्या अन्यायावहल मीं असे कोरडे ओढले होते—

संध्या—खरेंच ! किती कडक लेख होता तो बाई ! मला तर तो बाचूनच भीती वाटली.

उषा—पण हंगलंड तो वाचीतहि नाहीं आणि त्याला भीतीहि वाटायची नाहीं.

प्रदोष—केमालपाशानें तिकडे तरवार चालवायला सुरवात केल्यावरोबर-संध्या—इकडून लेखणी चालवायला सुरवात केली.

उषा—पण केमालें मिळविलें स्वातंत्र्य ! तुझांला काय मिळाले ?

प्रदोष—(स्वगत) आम्हीं वर्गणीदार मिळविले; खुळी पोर आहे शाळें ! (प्रगट) तसेच असहकारिता सुरु होतांच शाळांवर बहिष्कार घालण्यासंबंधानें मीं असे जोरदार लेख लिहिले कीं शाळा झाडणाऱ्या गड्यांनीं देखील शाळांवर बहिष्कार घातला.

उषा—पण पुनः सगळ्या शाळा विद्यार्थ्यांनीं गजवजून गेल्याच कीं नाहीं?

प्रदोष—तोहि आमच्या लेखांचाच परिणाम ! हिंदुस्थानांत शिक्षण किती कमी आहे हें सरकारी आंकडे देऊन मी नेहमीं सिद्ध करीत असतों.

उषा—(स्वगत) त्याशिवाय पत्राची जागा कशी भरणार ? (प्रगट) पण आपल्या पायांखालीं काय जळतें आहे याची तुम्हांला कुठें दाद आहे ?

प्रदोष—वा : ! त्यावांचून डोक्यांतून ज्वलज्जहाल लेख उतरतात वाटतें? दाद नसल्याचे एकतरी उदाहरण दाखवा.

संध्या—उपातार्ह, होऊं या आतां हा सूर्य आणि हा जयद्रथ !

उषा—ज्वायला काय उशीर ? प्रदोष, म्युनिसिपालिटिच्या कन्याशाळेचीच स्थिती पहाना ?

प्रदोष—पहायचें काय त्यांत ? त्या शाळेतल्या बक्षीस मिळविलेल्या मुलींची यादी नुकतीच संध्येंत छापली होती ना ?

उषा—पण बक्षीस मिळविलेल्या मुलींच्या संख्येपेक्षां हजिरीपटावरील मुलींची संख्या कमीच आहे याची काय वाट ?

प्रदोष—म्हणजे ?

उषा—म्हणजे काय ? शाळेत धड शिक्षण नाहीं, धड व्यवस्था नाहीं, म्हणून

बहुतेक मुली नुकत्याच निघालेल्या मुर्लीच्या स्वासगी शाळेत गेल्या आहेत.

संध्या—कुणा बुरखेवाल्या वाईने काढली आहे ती म्हणे ?

प्रदोष—हिंदूंना बाटविष्णाचा कावा असेल हा मुसलमानांचा. नाहींतर शाळा काढपाऱ्या या वाईला वुरखा ध्यायचे कारण काय ? त्या वुरख्या-आड एखादा मौलवी नसला म्हणजे मिळवली.

उषा—पण म्युनिसिपालिटीच्या कन्याशाळेतले शिक्षण चांगले असते तर मुली गेल्या असया कशाला त्या दुसऱ्या शाळेत ? तुमचाच दाम खोटा आहे. सभासदांनी आपल्या नात्यागोत्यांतल्या शिक्षकिणी नेमाव्यात—

प्रदोष—नात्यागोत्यांतल्या खऱ्या. तुमचा गहजब ऐकला कीं नात्याच्या शिक्षकिणी सभासदांना गोत्यांत आणतात याबद्दल कोणाचीहि खात्री पटेल.

उषा—थड्डेसारखी पळवाट या जगांत दुसरी कोणतीच नाही.

संध्या—उपाताई, संसारांतील काव्यरसाची माधुरी एकदा कळळी कीं सार्वजनिक कामे स्वाभाविकच नीरस वाटू लागतात; अपत्यरूपी अनिश्चदांना संभाळतां संभाळतां नाकीं नव येऊ लागल्यावर मग जगतारूपी जनार्दनाच्या बाटेला जातो कोण ?

उषा:—दोन हाताचे चार हात झाले ह्याणजे अनाथअपंगांना हात देणे, पतितांचा हात धरून त्यांचा उद्धार करणे, प्रेमासाठीं मुकेलेल्यांच्या पाठी-वरून हात किरविणे इत्यादि कामे दुष्पट उत्साहाने व्हायला नकोत कां ?

(राग-मांड, ताल-दादरा.)

वंद्य तोचि होइ सकल लोकां। नच लम्हे सुखमग्न कर्धीं,
उलट सोडि जो सुखा ॥ धु ॥ घाली वीज माला, मन धन
वर्षि जला, शिकवित नित्य नदी सागरा परोपकार ॥ १ ॥

संध्या:—लग्न ह्याणजे कैदच म्हणेनास दुसरी. चतुर्भुज व्हायचे न् असल्या
सक्त मजुरीला लागायचे. संसाराचा सूर्योदय होण्याच्या आधींच ही साखर-
झोप आहे बरें, अहो गार्गीवाई !

प्रदोषः—कल्पना ही मुख बालिकाच असते, पण प्रयश्च व्यवहार हा मात्र जखवड म्हातारा आहे. उद्यां लग्न ज्ञात्यावर उपाताईचे ब्रम्हज्ञान राहील जागच्या जार्गीच.

उपाः—तुम्ही काहींहि म्हणा. लग्न करायचे तर तें जनसेवा ती ईश्वरसेवा या ब्रीदाप्रमाणे वागणाऱ्या पुरुषाशींच करायचे असें मी ठरविले आहे.

संध्या:—हा विसाव्या शतकांतला पणच दिसतो स्वथंवराचा ?

प्रदोषः—पण हा पण आपले शशांक सहज जिंकतील. ते सध्यां जनसेवा करीत आहेतच. त्यांचे कुंदुंब तर ते थेण्ये येण्यापूर्वीच वारले आहे.

उपा—शशांकाच्या मानापमानाच्या हौसेला जनसेवा म्हणायचे तर देव-दर्शनाला दागिन्यांनी फुलून जाणाऱ्या बायकांच्या सोसाला ईश्वरभाक्ति कां म्हणून नये ! मला कांहीं म्युनेसिपालिटीच्या अध्यक्षांच्या खुर्चीशीं लग्न लावायचे नाहीं.

संध्या—मग संस्थानेकांच्या गार्दीशीं तरी ?

उषा—सम्राटाच्या सिंहासनाशीं देखील नाहीं. उन्हाळ्यांत गांवांत महामारी कहर करीत असतांना महाबळेश्वरी जाऊन गाडीघोडे उडविणाऱ्या संस्थानिकांपेक्षां गांवांत राहून आपला जीव घोक्यांत घालून अनाथ रोग्यांची शुश्रूषा करणाऱ्या दारिद्री पुरुषाची सहचारिणी होण्यानेच मला सुख होईल. गांवकरी घोटाभर पाण्याला महाग झाले असतांना स्वतःच्या चैनीसाठीं पाण्यासारखा पैसा खर्च करणारांपेक्षां विहिरीना पाणी लागावै झणून भर-दुपारी खडक फोडणाराची अघींगी म्हणवून घेण्यांतच मला धन्यता वाटेल. रंजलेगांजलेल्या रंकाची सेवा हात मनुष्यमात्राचा खरा धर्म आहे.

(राग-भीमपलास, ताल-एका.)

हीन-दीन-जनसेवा दावि विमल मार्गला ॥ धु ॥ रवि प्रेमे
सेवि दंवा धरित धवल देहाला ॥ १ ॥ इंदु बांडि मार्ति तारा
वरित मलिन लक्ष्माला ॥ २ ॥

प्रदोष—क्षणूनच तुळी कालपासून म्युनिविषालिटीच्या दवाखान्यांतील स्वयंसेविकेचे काम पत्करले आहे वाटते ?

संध्या—हाणजे ! उषाताई, तू मला सांगितलेहि नाहीस मुळीं.

उपा—मी आजपासून तिथेच रहायला जाणार आहे. पण यांत सांगण्यासारख्ये काय आहे ? बोवडे बोरुत असतीना विलायतेत गेलेले, तिकडे अगदी एकटे राहिलेले, चित्राच्या रूगामै देखील गेल्या वीस वर्षात ज्यांनी आपल्या प्रजाजनाना दर्शन दिले नाही असे आपले सद्भक्त राजेसाहेब सातआठ महिन्यांनी येणार व अधिकारसूत्रे हार्ती वेणार अशापैकीं तर ही बातमी नव्हे ना ?

संध्या—भारीच वाई निर्भाड आहेस तू !

प्रदोष—लहानपणापासून स्वातंत्र्य असले हाणजे अर्हेच असते. (स्वगत) संधेच्या येत्या अंकांत या शिकलेल्या छियाचा चांगला खरपूस समाचार घेतला पाहिजे.

संध्या—आपले राजेसाहेबहि लहानपणापासून विलायतेच्या स्वतंत्र बातावरणांतच वाढलेले आहेत. तेव्हांतेहि असेच निर्भाड असतील नाही ?

प्रदोष—खरेच ! आपल्या राजेसाहेबांचे आणि उषाताईचे प्रत्येक बावर्तीत किती साम्य आहे ? दोघांचीहि मातापितरे लहानपणीच परलोकी गेलेलीं, दोघांचेहि शिक्षण पूर्ण झालेले, दोर्खेहि स्वतंत्र विचारांचीं, इतकेच नव्हे तर आपला फोटो बिलकूल काढू द्यायचा नाही असा निश्चय अद्याप दोघांनीहि पाठलेला—

उषा—दोघेहि माणूस आहों हे साम्य सांगायचे कसे विसरलांत वरै !

संध्या—जोडा कक्षा पण लक्ष्मीनारायणासारखा शोभेल !

उषा—उन्मत्त करणाऱ्या लक्ष्मिपिशां विनीत करणारी सरस्वती व्हावें असेच मला वाटते, लक्ष्मीची कृपा झाली की मनुष्य गर्वाव होतो, पण सरस्वतीच्या प्रसादानें अंघालाहि दृष्टिलाभ होतो.

संध्या—तू सरस्वती श्लालीस द्वाणजे राजेसाहेबांना गणपति होण्यांशिवाय गत्यंतरच उरणार नाही मग.

उषा—गणपति म्हणजे गणांचे पालन करणारा; अनाथ जनांच्या साहाय्यासाठी जे चरण धांवत जातील त्यांचीच मी दासी होईन. सुखोपभोगाच्या सागरांत रमणाऱ्या मूर्तीला माझ्या हृदयांत अधिष्ठान मिळणार नाही, तर लोकांसाठी आर्गीत उडी टाकणाऱ्या—(पडव्यांत आर्गीचा विगुल वाजतो)—अगवाई, कुँठे आग लागली वाटते ?

प्रदोष—(स्वगत) आग लागली ! या विदुषीची बत्तिशी पुरेपूर वठली. (पुन्हां विगुल वाजतो.)

उषा—कुँठे वरें लागली ही आग ? चला, चला तर ती विज्ञविण्याची खटपट केली पाहिजे.

संध्या—आम्हां वायकांचा तेथें काय उपयोग ? डोळ्यांतल्या पाण्याने आग थोडीच विक्षणार आहे ?

उपा—रक्ताचें पाणी केले म्हणजे ती विश्वेल !

प्रदोष—उषाताई, चला तुम्ही पुढे. मला आगीचा फोटो घेण्यासाठीं फोटोग्राफरकडे आवी धूम ठोकली पाहिजे. (उषा तिरस्काराने पहात जाते.) हो, नाही तर आग विज्ञल्यावर वरातीमागून येणाऱ्या घोड्यासारखा तो याच्या. आग लागली. फार वाईट गोष्ट ज्ञाली. कोणा गरीब विचाऱ्याचें जुने घर जळून जाणार. त्यांत सुखाची गोष्ट एवढीच कीं, मला ताजी ब्रातमी मिळणार. चूऱ्या ! कोणाला तरी आगीचा चटका बसणारच ! हा हा-हा ! पण माझा अंक चटकदार निघणार ! घरवाल्याला जादा खर्च पडणार पण माझा जादा अंक निघून त्याची जादा विक्री होणार !

संध्या—कुणा वापड्यावर देव कोपला कोण जाणे !

प्रदोष—देव कसला, एखादा विडीवाजच कोपला असणार ! काय करणार ? अग्निनारायण हे दैवत मोठे उग्र आहे. कलियुगांत यज्ञयाग बंद पडले,

देवांची उपासमार होऊं लागली, तेव्हां घरांचीच आहुती ध्यावयाला त्यानें सुरवात केली. तू मात्र चुल्लीतल्या आगीवर अगदीं सक्त नजर ठेवून बैस. नाहीं तर तिळा व्हायची या वेळीच स्फूर्ति. वरे, मी जातों आतां आगीकडे आमचा प्रतिनिधि होऊन—छे: प्रतिनिधि नाहीं, खास बातमीदार. श्रीकृष्ण परमात्म्याप्रमाणे संपादकालाहि एकाच वेळी अनेक रूपे धारण करावी लागतात. (संध्या घरांत जाते व प्रदोष घरांतून वाहेर येतो.) वरी वेळेवर लागली आग ! थंडी पडत आहे, उष्मा फार होतो इत्यादि कायम ठशांच्या बातम्यांना कंटाळलेल्या वाचकांपुढे तोंडपालट म्हणून कोणती बातमी ठेवावी या फिकिरींतच मी होतों. भो अग्निनारायणा, वेदांमध्ये तुशी स्तुति कां केली आहे तें मला आतां चांगले कळले. दाढी जळते आहे तोंपर्यंतच विडी पेट-विण्यांत खरे व्यवहारचातुर्य असते. अगदीं वान्याच्या वेगानें नेले पाहिजे आगीकडे त्या फोटोग्राफरला. (वकील व व्यापारी लगवगीनें येतात.) कुठे चालल्या आहेत खान्या ?

व्यापारी—आगीवर चाल करून जात आहेत वकीलसाहेब.

प्रदोष--वकीलसाहेब, तुम्हांला खूळवीळ तर लागले नाहीं ना ? असे वेंधव्यासारखे साध्या पोषाखानें काय चाललां आगीकडे ? तिथें फोटो विटो काढला तर तुमच्या रुमालाचे जरीकांठ यायला नकोत का ! न् शेटजी तुमची भिगवाढी जरा नीट दिसू या ना ! हातांत सलकडीहि दिसत नाहीत ? चला या पावलीं घरीं परत न् सलकडीं घालून या !

वकील--अहो आगीनें पेटलेले घर म्हणजे काय लगघर आहे ?

प्रदोष--फुकट इतका कायदा पालथा घातलात तुम्हीं ! या वेळीं माझें ऐकाल तर वर्तमानपत्रांतल्या फोटोंत चमकाल. शेटजी तुम्ही आपस्या दुकानावरले सर्व गडी घेऊन या. प्रत्येकाजवळ एकेक रिकामी बादली असू या. त्यांनी फक्त रिकाम्या बादल्या घेऊन आगीनजीक धांवपळ करीत रहायचै. एवढें काम कराल तर आजचा त्यांचा रोज मी देईन. न् वकीलसाहेब,

तुम्ही रस्त्यांत तुमचीं जीं कुळे सांगडतील त्यांना जळके कपडे घालून आगी-
कडे यायला सांगा. जळके कपडे न मिळाल्यास राखेंत लोळून आल्यासहि
हरकत नाही. म्हणजे पहा कसा फोटो उटवून देतों तो !

बकील व व्यापारी-अहो, पण—

प्रदोष—पण बीण कांहीं नाहीं. या आगीच्या फोटोंत आलां तर तुमचें
नांव अमर होईल. समर्थ म्हणतात ना ‘मरावे परी कीर्तिरूपे उरावे’ ? मी तर
तुम्हांला न मरतां कीर्तीचा किल्डा सर करण्याची वाट दाखवीत आहें. चला,
घांवा, पळा, दौडा. जाणारा प्रत्येक क्षण मोलाचा आहे. मी फोटोग्राफरला
घेऊन आलेंच म्हणून समजा. चला. (त्यांना एका बाजूसे ढकलतो व
आपण दुसऱ्या वाजूसे पळत जातो.)

प्रवेश २ रा.

(क्लब-शशांक, डॉक्टर व अजगरअही.)

डॉक्टर—शशांक, आगीच्या ठिकार्णी लोक तुमच्या नांवांने ओरडत
असतील.

शशांक—तें काय झणून ? मी काय आग लावली आहे ?

डॉक्टर—तुम्हीं लावली नसली तरी म्युनिसिपालिटीचे अध्यक्ष म्हणून
ती विक्षवायला तर तुम्हीं गेले पाहिजे ना ?

शशांक—म्युनिसिपालिटीचा अध्यक्ष हा काय पाण्याचा वंब आहे
वाटते ? आग विक्षवायला इतर पुष्टकळ माणसे आहेत. हल्हीच्या सुधार-
लेल्या युद्धपद्धतींत सेनापति लढाईत कधीहि प्रत्यक्ष भाग घेत नाहीं. तो
दुरुन लढाई पहात असतो.

डॉक्टर—तुम्हीं कांहीं म्हणा शशांक, पण आम्ही म्युनिसिपालिटीचे
सभासद असावे तितके लोकप्रिय नाहीं. आमची मुलींची शाळा ओस पडली
आणि ना आगा ना पिछा अशा या बुरखेवाल्या बाईंची शाळा फुलून गेली !

शशांक--मग करायचे काय त्याला ? आपल्या बायकांना शाळेत पाठवून विद्यार्थीनंची उणीव भरून काढावी हाटले तर मला बायकोसुदां नाहीं.

अजगरअंली--खरेच ! शशांक, आज पांचसहा वर्ष ज्ञालीं तुम्हांला येथे येऊन; पण अजून तुम्ही लग्नाची गोष्टिहि बोलत नाहीं. होतां होईल तों एकच बायको करण्याची चाल तुमच्या घर्मीत आहे म्हणून तर हा सगळा घोटाळा ! माझ्यासारख्या चार बायका असत्या तर आज निदान तीन तरी शाळेत पाठवितां आल्या असत्या.

डॉक्टर--चारीपैकी एकतरी शाळेत पाठवायला तुम्ही तयार आहां कां ? पण खरेच शशांक, तिशी उलटायच्या आंतच हे वैराग्य तुम्हांला कुठून आले ? वैराग्य हा ह्यातारपणांत होणाराच रोग आहे.

शशांक--(स्वगत) प्रियकर प्रभेप, चिमुकल्या तारके, तुम्ही या अफाट जगांत कोंठ वरै असाल ?

डॉक्टर--तुम्हांला वाईट वाटत असेल तर मी हा विषयच सोडून देतों. उर्मीच पढिल्या पत्नीची आठवण-

अ. अली--शशांक, भागुवाईच दिसतां तुम्ही. माझ्या इतक्या बायका मेल्या पण कधीं डोळयांतून टिपूस निघाले नाहीं. अवध्या एका बायकोसाठी रडणारा रडतराऊत म्युनिसिपालिटीच्या अध्यक्षाच्या जागी काय कामाचा ? त्या ठिकाणी माझ्यासारखा जवानमर्दच पाहिजे. शशांक, यांत वाईट वाटून घेण्यासारखे काय आहे ? तुमची बायको गेली आणि तुम्ही कायम रहाणार आहां असें थोडेच आहे ? मोठेपणाला जशी म्युनिसिपालिटी तशी पुरुषाला बायको. मी जशा चार बायका केल्या आहेत तसा एकदम चार म्युनिसिपालिट्यांचा अध्यक्ष होईन हाणतों.

शशांक--(डॉक्टरला) वेडसर आहे ज्ञाले. (प्रगट) ह्याणतां काय ? अगदो खास होणार. चार म्युनिसिपालिट्यांपैकी प्रयेकीचा अध्यक्ष होण्यासाठी तुम्ही एकाएका पायावर तयार आहां.

अ. अल्ली—मतदारांना विनंति म्हणून एक गज्जल देखील मीं तयार करून ठेवला आहे. दाखवितों तुम्हांला म्हणून.

डॉक्टर—सहासात माहिन्यांनी होणाऱ्या निवडणुकीची ही रंगीत ताळीम सुरु झाली वाटते?

अजगरअल्ली—समरा तैमूरलंगाते । समरा अलाउद्दिनाते ।

समरा झेंगीझखानाते । अन् सुखें द्या मर्ते मार्ते ॥

शशांक—वीररस चांगलाच साधला आहे.

अ. अल्ली—कसचा कसचा ? पहिलाच प्रयत्न आहे.

किती दाढी असे लांब । शरीराचा पहा खांब ।

उभा मी बांधुनी चंग । तुम्हां पुढती तुम्ही सांब ॥

डॉक्टर—(शशांकाला) सांचापुढला आहे खरा ! (प्रगट) शे वटच्या ओळींतील कल्याना फार मार्भिक आहे बुना ! खानसाहेबांची भरारी फार मोठी आहे.

अ. अल्ली—भरारी कसली आली आहे त्यांत ? वस्तुस्थितीच वर्णन केली आहे झालें.

तुम्ही मतदार जरी हिंदू । मी मुसलमन् खरा वंधु ।

मतांचा गर्जु द्या सिंधू । कुराणाते नका निंदू ॥

शशांक—हिंदु मतदारांचा चांगलाच पाय मोडला आहे खानसाहेबांनी.

डॉक्टर—पण खानसाहेब कांहीं पक्षपाती नाहीत. हिंदु मतदारांप्रमाणे त्यांनी ‘मुसलमन्’ चाहिं पाय मोडला आहे.

अ. अल्ली—खन्या भक्तीशिवाय काव्य सरस होतच नाही. अहाहा ! काय ओळ आहे ही ! ‘कुराणाते नका निंदू ।’


असे मी सागुतीभक्त । मतांचे द्या मला तक्त ।

काय द्यावें तुम्हां नक्त । करा सौदा असे शक्त ॥

शशांक—फक्त रक्तच काय तें यायचे राहिलेले दिसते.

(Photo by Gharpure.)

अजगरबाली—स्मरा अल्पउद्दिनाते । स्मरा तेमूरलंगाते ।
स्मरा देंगोजाखानाते । अन् सुखे या मते भाते ॥ (अंक १-प. २-प. १५)



अ. अल्ली—घरीं गोषांतत्या चार। जरि न निवङ्गुन येणार।

तरी हंसुनीच बेजार। मला करतील हो यार॥

डॉक्टर:—केवढे कल्पनेचे उडुण हें?

अ. अल्ली—अहो म्युनिसी अहो पालिटी। करीतां ही अटाआटी

शराबाची तुम्हां पार्टी। हवी तर होऊंच्या दाटी॥

डॉक्टर—चीत केले सर्व कवी या ओर्डर्नी! हा गजल लवकरच बी. ए. ला मराठीच्या परीक्षेला लावतील.

(अजगरअल्ली पुन्हां गजल म्हणून लागतो. उषा येते.)

उषा—(स्वगत) तिकडे गांवांत आग लागली आहे, आणि इकडे हे सभासद गात बसेल आहेत. (प्रगट) काय खानसाहेब, दीप राग आल्वतां बाटतें. गांवांत आग लागली आहे म्हणतात. पण मला बाटतें ती आग नसून तुमच्या या दीप रागानें लागलेले दिवेच असावेत.

शशांक—खानसाहेब आग विशावी हाणून अल्लाची प्रार्थना करीत होते.

उषा—गादीवर लोळत पडणाराची प्रार्थना देवाला ऐकूंहि जात नाहीं. जीवाचे रान करणाऱ्यांच्या साहाय्यालाच तो धांवून जातो. शशांक, डॉक्टर, मी आगोकडे धांवत जात होतें. बाहेर गाण्याचे सूर कानांत पडले म्हणून तुम्हांला बोलवायला आंत आले. चला शशांक, अध्यक्ष ना तुम्ही? निशाणाचा इत्ती झाल्यावर घनचक्रर लढाईत भाग ध्यावयाला नको कां? (केणीहि बोलत नाहींसे पाहून) मी कांहीं बहिन्यांशीं. बोलत नाहीं. वाहवा रे सभासद! तुम्ही या नाहीं तर येऊ नका, ही मी चालले. (जाते.)

अ. अल्ली—वेडी आहे पोर झाले. म्युनिसिपालिटीच्या अध्यक्षांचे अगर सभासदांचे तेथें काय काम आहे? आग काय बेकायदेशीर ठरवायची आहे कीं ती विज्ञविष्णाचा टराव पास करायचा आहे?

डॉक्टर—मुलगी शिकली कीं ती डोक्यावर बसलीच गहणून समजा. बरे तिथें तरी गप्प बसेल ही बायकांची जात? लगेच आपल्या घळणावर

जाऊन डोक्यावर मिरी वाढू लागते.

शशांक--पण शिश्नानें बायका समाजसेवा करूं शकतात असें नाहीं वाटत डॉक्टर तुम्हांला ?

डॉक्टर--बायका शिकल्या तरी सर्केशीतील सिंहाप्रमाणे पिंजऱ्यांत असतील तरच त्यांचे कातुक करायचे. पण त्यांना बारा वाटा मोकळ्या झाल्या कीं पुरुषांचे बारा वाजलेच द्याणून समजा.

अ. अळी--डॉक्टर, तुम्ही हिंदु लोक मला अगदीं भागूवाई दिसतां. एका लग्न न झालेल्या छोकरीला पाहून असे गर्भगळित काय होतां ? हजारें बायकांचा जनानखाना सहज संभाळणाऱ्या आम्हां लोकांकडे पहा. कुठले सिंह न कुठले काय ? नुसतें सायें मधमाशांचे पोळे !

शशांक--पण त्या पोळयाला डंवचण्याची छाती होते कां कुणाला ? शिवाय सूर्याच्या कक्षेतील हजारें ग्रहमालांपेक्षां स्त्रैर घावणाऱ्या विजेचीच लोकांना जास्ती भीती वाटते.

अ. अळी--भीती ! चवदारें रत्न काढलें कीं भीती विती सवू खलास !

डॉक्टर--बायका या चवदाव्या रत्नाचें उट्ठे विषासारखे दुसरे एखादें रत्न नव्याला देऊन खास फेडतील. ही उषा त्या प्रदोषाची मामे मेघणी, पण ठेवते आहे त्याचा कांहीं मुलाहिजा ?

शशांक--ती कशाला करते आहे प्रदोषाची पर्वा ? आर्धांच श्रीमंत, त्यांत पोरकी, त्यांतून गृहीतागमा झालेली; न सर्वोवर कळस म्हणजे इथली इतकी शिकलेली पहिली वाहिली मुलगी !

अ. अळी--आर्धांच मर्कट—

शशांक--जाऊ दे तें. आपण आपल्यावरूनच जग ओळखतो. आणखी सात आठ महिन्यांनी सरकारांत असलेल्या आपल्या जिंदगीची ती मालकीण होणार. सध्यांची ही आग पाहिली म्हणजे तें तेल पडल्यावर केवढा भडका होईल याची कल्पनाच करवत नाहीं.

अ. अल्ली—हो, आगीवरून आठवळे. शशांक, चलाना ती आग पहायला? शशांक—आग पहायला ? .

अ. अल्ली—अलबत् ! अशा आगी कांहीं दररोज लागत नाहींत—गांवांत असून अशी आग पाहिली नाहीं तर आग्याला गेला न् ताजमहाल न पहातां आला अशा मूर्खांतच आमची गणना व्हायची.

शशांक—आग, मृत्यु, लढाई यांत पाहण्यासारखें काय असतें खानसाहेब ?

अ. अल्ली—मेलेत्या माणसांचे व लढाईचे फोटो मासिकांतून येतात ते त्यांत पाहण्याजेंगे कांहीं नसतें हाणूनच कीं काय ? जन्माला येऊन ज्यानें एकहि आग पाहिली नाहीं त्याचा जन्म फुकट ! अगदीं फुकट !

शशांक—मला आज बरें वाटत नाहीं. तुझींच चला आपल्या जन्माचें सार्थक करायला.

अ. अल्ली—आग लागली हें नुसतें ऐकूनच तुमच्या छातीत घडकी भरली कीं काय ? बरें आहे, सलाम. आमची निमाज पढण्याचो वेळ झाली. एक वेळ चुकली तर तितकेच एक मत कमी पडायचें. (जातो.)

डॉक्टर—मतें मिळविण्याची अजव युक्ति काढली आहे लेकानें.

शशांक—अजव कसली ? सध्यां राजनीतिरूपी वारांगनेला वश करावयाला साधुवृत्तिच पाहिजे असे म्हणण्यापर्यंत मजल आली आहे. जणू कांहीं नृपनीति म्हणजे दुसरी महानंदाच आहे. तरी बरें ! कौन्सिलांत जाऊन गव्हर्नराला जानव्याची ब्रह्मगांठ दाखवून पळवून लावण्याचा विचार अद्यापि कुणाला सुचला नाहीं. सध्यांच्या राजकीय बुद्धांत उपास, सूत, जटा, लंगोटी इत्यादि गोष्टी द्रष्टास्त्राप्रमाणे वाटू लागल्या आहेत हें विसरूं नका डॉक्टर.

डॉक्टर—हें विसरलों तरी चालेल, पण रोग्याकडे जायचे विसरता कामा नये. गांवांतल्या आगीकडे कानाडोळा केला तरी पेटांतल्या आगी-कडे करतां यायचा नाहीं. मी अस्सा जाऊन येतों हं त्या आगलाव्यांच्या घरी. त्यांचे अग्रिमांद्य आज फारच बळावळे आहे. (जातो.)

शशांक--मला बरें वाटत नाहीं म्हणून मी त्याला सांगितलै ! मला बरें वाटते कधीं ? प्रभेची आठवण झाली नाहीं असा एक दिवस तरी गेस्या सहा वर्षांत माझ्या आयुष्यांत मावळला आहे काय ? अर्धनारीनेट-शराच्या रमणीय रूपांतून पार्वती काढून टाकली म्हणजे स्मशानबासी दिगं-बर शंकराशिंशय तेथे काय उणार ? खरोखर स्त्री ही निःसंशय मोहिनी आहे. संसारांत तिच्याच कृपेने अमृत लाभत असते.

(राग-विहाग, ताल-झपताल.)

लळना जगाला मधुरूप देई । संसार निःसार तिजवीण होई ॥ ध्रु० ॥ नक्षत्रराशी शोभा नभासी, जरि दिव्य हास्यीं, विहेर शशी गेहिं ॥ १ ॥

भक्तासाठीं परमेश्वर सामान्य मनुष्याचें रूप घेतो व वोटेल तें हलके काम करतो. पुरुषासाठीं स्त्री त्यापैकीं कोणतें काम करीत नाहीं ? संसाराच्या वार्गेत घन, मान, कीर्ति, अधिकार हीं सर्व फळें चाखायला मिळालीं तरी फुलांच्या सुगंधाने होणारे मुख पत्नच्या सहवासालेरीज दुसरीकडे कुठे सांपडणार ? अभागी शशांका, तू जेव्हां प्रभेला ‘तू अदिक्षित, तू समाजसेवा कसर्ला करणार, तुझ्यासारखी बायको म्हणजे गरुडाच्या मानेवर ठेवलेले जू’ अशा शब्दांनी हिणवलेस, तेव्हां पत्नी ही संसारवृक्षाची पालवी आहे हैं तुला कसें समजले नाहीं ? प्रभे, तुला माहेरी हांकून दिल्याचें पुरेपूर प्रायश्चित्त देवाने मला दिलें. तारका, माझी लाडकी तारका ! (खिशांतील फोटो काढून) अवघी सहा महिन्यांची असतांना घेतेला हा फोटो. ही प्रतिपदेची चंद्र-कोर आतां अष्टमीची झाली असेल. पण संकटांच्या अभ्रांनीं व्यापलेल्या जगाच्या या अफाट आकाशांत तिला मी कुठे शोधूं ? आंघळ्या रागाचा झटका निवून गेल्यानंतर सुमारे वर्षांने प्रभेच्या माहेरी मीं चौकशी केली. तिचे वृद्ध आईबाप वारले व ती मुलीसह कुठे गेली हैं कुणालाच कळलें नाहीं. समाजसेवा ! प्रभेला हिणविण्याचा मला काय अविकार हेता ?

व्याख्यानांनी समाजसेवा हेत असती तर मुगजलांने अमृताची उणीच भरून दूर केली असती. अध्यक्ष होऊन तरी मी काय समाजसेवा करतो आहें ? अंधार ! आयुष्यभर दृष्टि शून्य व हृदय सुन्न करणारा अंधार ! (फोटोकडे पाहून) त्यांत ही तारका कर्धीं तरी उगवेल काय ? (फोटोचा मुका घेतो. पडदा पडतो.)

प्रवेश ३ रा

(एका वराला आग लागली आहे. लोक ठिकठिकाणी गर्दी करून उमे आहेत. म्युनिसिगालिटीच्या सभासदांपैकीं व्यापारी व वकील ती दुरुन पहात आहेत व चर्चा करीत आहेत.)

व्यापारी— काय हो वकीलसाहेब, ही आग कशी बरें लागली असेल ?

वकील— ही सारी सुधारणा बरें सुधारणा ! पूर्वी गारगोळ्यांनी विस्तव पाडीत त्या वेळी अशा आगी कर्धीहि लागत नसत. आलीं आगकाढ्या झात्या नां ! हा आगल्येपणा त्यांचाच !

व्यापारी— पण ही आग ज्या आगकाढीने लागली ती देशी असार्वी कीं परदेशी ?

वकील— (हंसत) कसलीहि असली तरी घराची राखरांगोळीच होणार ! आगकाढी देशी असली म्हणून घराचें कांही सोनें होणार नाही.

व्यापारी— या घराचे नाहीं होणार. पण आमच्या घराचे तर होईल !

वकील— तें कसें काय बुवा ? या घराच्या होळीवर तुम्ही कशी काय पोळी भाजून घेणार ?

व्यापारी— साला श्रीशिळकपेस्तरसालाचा वचा पाहिजे. कैफीयतीचा कैफ इथें अगदी निश्चयोगी !

वकील— (स्वगत) काय बढाई मारतो आहे पण तागडीतुकाप्पा ?

व्यापारी— गळा कापायला काटा तरी लागतो; पण वकीलाला केस बस्स

(प्रगट) ऐकूं द्या तर खरें तुपचें व्यापारी घोरण !

व्यापारी— या तुमच्या स्वदेशीच्या बंडाने आमच्या परदेशी आगपेत्या

अगदीं पडून राहिल्या आहेत. तेव्हां ही आग देशी आगकाढीने लागली असें जगजाहीर झालें कीं देशी आगकाढ्यांनीं आगी लागतात म्हणून त्यांच्यावर बहिष्कार घालण्याचा ठराव आणतां येईल म्युनिसिपालिटींत.

बकील—आणि ती आगकाढी एखाद्या व्यापाऱ्याचीच असली तर व्यापाऱ्यांवरहि बहिष्कार घालावा लागेल.

व्यापारी—छेः छेः छेः ! तो अव्यापारेण व्यापार होईल. (दिनकर घाईवाईने येतो.)

दिनकर—सउगृहस्थहो, तुम्ही असे स्वस्थ उभे कां ?

व्यापारो—करणार काय ? म्युनिसिपालिटीचा बंबच अजून आला नाही.

बकील—म्युनिसिपालिटीचा बंब म्हणजे आगीच्या सभेचा अध्यक्ष ! तो आर्धा येणार उशीरा; आला तरी डुलक्र्या घेत दसणार ! किंतुक अध्यक्षांना जसा वक्ता बोलत असलेला विषयच माहीत नसतो त्याप्रमाणे आपण आग विश्वायला आलों आहें हें त्या बंबालाहि ठाऊक नसतें.

दिनकर—हा सारा म्युनिसिपालिटीचा सभासदांचा दोष ! आग लागल्यावर विहीर खणायला लागत असतील ते !

व्यापारी—सभासद काय रडणार इथें राव ? देशांतले सगळेंच पाणी नाहींसे झाले आहे; मग म्युनिसिपालिटीच्या बंबांत तरी तें असावें कुठून ?

दिनकर—ही चर्चा मग करतां येईल. चला, त्या बाजूला ज्वाळा बन्याच भडकल्या आहेत. पाण्याचा सारखा मारा केला पाहिजे. (स्वगत) राजघार्नींत बाऊल टाकतों न टाकतों तोंच स्थानिक स्वराज्याचा कारभार पहायची ही आयतीच संघि आली. (प्रगट) चला, लवकर तिकडे चला. (जातो.)

बकील—त्या बाजूला ज्वाळा बन्याच भडकल्या आहेत म्हणूनच तर आम्ही या बाजूला उभे आहोत.

व्यापारी—बकीलसाहेब, हे कोण बुवा नवीन देशभक्त ? व्याख्यानाचा वाऊस पाडण्यापेक्षें पाण्याचा मारा करण्याची अवदसा यांना कुठून आठवली ?

बकील—भक्ति नवविधा असते; पण देशभक्तीचे प्रकार किती आहेब हें सांगणे कठीण आहे, कोणी पांढऱ्या टोपीवरच देशभक्त बनतो; तर कोणी कृष्णकृत्यांनीच त्या पदवीला पात्र होते. ते पहा आमचे नवीन बारगीर पाणी घेऊन धांवत आहेत. गांवांतलीं काहीं तटेही त्यांच्या भौवर्तीं गोळा क्षालीं आहेत; आणि ते कोण ?

व्यापारी—अहो ते तर आमचे म्युनिसिपालिटीचे समाप्तद ! ते अली-कडले डॉक्टर, मधले मास्तर आणि पलीकडले ते इत्राहिमखान.

बकील—हे कशाला मरायला धांवतावेत या नव्या देशभक्ताबरोबर ? आग लागून घराला ताप किती आला आहे हें डॉक्टरनीं पहावें व ‘अग्री-मीडे पुरोहित’ या वाक्यांचे मास्तरांनी इंग्रजीत भाषांतर करावें म्हणजे घस्स. तो इत्राहिमखान तर वेडाच दिसतो. या आगीच्या पानपतावर फुकट मरून जाईल, झालें ! नाहींतर हे पहा आमचे मुत्सदी खानसाहेब. (अजगर-अली येतो.) या अजगरअली.

अ. अली—वरची मोठी आग आहे ही ! घर हिंदूचेंच आहे ना ?

बकील—(व्यापार्याला) मुसलमानांचे असते तर काय पर्जन्याच्च सोडणार होतां ? (प्रगट) देशालाच आग लागली आहे खानसाहेब. त्या आगीपुढे ही कसली आग ?

व्यापारी--कुठें इत्राचा ऐरावत आणि कुठें शामभटाची तटाणी ! (स्वगत) मी हक्कूद्धू आतां व्याख्यानें देऊ लागणार.

अ. अली--(आगीकडे पदात) पण ही लागली कशी !

व्यापारी--(उच्च स्वरानें) ज्या विडीच्या व्यसनापार्यां आकृत्या देशांतील लाखों रुपयांची राख होत आहे, ज्या व्यसनामुळे--

अ. अली--लाखों तोंडांतून धुराचे भपकारे बांहर पडत आहेत. (हंसत हंसत) लवकरच विडीच्या दुष्परिषदावर माझ्या अध्यक्षतेखालीं आपले व्याख्यान करू वरै ! सलाम, मला नमाज पढायला जायचें आहे.

व्यापारी—भाई, विडी असेल तर काढाना एखादी.

अ. अली--ही आग विडीने लागली ना !

बकील--पण आम्ही आतां ओढली म्हणून कांही दुसरी आग लागणार नाही. शिवाय लागलीच तर काळ्यानें काटा निश्चितो तशी आगीने आग विझेल.

अ. अली--बकील आहांत खेर ! पण मी विडी कधीच ओढत नाही. नेहमीं गुटगुडीच ओढतों.

बकील--पातशाही थाटाचें धूम्रपान ! शिवाय अधिकस्याधिकं फलम्.

अ. अली--वरें, सलाम. आग पाहण्यासाठीं धर्मकृत्ये कांही बुडवायची नाहीत. (जातो.)

व्यापारी--(आग पाहून) या मंडळीनीं मघली आग बरीच विझवली, पण त्या बाजूची अजून तशीच आहे. तें जवळचे घर पेटले नाहीं म्हणजे मिळ-बली. तो कोण तो पाहिलात कां बकीलसाहेब, त्या मधांच्यादेशभक्ताच्या जवळ !

बकील--ते ? ते कविस्माट वीर ! उद्यां आगीवरले एक महाकाव्य बोकांडीं वसले म्हणून समजा. पाण्याच्या बादल्या वहाण्याएवजीं आपल्या काव्याचा प्रवाहच कां नाहीं वाहूं देत हे ? यांचे करुणकाव्य ऐकून हे सगळे जमलेले लोक रङ्ग लागले कीं आग हां हां म्हणतां विझेल. (म्युनिसि-पालिटीचा अस्पृश्य सभासद येतो.) या ग्यानबा, पाहिलात कां हा प्रलय ?

ग्यानबा--केवढा कोप हा देवाचा ? पण तुम्ही आग विझवायची सोङ्गून इकडेसे उमे ?

बकील--विझवणार कशाने ? पीनल कोडांत आग लावणाराला शिक्षा सांगितली आहे पण आगीला कुठे सांगितली आहे ?

व्यापारी--हो, बकीलसाहेबांचे काम नंतरचे आहे. या आगीच्या बाबतीत जर एकाद्याचा वहीम आला तर बकीलसाहेब त्यांचे बकीलपत्र घेतील व आग मुळीं लागलीच नव्हती, लागली असल्यास आकाशांतून अग्निरथ गंधर्व ऐरावत सिगारेट ओढीत जात असतां खांतून जी ठिणगी

पडली तिने लागली वैगरे वैगरे मुद्दे पुढे मांडतील.

ग्यानबा—(आगीकडे पहात) त्या कोण उषाताई वाटते ? अगदी आगीत शिरून ते कोण उभे आहेत, त्यांना मदत करतोहेत. बायकांनी आग विश्वावा आणि आम्ही पुरुषासारख्या पुरुषांनी माशा मारीत बसावे—

व्यापारी—(वकीलाला) आम्ही माशा मारीत बसलो नसून गप्पा मारीत उभे आहोत. (प्रगट) चला ना तुम्ही मग ग्यानबा.

वकील--पण तुम्ही दिलेले पाणी ही मंडळी घेतील ना ? नाही तर शिवाशिव झाली म्हणून आग विश्वावायची सोटून स्नान करायला जातील घरी.

ग्यानबा—याची नको तुम्हांला काळजी. उषाताई आहेत तिथे. ब्राह्मणाची शालजोडी आणि महाराचें पटकुर यांत त्या कधीच भेद करीत नाहोत. (जातो.)

व्यापारी--गेले हे पटकुरवहादर या वेड्यांच्या बाजारांत ! ह्याणे बायकांनी आग विश्वावी हें नामुषकीचे आहे ! घरांत बायकाच नेहमी आग लावतात. विश्ववली एक दिवस म्हणून झालें काय ?

(प्रदोष कॅमेरा घेऊन येतो.)

प्रदोष—आहे या फोटोग्राफरला कांही अकल ? एवढी मोठी आग लागली; देवदयेने तिचा फोटो ध्यायची संधि आली ती सोटून ‘जलक्रीडा’ हें चित्रच रंगवीत स्वारी बसली आहे. आतां आपणच ध्यावा फोटो झालें. महायुद्धाच्या इकीकरीचे पुस्तक लिहायचेंच आहे, त्यांत अऱ्यर्पचा जमीनदोस्त किळा म्हणूनहि घालतां येहल.

वकील—काय संपादकमहाशय, तुमचा खास बातमीदार काय म्हणतो ? (कॅमे-न्याकडे पाहून) फोटो घेणार ना आतां आगीचा ?

व्यापारी--आपण जरा त्या बाजूला जाऊन उभे राहूया, म्हणजे फोटोत सहज येऊ. आग पहायला धांवत आलों, त्याचे सार्थक तरी होईल. (पड्यांत-आई, आई, आई !)

प्रदोष—मातृदेवतेचे कुणी स्तवन आरंभले हॅ ? आमच्या फोटोला आज कांहीं मुहूर्त चांगला दिसत नाहीं.

व्यापारी—त्या जवळच्या घरालाहि ज्वाळांनी घेरले. ती पहा खिडकीत कुणी मुळगी ‘आई आई’ म्हणून ओरडते आहे.

वकील—तें तर नव्या बुरखेवाल्या मास्तरणीचे बिन्हाड ! स्वतःच्या चेहऱ्याप्रमाणे बयाच लपवालपवीच्या चिजा दिसताहेत बाईजवळ !

प्रदोष—तो कोण आर्गीतून घुसला त्या धरांत? मनुष्य नवखा दिसतो अगदी.

व्यापारी—तो तर पहिल्यापासून आग विश्ववण्याची खटपट करितो आहे. वकीलसाहेब, तो मधांचा आपला देशभक्त.

वकीउ—(चषपा पुशीत) सीतेप्रमाणे प्रत्येक देशभक्तालाहि अग्रिदिव्य करावै लागतेच. वाकी ही स्वारी सीतेसारखी सहीसलामत आर्गीतून बाहेर येईल असें वाटत नाहीं.

प्रदोष—तो पहा त्या मुलीला खांचावरून घेऊन आला. शुभस्य शीघ्र. याच वेळी फोटो घेतला पाहिजे. (प्रदोष फोटो घेऊन लागतो. पडवांत लोकांचा आनंदाचा गलबला. दिनकर तारकेला उचलून घेऊन येतो. दिनकरचा तोल संभाळण्याकरितां यानवानें त्याचा उजवा व उषेनें डावा द्यात घरला आहे.)

उषा—(तारकेला) वाळ तुझे नांव काय ?

तारका—तारका !

दिनकर—चांदणी आहे खरी !

प्रदोष—उषाताई, जरा थांवा, मला आणखी एक फोटो ध्यावयाचा आहे.

उषा—(तिरस्कारानें) या वेळी न् फोटो ?

प्रदोष—फोटोची ही दुर्भिल संधे पुन्हां येणार नाहीं. फोटो घेणे हा बर्तमानपत्राचा धर्मच आहे. अकाळो नासित धर्मस्य (फोटो घेऊन लागतो. बुरखा घेतलेली प्रभा धांवत येते. ‘आई आई’ म्हणून तारका तिच्याकडे धांवत जाते. पडदा पडतो.)

अंक दुमरा

प्रवेश १ ला

(प्रदोषाचें घर. हातांत्र प्रुफे घेऊन प्रदोष प्रवेश करतो.)

प्रदोष — जगाला महायुद्ध म्हणजे सांडसाती वाटते, परंतु तिच्यामुळेच आम्हां वर्तमानपत्रकारांच्या उदरी शनि येतो. कुठे आग लागली की ‘आग’ ‘आग’ म्हणून जग ओरडत धावपळ करू लागते; पण वर्तमानपत्रे विकणारी मुळे ‘आग, आग’ ह्याणून ओरडत रस्त्यांत शांतपणे फिरत असतात. खरी आग लोकांना फुकट बघायला मिळते; पण आमच्या वर्तमानपत्रांतील आग पहायला दोन दिडक्या खर्चच केल्या पाहिजेत. परमेश्वरी सृष्टीपेक्षां आमच्या सृष्टीलाच अधिक किंमत आहे. वर्तमानपत्र म्हणजे गीतेतील अमर आत्माच असतो. अंत आग असली तरी वर्तमानपत्र जळायचे नाही व पुरांच्या बातम्यांचा पूर आला तरी तें तुडायचे नाही. एखादा इळव्या वाचकाने आगीचा भाग वाचतांना डोऱ्यांतून टिंपे गाळली तरी त्यांतील एक ठिणगी देखील विश्वायची नाही. या आगीमुळे हा अंक भरण्याची फारशी यातायात पडली नाही. आतां हीं प्रुफे हिच्याकडे तपासायला देऊन आपण कळवाचा रस्ता सुधारावा म्हणजे ज्ञाले. संसाराच्या भाषेतील बायको हें व्याकरण आहे. कारण शुद्ध करै लिहावें हें मला दादोबांपेक्षां बायकोनेच शिकविले. माझ्यापेक्षां संध्येचें शुद्धलेखन चांगले आहे यांत नवल काय ह्याणा? पुरुषांपेक्षां बायका ज्यास्ती शुद्ध असायच्याच! त्या तशा नसत्या तर आमच्या छापखान्यांत तरी ‘स्त्रीषु दुष्टासु वार्णेय जायते वर्णसंकरः।’ हा गीतापाठ अहोरात्र ऐकू आला असता— (संध्या येते.)

संध्या—ज्ञालीं कां प्रुफे तयार! आज बाकी स्वतःला फारसे लिहावें

लागले नसेलच म्हणा !

प्रदोष—लेखांनी आग लावली आहे नुसती छापखान्याला. हा पहिला लेख वकीलसाहेबांचा.

संध्या—(प्रुफ घेऊन) काय ‘विडीचे दुष्परिणाम ’? आगीमुळे वकीलसाहेबांना स्मशानवैराग्य आले वाटते ?

प्रदोष—स्मशानांत राहणाऱ्या अर्धनारीनेश्वराइतकेंच ! त्यांचे सारे इस्तलिखित विडीच्या धुराने धुरकटून गेले होते.

संध्या—खिळे जुळविणारांना तरी विडीचे दुष्परिणाम चांगलेच कढले असतील ; कारण त्यांना त्यांतले अवाक्षर देखील लागले नसेल.

प्रदोष—या आगीवरल्या कविता—

संध्या—हल्ळी काव्य तर काय आगीसारखे पसरत चालले आहे.

प्रदोष—पण या आगीवरल्या सर्व कविता वाचणे हैं एक अग्रिदिव्यन्त होते. कुणाऱ्या कवितेत अग्रिज्वालांना माझे टाकणारी भरारी आहे हैं दगांना अगर पांखरांनाच कळण्याचा संभव जास्त.

संध्या—मग आपण कविता निवडली तरी कशी ?

प्रदोष—चिठ्या टाकल्या कर्वीच्या नांवाने आणि पत्ते लिहिणाऱ्या पोराला त्यांतली एक उचलाथला सांगितली. त्या चिठीने माळ घातलेल्या कवोची दी कविता ! या बद्दाहराने आपल्या वीतभर कवितेत इतकीं उद्घार-चिन्हे काढली होतीं की तितके उद्घार अग्रीच्या गगनचुंबी ज्वालांना पाहून तमासगिरानीहि काढले नसतील.

संध्या—मग इतकीं उद्घारचिन्हे आणलीं कुठून कविता छापायला ?

प्रदोष—आणणार कुठून ? जी कमी पडली तीं आर्गीत जळून गेलीं असे वाचक समजतील. हीं अग्रलेखाचीं प्रुफे.

संध्या—काय आहे अग्रलेख ? ‘शिकणे की भकणे !’ उषाताईवर आग पाखडली असेल वहुतेक यांत.

प्रदोष—हा खास अभ्यंक आहे. तेव्हां त्याला साजेलसाच अग्रलेख पाहिजे. उषा मोठी गृहीतागमा झाली, सेविका झाली आणि स्वयंसेविका झाली म्हणून आम्हांला काय त्याचे ? ती म्युनिसिपालिटीची अध्यक्ष थोडीच दोणार आहे ? कालची पोर ही ! लागली सर्वांना व्रक्षज्ञान शिकवायला ! बायकांना कोकिळेचा कंठ शोभतो. बसावें घराच्या आंवराईत कुहू कुहू करीत ! पण ही पोपटपंची कशी शोभणार ?

संध्या—इतके कांहीं रागावयाला नको तिच्यावर ! ती आपली साधीभोळी व अंतःकरणाची कोंवळी आहे. समाजसेवा म्हणजे मानाचा मेवा नव्हे अंस तिला खरोखरीच वाटते. इतकी शिकली असून आणि धरी खायाप्यायला असून म्युनिसिपालिटीच्या दवास्वान्यांत स्वयंसेविका झाली ती उगीचच वाटते ?

प्रदोष—तिथेहि हाच गोधळ ! सकाळी डॉक्टर सांगत होते, तो दिनकर कां फिनकर त्याच्या उशाशी गेली रात्र हिनें बसून काढली म्हणून—

संध्या—दिनकर कोण हा ?

प्रदोष—तो कालचा आग विश्ववणारा. आगीच्या वर्णनांत मी ज्याला ‘देवदुत’ म्हटले आहे तो.

संध्या—कुठला आहे हा ?

प्रदोष—असेल कुठला तरी. पृथ्वीवर दीडशे कोटी माणसे आहेत; त्यांतला आहे झाले एक. असल्या फाटक्या तुटक्या माणसासाठी अलोचन जाग्रण करणारी ही उषा शिकली नाहीं तर भकली असेच मी म्हणेन.

संध्या—असें जाग्रण करू नये हे खरें; पण पुरुषहृदय फळासारखे असते. मोठा वारा आला किंवा पांखराने टोंच मारली तरच तें हलते. उलट बायकांचे हृदय फुलासारखे असते.

(राग-यमन, ताळ-केरवा.)

भुलती मानधना । जे । भुलती मानधना । कुठुनी मृदुमन
त्यांना ॥ ध्रु ॥ वसंत रमणी निर्भि जीवर्णी । वर्षा आणि पुरुष
मधुवर्णि । घनगर्जित मग ये श्रवणा, मुळिं सुख न मना ॥ १ ॥

प्रदोष—बायकांचे हृदय फुलासारखे असतें खरें पण या फुलांत कोणता
मधुकर केव्हां जाऊन बसेल याचा नेम नाहीं.

संध्या—काहीं शाळे तरी प्रेमाची पैशाला आणि खीहृदयाची पुरुष-
हृदयाला कर्धीच सर येणार नाहीं.

प्रदोष—ती सर कर्धीच येऊ नये म्हणून मी देवाला नवस करीन.
ती सर आली म्हणजे बायकांतच असलेली खुळी पिके पुरुषांतहि पिकूं
लागतील. उसा तुक्षी मामेवहीण म्हणून तूं तिची कड घे हवी तर. काय
करायची आहे असली मामेवहीण ? भाऊ असता तर भाऊबीजेला ओंवाळणी
तरी मिळाली असती.

संध्या—बायकांची निंदा इकडे आवङू लागली आहे अलीकडे.

प्रदोष—बायकोइतकीच ! मी उगीच नाहीं निंदा करीत. ती तुरखे-
बाली मास्तरीण पाहीनास. लोककल्याणार्थ शाळा काय उघडते आणि
बुरख्याने आपले तोंड काय झांकते !

संध्या—झांकेना बापडी ! आपले काय गेले त्यांत ?

प्रदोष—झांकण्यापेक्षां तें काळे करील तर फार उत्तम !

संध्या—पण तें काळे आहे कां गोरे आहे हैं बुरख्यामुळे कुणालाच
माहीत नाही. आर्धीच काळे असले तर ?

प्रदोष—तर काय ? अधिकस्याधिकं फलम्. आणि तें काळे आहे कां
गोरे आहे हैं शोधून काढायला फार बेळ नको. ती वर्गीत आपला बुरखा
काढते झाणे !

संध्या—मग काय इकडून मुर्लीच्या शाळेत आतां नांव घालणे होणार ?

प्रदोष—मुलीच्या शाळेत कशाला नांव घालायला पाहिजे ! वर्तमानपत्र आहेना माझ्या हातांत ! नाहीं या बाईला बुरखा भिरकावयाला लावला तर नांव बदलून देईन.

संध्या—कुणी श्रीमंत बाप दत्तक घेईल तरी तें होईल. करायचे काय आपणांला या बाईच्या बुरख्याशी ?

प्रदोष—करायचे काय द्याणजे ? प्रत्येकाच्या घरी काय जाते, मुलीना शाळेत पाठविण्याबद्दल त्यांचे पाय काय घरते, सारेच विलक्षण ! मराठी चार इयत्ता आहेत तिच्या शाळेत; एकटीच शिकवते, पण छडी देखील लागत नाहीं ह्यांगे ! अशामुळे आमची म्युनिसिपालिटीची शाळा अगदीच बसली. आज तर ती इंग्रजी तीन यत्ता काढते आहे म्हणून गांवांत बोलवा आहे.

संध्या—मला तर मोठी कर्तवगार वाई दिसते ही !

प्रदोष—बाई कीं बोवा तें देवाला माहीत ! त्या बुरख्याआड—

संध्या—शाळेतल्या मुलीना बाई कीं बोवा तेंहि कलत नाहीं वाटते ! कालच्या आर्गीत ती मुलगी बाहेर काढली ती तिचीच ना ?

प्रदोष—त्रिवेणीसंगमच शाळा आहे दवाखान्यांत. आमच्या स्वयं-सेविका उषाराई, ते महात्मे दिनकर आणि या बुरखेवाल्या बाई ! मेतकूट छान जमले असेल. त्या दिनकरानें विवाहावरोबरच पुनर्विवाहाचेहि पुण्य पदरांत पाडले नाहीं ह्याणजे मिळविले.

संध्या—संपादकाची जीभ लेखणीइतकीच स्वैर असली पाहिजे असें शास्त्र आहे कां ?

प्रदोष—लेखणी काय न् जीभ काय ? दोन्ही स्त्रीजातीच्याच. उषेप्रमाणे त्यांच्याहि तोंडाला हाड कोठून असणार ?

संध्या—पण मी स्त्रीजातीचीच आहेना !

प्रदोष—(इसत) अपवादानेच सिद्ध नियम होतो. बरें मी जातो आतां बातम्या शोधायला; संपादकाची मुख्य दीक्षा । मिळवावी बातमीची भिक्षा ।

ॐ म्युनिसिपालिटीच्या पक्षा । रक्षिले पाहिजे ॥

(जातो.)

संध्या—(स्वगत) काय करावें या उषाताईला ? शशांकांचान् इक-
डचा इतका घरोवा. या घरोब्यांत नात्याची भर पडावी म्हणून या मामे-
बहिणावाईपुढे आज दोन वर्षे शशांकांचे पवाढे गात आहे. पण हिला
प्रेमाचें स्फुरण येईल तर शपथ ! शशांकांसारखे पालखीपदस्थाचें—चुकले,
मोटारपदस्थाचें स्थळ नवसासायासांनी देखील मिळण्याची मारामार ! पण
म्हणतात ना ज्याचें करायला जावें बरें, तो म्हणतो माझेंच खरें ! इतके
दिवस उषेच्या जिमेला हाड नाही एवढेंच लोक म्हणत होते; आतां पायां-
बद्दलहि तसलेंच कांहीं म्हणू लागतील. कांहीं झाले तरी माझी मामेबहीण
आहे ती. लोकांत तिचें नाव झाले तेब्हां मला जेंसे बरे वाटले तसें तिला
लोक नावें ठेवू लागले कीं मला वाईट वाटणारच ! कांहींतरी युक्ति करून
तिचें मन शशांकावर वेसल असें केलेंच पाहिजे. आमच्या स्वारीच्या हातून
कांहीं हें काम व्हायचें नाही. त्यांनी नुसते पांढऱ्यावर काळेंच करावें.
(विचार करून) हां-हां ! असेंच करावें. आई जगदंवे, माझ्या या युक्तीला
जर यश देशील तर लग्न होतांच शशांक आणि उषा या दोघांना मी तुझ्या
चरणांच्या दर्शनाकरितां घेऊन येईन.

(राग—गज्जल, ताल—धुमाळी.)

प्रार्थना ही पायिं आई ठेवि वरदकर कार्य या ॥ धु ॥ हें
उषेचें वेड नाशी, बालिका विनवी दे हें दान ॥ रुक्मिणीला
तुल्यगुण तूं कृष्ण देउनि रक्षि या ॥ १ ॥ (जाते.)

प्रत्रेश २ रा

(दवाखान्यापुढील बाग. उषा हांतात फोटो घेऊन प्रवेश करते.)

उषा—या चित्रांनि अशी काय बरे जादू भरली आहे ? किती वेळां
पाहिले तरी पुन्हां पहावेसेंच वाटते. रत्नाकराच्या मांडीवर डोके टेकून

विश्रांति घेण्याकरतां उत्सुक झालेल्या सायंकालीन सूर्यनारायणप्रमाणे या छायाचित्रांतील दिनकर कसे-कसे-कसे बरे ? छेः—पदवीधिर होऊन मला अर्थपूर्ण शब्द देखील वेळेवर सुनून नयेतना ! या सर्वांचे कारण हें चित्रच ! डोळ्यापुढे देखील नको हें मेले चटूक ! (फोटो दूर करते.) चित्र दूर करतांच माझे हृदय एकदम खिन्ह कां बरे ज्ञाले ! हृदयाचीं छायाचित्रे खेतां खेत नाहीत अजून ! नाहीतर—खेतां येत असती म्हणून थोडीच भिणार आहे मी ? या चित्राकडे सारखे पढावेसे वाटते खरे ! पण त्याचे कारण त्यांत आपलेच चित्र आहे म्हणून. आरसा आणि चित्र हीं दोघेच माणसाचे जिवलग मित्र असतात. (चित्राकडे पाहून लागते.) मग माझे डोळे माझ्या चित्रावर का बरे स्थिर होत नाहीत ? खरेच, ही तारका आहेना या चित्रांत ? प्रातःकालाप्रमाणे लहान मुळेहि उत्साह व आनंद यांची वृष्ट करतात. तारकेसाठीच हें चित्र मला हतके आवङ्ह लागले आहे. नुसती तारकेचीच मूर्ति पहात बसायला काय हरकत आहे ? (उजवा हात इतरांच्या छायाचित्रावर ठेवून पाहून लागते.) छेः, पण एकटया तारकेकडे पाहिले की कसे ओके ओके वाटते. कुलाची खरी शोभा वेलीवरच दिसते. (हात काढून घेऊन) खरेच, दिनकरांची ही मूर्ती—मूर्ति शब्द कांदी वाईट नाही—दिनकर देवासारखे धांवून आठे छणून तर तारका वांचली. कुणाच्याहि मनांत आदर उत्पन्न व्हावा अशीच ही मूर्ति नाहीं कां ? संध्याताईने शशांकाचे एवढे देव्हारे माजविले आहेत पण त्या देव्हान्यांत सेवेची देवमूर्ति आहे कोठे ? म्युनिसिपालिटीचे अध्यक्ष या नात्यानें गतवर्षी गव्हर्नरशीं हस्तांदोलन करणारे शशांक व पेटलेल्या घरांतून तारकेला बाहेर घेऊन येणारे दिनकर ! — किती विरोधी चित्रे आहेत हीं ? संध्याताई यांतल्या शशांकांच उदे उदे करील पण चित्रगुसाच्या जमाखर्चीत दरिद्री दिनकर कुभेर होतील व धनाढ्य शशांकांना कफलक व्हावें लागेल. (वर पाहून) अगदीं करकरीत तिनीसांजा ज्ञात्या ! आजारी माणलांना काय हवें

नको तें विचारायचे सोडून मी या चित्रांतच रंगून गेले. प्रियतम चित्रा, तुं जर माझी अशी फजिती करायला लागलेस तर तुला अंधारकोठडीचीच शिक्षा द्यावी लागेल हं. कडीकुल्यांत डांबून ठेवीन मी. अगवाई, पण चित्राला अंधारकोठडीची शिक्षा झाली झाणजे त्यांतल्या दिनकरांनाहि तीच शिक्षा हेणार नाहीं कां? रागाच्या भरांत केवढी चूक करीत होते मी? (चित्राकडे पाहून) दिनकरांच्या प्रेमल प्रतिमे, माझ्या या चुकीची मला क्षमा करशील ना?

(राग-पिलू, ताल-केरवा.)

कां ना या वेढ्या बोलां, हृदयिंचा लागे लवलळा ॥ धु ॥

क्रोधे करी रवा, परी घनांतरंगी रमाया हौस विजेला ॥ १ ॥

(जाते.)

प्रवेश ३ रा

(दवाखाना. दिनकर स्थिडकीपाशी आराम खुर्चीवर पडला आहे.

तारका त्याच्याशी लडिवाळपणाने खेळत आहे.)

दिनकर—तारके, आतां तुला बरै वाटते ना ? काल रात्री कांहीं तुं वरवाप्रमाणे झोपेत दचक्कून ओरडत नव्हतीस.

तारका—काल कांहीं झोपेत मला आग दिसली नाहीं.

दिनकर—आता बरै वाटल्यावर तुला आईकडे रहायला गेले पाहिजे हं.

तारका—मी नाहीं जा आईकडे जाणार ! पुनः आग लागली न् आई घरीं नसली तर ? मी इथेंच तुमच्यापाशीं राहीन. राहूं ना ? दादा, राहूं ना ?

दिनकर—पण मला तरी इथे कोण राहूं देणार आहे ? हा आहे म्युनिसिपालिटीचा दवाखाना. बरे झालेले रोगी इथे राहूं दिले तर हें अन्नछत्रच व्हायचे.

तारका—पण आई म्हणत होती कीं इथें रोगी कधीं कधीं बराच्च होत नाहीं म्हणून.

दिनकर—मी नाहीं कां बरा झाले ?

तारका—तें उषाताई होती म्हणून, नाहीं तर काय ? रोग्यांना जें दूध द्यायचें तें जाते डॉक्टरच्या घरीं चहाला असें उषाताईच म्हणत होती.

दिनकर—आहेस मिन्याएवढी, पण गोष्टी पाहिजेत मेरुमांदाराच्या !

तारका—(खिडकींतून बोट दाखवून) तो पाहिलात कां चांदोबा कसा सोन्याच्या गोळ्यासारखा दिसतो आहे तो ! मला किनई, आईनें एक गाणे शिकवले आहे चांदोबाचें.

दिनकर—चंद्र आणि गाणे यांचा तसाच निकट संबंध आहे. व्यण पाहून तें.

तारका—तुझी जर मला एक मोठे गाणे म्हणून दाखविण्याचें कबूल कराल तरच झाणेन. नाहींतर नाहीं जा !

दिनकर—आंवळा देऊन कोहाळा काढावयाची विद्या चिमुरडीला बरीच साधली आहे. बरें झाणेन, मग तर झाले ?

तारका—(झाणते)

(राग—सुरातुरा, ताल—धुमाळी)

तेज न रविपरि रजनीच्या करिं, म्हणुनि चंद्र तिज करी दुरी ।

वैभव अपुले उसनें सगळे, असुनी हिणवी परोपरी ।

चंद्र कलंकी कृष्ण निशा कीं, नक्षत्रांकित वरी जया ।

अवसेवांचुनि जर्गीं न कोणी, समर्थ निर्णय करावया ॥ १ ॥

दिनकर—एवढेच ? अगदी लहान आहे हें.

तारका—मी लहान तर्से माझे गाणेहि लहान. तुझी म्हणा आतां. पण तुमचें गाणे मात्र मोठे असले पाहिजे हं.

दिनकर—मी मोठा म्हणून वाटते ? (स्वगत) मग म्हाताच्या मनु-ज्ञाचें गाणे सर्वात मोठे असले पाहिजे. वृद्धपणीं मनुष्य रडगाणे गात रं.... ३

बसतो याचें कारण हेंच असावें.

तारका—मला फसवायचे आहे वाटते ? पण मी गाणे म्हणून घेतल्या-खेरीज सोडायचीच नाही. (मांडीवर डोके टेकून) हं क्षणा आतां गाणे. म्हणा ना !

दिनकर—(स्वगत) प्रेम हेंच बालकांचे जीवन असते. (प्रगट) ऐक हं. (पद म्हणतो.)

(राग-मांड, ताल-धुमाळी.)

बालरूप मोहि सकलां सदा । पाळी जगाला । बालरूप मोहि

सकलां सदा ॥ ध्रु ॥ जाळित रवि यदा । विश्ववनाला ।

बालहरी वटपत्राला धरी । तारी तयाला ॥ १ ॥

(पद म्हणत असतांना तारकेला योपटतो. तारकेला झोंप लागते.

पद संपत्यावर)

हिला इतक्यांत झोंप देखील लागली. देवि निंद्रे, राजाच्या किरीटाचा तूं जितका तिरस्कार करतेस तितकेच लहान मुलांचे कुरळे केश तुला आवडतात. तारका कशी हां हां म्हणतां झोंपी गेली. पण युरोपांतल्या प्रजेप्रमाणे आपली प्रजा सुसंस्कृत कशी होईल, लोकांना दिलेल्या दक्कांचा ते सदुपयोग करतील किंवा नाही, परंपरागत इकामुळे मी संस्थानच्या गादीवर बसेन पण लोकांच्या हृदयांत मला स्थान मिळेल काय, इत्यादि विचारांच्या वावटळींत मला झोंप कोठून येणार ? लहान मुलांचे मन कसे निरभ आकाशाप्रमाण असते; पण मोळ्या मनुष्यांचे मन मात्र नेहमीच मेघाच्छादित असते. (विचार करून) पण या विचारमेघांतूनच स्फूर्तिसौदामिनी कर्तव्याच्या पर्जन्यधारा पाढणार नाही काय ? (तारकेकडे पाठून) मी या संस्थानाचा खराखुरा मालक असूनहि या तारकेपेशां अभागी नाही काय ? लहानपणी मातेच्या मांडीवर डोके टेकून कधीं निजावयाला मिळाले नाही, पिंखाच्या प्रेमाचा हात कधीं माझ्या पाठीवरून फिरला नाही. बालपण हा स्वर्ग व

मातापित्यांचे प्रेम हैं त्यांतील अमृत असते. या अमृताला जन्मतःच मुकुन मींगलीं वीस वर्षे विलायतेत काढलीं, तिथे अध्ययन पूर्ण झाले, सर्व देशांचा प्रवास झाला व मला अधिकारसूत्रे देण्याचा काळहि साम्राज्यसरकारने निश्चित केला; पण संस्थानिकांचे जीवित हैं पिंजन्यांतल्या चिंहाप्रमाणे होणार, रानांतल्या हरणाप्रमाणे त्याला पारद्याची भीतीहि नसेत व स्वच्छदामें उडण्याबागडण्याची स्वतंत्रताहि नसेत. राजा झालें कीं प्रजेच्या वंशाला जातां येत नाही. केवढाहि रसिक प्रेक्षक असला तरी सहृदय नटाइतका तो भूमिकेशीं कांहीं तद्रूप होऊ शकत नाहीं. एवढ्यासाठीं माझ्या प्रजेंत सहा माहिने तरी सामान्य मनुष्याप्रमाणे मिळून मिसळून रद्धायला सांपडावें, त्यांच्या हृदयांतील सुखदुःखांची भरती आंदी खरीखुरी अनुभवायला मिळावी, ‘राजा हा प्रजेचा परमेश्वरी सेवक आहे’ हैं तत्त्व माझ्या अंतःकरणावर कोरले जावे म्हणून परवा दिवशींचे वेष बदलून मी येथे आले. मला येथे कोणी ओळखील हैं शक्यच नाहीं. बालपणाशीं तुलना केली तर तास्थ्य हा माणसाचा पुनर्जन्म होय. पाचसहा वर्षांच्या विलायतेत जाणाऱ्या बालसहस्रकर शज्जपुत्राला ज्यांनो शहिलें अखेल त्यांना आज साध्या वेषांत आपल्यापुढे उभा असलेला सध्यास वर्षांचा दिनकर तोच आहे हैं स्वप्रांतसुद्धां स्वें वाटणार नाहीं. सर्व पत्रव्यवहार सहासत महिने वंद ठेवण्यांचे व माझ्या सुरक्षितपणाकरितां माझ्यावर नज्जर ठेवविली तरी मी कोण आहे हैं कलूं चायचे नाहीं अशी व्यवस्था करण्यांचे गव्हर्नरसाहेबांनी कबूल केलेच आहे. येथे मला फोटोवरून कोणी ओळखील म्हटले तर तेंहि शक्य नाहीं. सरकारदरबारीं मला ओळखतां यावे म्हणून जे फोटो वेळोवेळीं काढलेले आहेत ते कुणालाहि पदायला मिळतच नाहीत. विलायतेतील वर्तमानपत्रांनी आणि मासिकांनी माझा एवढा पिच्छा पुरविला पण मीं कर्वींचे कोणाला फोटो दिला नाहीं. फोटोची ओळख ही नुसती तोंडओळख असते पण मीं हृदयाच्या ओळखीचा मुकेलेला आहे.

(उषा दार उघडून येते व तें पुन्हां लावते.) (स्वगत) मी हृदयाच्या ओळखीचा भुकेलेला आहें असे म्हणायला आणि हिने यायला एकच गांठ पडली.

उषा—आपणांस कुणी कांहीं अद्याप दिले नाहीं वाटें? थांवा मी देतें हैं. आजारी भुकेने तळमळूळू लागला तरीहि भ्युनिसिपालिटील नोकर ढेकर देत खुशाल ताणून देतील.

दिनकर—सध्यां कांहीं नको मला. पण तुम्ही अशा उभ्या कां? क्षेहाच्या राज्यांत शिष्टाचारांची काडीइतकीदेखील किंमत नसते.

उषा—(बसत) गुणग्राहक मन हैं एक सूक्ष्मदर्शक यंत्र असते. बिंदु सिंधूसारखा भासविणे हा त्याचा धर्मच आहे.

दिनकर—पण परोपकारी मन ही जगांतली सर्वांत मोठी दुर्बिण आहे. दूरची वस्तुहि तिला अगदीं जवळची वाढू लागते. नाहींतर मी कुठला, कोण?

उषा—तुम्ही कुठले, कोण कसे? गांवांतल्या स्थानिक स्वराज्याचे राजे कळवांत राण्यांची लम्हे लावण्यांत दंग झाले असतांना स्वतःच्या जिवावर उदार होऊन आग विळवण्यांत पुढाकार घेणारा, गांवांतला नव्हे तर कुठला? आणि तो जर राजा नाहीं तर दुसऱ्या कुणाला राजा म्हणायचे?

दिनकर—वाः, गांवांत घर नसतांना तुम्हीं मला येथील नागरिक तर केलेंच आणि वर राजपदहि देत आहां. विलायतेत असलेले आपले संस्थानिक सहस्रकर हैं ऐकतील तर काय म्हणतील?

उषा—(हंसत) राजेलोक हलक्या कानाचे असतात हैं मीं ऐकले होतें, पण त्यांना पांच हजार मैलांवर हैं थोडेंच ऐकूळ जाणार आहे म्हणा! वाकी तशी शक्ति राजे लोकांना असली तर फार फार बरै होईल. म्हणजे स्वतःच्या राज्यांतील माध्यान्हीचे हुंदके त्यांना ऐकूळ तरी जातील.

दिनकर—आपल्या राजेसाहेबांना विलायतेत उदार शिक्षण मिळाले

आहे म्हणे ?

उषा—हृदयावरूनच शिक्षणाची परीक्षा केली पाहिजे. त्यांनी मुदाम विलायतेहून लिहून आपल्या राजधानीला स्थानिक स्वराज्याचे पूर्ण हक्क देवविले यावरून त्यांचे उदार शिक्षण झाले आहे असें दिसते खरें.

दिनकर—मग राजेसाहेब गादीवर आल्यानंतर संस्थानांतल्या अज्ञानाला व दुःखाला गाशाच गुंडाळावा लागेल.

उषा—की आणखी एकाद्या दुर्गुणाला चंबूगवाळे अंत टाकायला मिळेल तें कोणी सांगावे ! उच्च शिक्षण घेणारे विद्यार्थी पदवीधर व्हायच्या आधीं मोठमोठचा गप्पा अगदीं अंतःकरणापासून मारीत असतात; पण ते आपल्या पायांवर उभे राहून चार पैसे कमावू लागले कीं त्यांचे अंतःकरण कोठे दडी मारून बसते कोणाला ठाऊक ? सहस्रकर राजेसाहेबांचीहि गत अशांतलीच व्हायची.

दिनकर—(स्वगत) अशी स्पष्टोक्ति गादीवर बसून मला कधीच ऐकायला मिळाली नसती. (प्रगट) पण लोकांना मिळालेले स्थानिक स्वराज्य त्यांनी तरी कसें काय चालविले आहे ?

उषा—यथा राजा तथा प्रजा. जंसं संस्थानिक तसेच स्थानिक स्वराज्यवाले. दुसरेपणाच्या बायकोच्या बहिणीची मास्तरीण म्हणून पोटाची सोय लावायला मिळाली कीं झाले यांच्या सभासदत्त्वाचे सार्थक ! मग तिचे भाषाज्ञान नज्ञाच्या पाढ्याइतके व अंकगणित पगाराचे रुपये मोजून घेण्याइतके असले तरी चालते. आंधळे दलते आणि कुत्रे पीठ खाते अशांतला सारा प्रकार चालला आहे.

दिनकर—मग तुमच्यासारखीं डोळस माणसे या कुत्र्याला हांकून कांदेत नाहीं.

(राग-देसकार, ताल-आद्धा.)

असे खलनाश हा । सदा खरा धर्म तया वरी देव ॥ ध्रु ॥

भुजंग वेढी चंदनतरुते । त्या वधल्याविण उटी न मिळते । तमा
रवि जाळी दोष न दाहा ॥ १ ॥

उषा—(स्वगत) माझ्या हृदयांतील विचार यांनी अचुक कसे बरें
बोलून दाखाविले ? हृदया, मला नकळत तु ते त्यांना सांगितले तर नाहीस
ना ? (प्रगट) आपल्या सारख्यांना जर देवानें संस्थानिकांच्या जन्माला
घातले असते तर आपण म्हणतां तशी कृति डोळयाचें पांते लवते न लवते
इतक्या अवधींत झाली असती. प्रजेच्या करांवर जगण्यापेक्षां प्रजेसाठीच्च
मरणारा राजा—

(राग—आनंदभैरवी, ताल—दीपचंदी.)

माता निज जो मानि तिला । पात्र तोच लोकिं नृपतिपदा ॥ध्रु॥

प्राणदान गणित मान सुखनिधान श्रमुनि सदा हरि विपदा ॥१॥

दिनकर—जाऊ देत या राजाच्या गोष्टी. जगांत राजांपेक्षां रंकच फार आहेत.

उषा—ण दुर्देवानें त्या रंकांना वात्सल्यानें जवळ ओढणारे फार थोडे
आहेत. म्युनिसिपालिंटीत गरीबांच्या रूपानें अवतरलेल्या परमेश्वराची सेवा
करण्याची सोन्यासारखी संधि असते. ण या मानासाठी गेलेल्या
सभासदांना ती मातीमोळ वाटते. खिरापतीसाठीं कीर्तनाला जाणारीं
माणसे पेंगाऱ्यावांचून दुसरे काय करणार ?

दिनकर—या लोकांना येये स्वयंसेविका होऊन तुझी योग्य धडाच
घालून दिला आहे. या दवाखान्यात तुम्ही नसतां तर मी कांहीं इतक्या
लवकर वरा झालो नसतो. इथल्या डॉक्टरसाहेबांचे रोग्याला दर्शन होणे
म्हणजे कपिलाष्ठीचाच योग म्हणायाचा.

उषा—अर्थात् नोकरांनी आपलीं कामे करणे म्हणजे एक महोदय
पर्वच असते, कधींतरी बापडे चारदोन वर्षांनी येणार !

दिनकर—मातेवर जशीं मुळे तसे वरिष्ठांवर नोकर अवलंबून असतात.
वरिष्ठुच चुकारतदू झाले म्हणजे नोकरांचे फावते.

उषा—याच्च चुकारतदृष्टिणाला लगाम घालावा म्हणूनच मुदाम मी दवाखान्यांत स्वयंसेविका झाले. पहावें माझ्या परकेपणामुळे तरी इथल्या अनागोंदी कारभाराला आला पडतो कां ! नाहींतर फळे रोग्यापेक्षां डॉक्टर-चीच मुखशुद्ध करतात आणि दुधानें रोग्यांना शक्ति येण्याएवबीं त्यांच्याजवळ असणाऱ्या नोकरांनाच येते. जीवाभावानें व प्रामाणिकपणानें आपले काम करणारा मनुष्य जेथें औषधालाहि मिळणार नाहीं तेथें रोग्याला सुख कसले होणार ?

दिनकर--तुम्ही जशा दवाखान्यांत स्वयंसेविका झालांत तर्दी इतर कांमें दुसरी मंडळी कां पतकरीत नाहींत ? परवा आग विद्युविष्ण्याची खटपट करणाऱ्या मंडळींत ते खासगी डॉक्टर, ते कवि, इत्राहिमखान, ग्यानद्वा महार आणि इतर कांहीं मंडळी फार कठकळीनें काम करीत होतीं.

उषा--पण त्यांना हातार्धीं धरणारा कुणीतरी पाहिजे. सैनिक आहेत पण सेनारतीवांचून ते काय करणार ? सेवेसाठी सेवेला वाढून घेणारी येथें कांहीं मंडळी आहेत, पण-

दिनकर--पण काय ? तुमच्यासारखी मार्गदर्शक देवता आहेच.

उषा--किरणे आहेत पण त्यांना एके ठिकाणी करणारा सूर्यकांत पाहिजे. माझें आपल्यापार्शीं एवढे एक मागणे आहे.

दिनकर--मागणे कसले ? आजाच म्हणेनास ! मातेप्रमाणे माझी शुश्रूषा करून आज्ञा करण्याचा दक्त तू केव्हांच मिळविला आहेस. (दारावर टक्क टक आवाज होतो.)

उषा--आले हूं दार उघडायला.

दिनकर--कोण वरै आलं असावें ?

उषा--वाई. (उषा जाते.)

दिनकर--परवा येथें पाऊल टाकल्यापासून समाजसमुद्रांतल्या निरनिराळ्या लाटांवर सारखा तरंगत राहिलों आहें. ही तारकेची आई बुरखा

कां वरे घेत असावी ? (उपा व बुरखा घेतलेली प्रभा येतात..)

प्रभा—दिनकर, माझ्या या बुरख्याचें तुम्हांला नवल वाटत असेल नाहीं

दिनकर—(स्वगत) हिन्या बुरख्याचें मला कां नवल वाटावें ? माझें येथे वेष पालटून रहाणें हैं बुरख्यापेक्षांहि मोठे रहस्य आहे.

प्रभा—कदाचित् तुम्ही मनांतत्या मनांत मला हंसर्ताहि असाल !

दिनकर—असें मुळीच नाहीं. सृष्टीपेक्षांहि मानवी हृदय व जीवित अधिक रहस्यमय असते. खरें की नाहीं, वाई ?

प्रभा—माझ्या तारकेला तुम्हीच जीवदान दिलेंत. तुम्ही ‘ वाई ’ अशी हांक मारलीत कीं ती मला परकेपणाची वाटते. इथे कुणी परकें नाहीं. एरवीं मला वाई ह्याणा; पण एकवेळ तरी मायेची घरगुती हांक मला ऐकूंदे, दिनकरदादा, मला प्रभाताई ह्याणा.

दिनकर—(गहिवरून) प्रभाताई—

प्रभा—(बुरखा काढून) भावापुढे बहिणीला बुरखा ठेवण्याचें मुळीच कारण नाहीं. दिनकरदादा, मी बुरखा कां घेते हैं तुम्हांला न सांगणे ह्याणजे तुमच्या बंधुप्रेमाशीं कृतग्र होण्यासारखे आहे. लग्नाच्या वेळीं मी कांहीं फारशी शिकली सवरलेली नव्हते. माझे पति होते त्यावेळीं वकिलीचा अभ्यास करीत. देशभक्ति, समाजसेवा इत्यादि शब्द तोंडांतून बोहेर पडले नाहीत असा त्यांचा दिवसच त्या वेळीं उजाडला नाहीं. आले. त्या शालजोडीला माझे ठिगळ कसें शोभणार ? पुढे तारका शाल्यानंतर सात आठ महिन्यांनी कुठल्याशा सभेत मी बोललेच पाहिजे असें तिकडून मला आग्रहाचे सांगणे आले. ‘ मला नाहीं वाई जमायचे ’ म्हणून म्हणतांच ‘ माझ्या भावी आयुष्याची व समाजसेवेच्या उत्कट इच्छेची राखरांगोळी करणाऱ्या बायकोचे मी तोंड देखील पहाणार नाहीं, तूं माहेरीं चालती हो ’ म्हणून मला स्वारीने साफ बजावले. तारकेला घेऊन मी रडत रडत माहेरची वाट घरली. पण ‘ खरी समाजसेवा करून दाखशीन तरच नांवाची प्रभा ’ अशी

प्रतिज्ञा मात्र तारकेला साक्ष ठेवून मी त्या वेळीच केली. नाहीं नाहीं ते हाष कष सोसून मी शिक्षण पुरे केले. माझे पति जेथे समाजसेवा करीत असतील तेथेच रहायचे व त्यांच्याद्विपेक्षां कांकणभर जास्त समाजसेवा करायची अशा संकल्पाने मी येणे आले.

दिनकर— कांकणभर जास्त सेवा करणे हा हिंदू श्रियांच्या हातचा मळ आहे, तुझे पति येणेच आहेत तर?

प्रभा— होय दादा, माझ्या मुर्लीच्या शाळेला उघाताई आजपासून मिळालीच आहे. तुम्हीहि तीच ओवाळणी घातलीत कीं माझी प्रतिज्ञा हां हां ह्याणतां पार पडेल.

दिनकर— सेवेची ही सोन्यासारखी संधि मी व्यर्थ कशी वरै दवडीन?

प्रभा— (आनंदून) मग काय, चार सहा महिन्यांत सहज फेकून देईन मी माझा वुरखा!

उषा— हरिदासाची कथा मूळपदावर, तो घेतला कां आहेस हे सांगितले नाहींसच अजून.

प्रभा— तिकडून जेव्हां ‘मी तुझे तोंड देखील पहाणार नाहीं’ असें सांगणे क्झाले तेव्हां मीहि असा संकल्प केला कीं माझी समाजसेवा कबूल करणे आल्यायांचून मीहि तोंड दाखविणार नाहीं. पण एकाच गांवांत राहून समाजसेवा करून दाखवायची न तोंड दाखवायचे नाहीं, तेव्हां वुरखा घेण्याशिवाय गतीच उरली नाहीं.

उषा— गांवांतले लोक तुझ्या वुरख्यामुळे तूं कोण म्हणून किती तर्क-वितर्क करीत वसतात.

प्रभा— बुरखा असला तरी चर्चा; नसला तर चेहेरा सुंदर आहे कीं नाहीं म्हणून चर्चा! तमासगीर पुरुषांच्या जिभेला ब्रह्मदेव देखील आला घालूं शकणार नाहीं.

दिनकर— ब्रह्मदेव घालील, कुटाळ भंडळोना त्याने मुक्यांच्या जन्माला

घालावे म्हणजे झाले.

उषा—पण या कुटाळांत आतां आमचीहि जमा होणार. प्रभाताईचे पति येयेच अहेत इतके कळल्यावर ते कोण असावेत हें कळण्याची उत्सुकता न वाटण्याहातके आम्ही मुक्त थोडेच आहोत?

प्रभा—मी कांही नांव टाकले नाही अगदी तिकडले. ध्यायच्या वेळी घेईन वरें उषाताई.

उषा—आधीं नांव घेण्यासारखें काम करून दाखवून वाटें? माझी त्यालाहि ना नाहीं. (दिनकराकडे वळून) आपण, प्रभाताई व मी अशीं तिंदे तर एक झालेंच. गांवांत किंती तरी कळकळीचीं कार्यकर्तीं माणसें आहेत तींहि आम्हांला येऊन मिळतील. प्रजावत्सल राजापेक्षांहि स्थानिक स्वराज्य योग्य रीतीने चालवून लोक अधिक सुखी ठेवतां येतात हें सिद्ध करून दाखविण्याचे आपण कंकणच बांधले पाहिजे.

दिनकर—हा समाजसेवेचा यज्ञ निर्विघ्नपणे पार पाडायला आपणांला एखादे वर्तमानपत्रच काढावे लागेल नाहीं? जनसमूहाच्या जलाशयांत वर्तमानपत्राचा तैलंबिंदु चटकन् पसरतो.

उषा—काढूंया. वर्तमानपत्र म्हणजे कांहीं आकाशांतला चांदोबा नव्हे.

प्रभा—आपल्या वर्तमानपत्रांतून या लतकोडग्या ग्रदोषाचे चांगलेच कान टोंचले पाहिजेत.

उषा—आपल्या वर्तमानपत्राचे नांव ‘सहस्रकर’ च ठेवले म्हणजे झाले. आम्हे दें संकल्प सिद्धीला गेल्यावर ही राजधानी कशी या तारकेप्रमाणे शांतिसुखाच्या सागरांत पोहऱत राहील.

तारका—(झोंपें) आई, आई! आग ग आग ! दिनकरदादा, आग !

प्रभा—(जवळ जाऊन अंगावरून हात फिरवून) बाळ, जागी झालीस कां? ही बव्ह, दिनकरदादांनी व उषाताईंनी आग पार विक्षविली.

प्रवेश ४ था

[प्रदोषाचे घर.]

संध्या—(स्वगत) मला वाटें पुरुषांपेक्षां बायकाच चांगल्या मुत्सदी होतील. उषाताईला बोलाविले आहे नुसें चहालाच ! पण या चहांतून लग्नाचे लाडू उत्पन्न हेणार आहेत हे कुठे आहे तिला ठाऊक ? (आंत पाहून) शशांक तर स्वारीवरोवर बोलत बसले आहेत. कसा जोडा शोभेल पण ! त्या कंगाल दिनकराकडे असलेला हिच्या मनाचा ओढा एकदां कां शशांकांकडे वळला कीं मग शुभमंगल सावधान व्हायला काय उशीर ? त्या कफल्टक दिनकरापाशी असणार आहे काय ! त्याच्याशी लग्न झाल्यावर भिरवणूक निधावयाची ती उलळ्या अंबारीचीच. (प्रदोष येतो.)

प्रदोष—अजन कशी आली नाही उपा ! शशांक केव्हांचे येऊन बसले आहेत. काळ उलटला हेंच खेंच ! आतां पुरुषांनीच बायकांच्या येण्याची वाट पहात दारांत उमें राहिले पाहिजे.

संध्या—उषाताई म्हणजे निशमितपणाची मूर्तिमंत देवताच आहे. पण-

प्रदोष—आजच कुठे संचार करायला गेली ही देवता ? तूं आंत जाऊन तयारीला लाग. मी इथें स्वागध्यक्षाचें काम करीत उभा राहतो. (संध्या जाते.) काय दिनकराचे ग्रह वलवत्तर आहेत पहा ! ही उषा माझी मेव्हणी असून त्याचें स्तोम माजविष्णांत पुढाकार घेते. मुली इतक्या मोळ्या वाढविल्या कीं संसार नसल्यामुळे त्या समाजांतच लुडबुड करूं लागतात. तोंडाला अंगाई गीत म्हणावै लागत नाहीं म्हणून ही उपा माझ्यावर तोंडसुख घेते. हाताला मूळ थोपटण्याचें काम नसल्यामुळे ही शशांक-सारख्या पुरुषाशी दोन हात करायलाहि कमी करीत नाहीं. कडेवर मूळ नाहीं याचा वचपा दिनकरासारख्या बाब्याला डोक्यावर बसवून हिनें भरून काढलाच आहे. विघवा पुढे आली कीं काम होत नाहीं ही आमची समजूत जुनीपुराणी झाली, उषेकडे पाहिले म्हणजे कुमारिका पुढे आली कीं

आपले काम होण्याची आशाच नको असें मला वाढू लागले आहे. (पाहून) अरेच्या उषेची वाट पहातां पहातां हे अजगरअल्लो कुणीकडे उगवले इकडे ? दुर्बिणीच्या टप्प्यांत चांदणीपेवरी शेंडेनक्षत्रच आले म्हणावयाचें. (अजगरअल्ली येतो.)

अ. अली—काय प्रदोष, तुम्ही दारांतच कां उमे !

प्रदोष—स्वतःच्या दारांत घरणे घरून बसले तरी उमें असल्यापेक्षां अधिक काय फायदा मिळणार ?

अ. अली—छे. छे ! तुम्ही कांहींतरी चोरून ठेवीत आहां. तुमची जीभ वोलली नाहीं तरी तोंड सांगतेच आहे ना ?

प्रदोष—(स्वगत) तोंडाचा सांगण्याचा मान हाताला मिळावा म्हणून त्यांची देखील धडगड चालली आहे. या पिडेला येथून कांहींतरी करून बालवून दिलेंच पाहिजे.

अ. अली—काय राव, दोस्तालाहि दाद लागू देत नाहीं ना ?

प्रदोष—दाद न लागण्याला प्रदोष म्हणजे कांहीं एखादें बँडे संस्थान नाहीं. मी येथे उभा आहें पुढल्या निवडणुकीत निवडून यावे म्हणून.

अ. अली—निवडणुकीला उमें रहायचें तें म्युनिसिपालिटींत. घराच्या दारांत नाहीं.

प्रदोष — पण एका साधूनें मला हेंच त्रुत करायला सांगितले आहे. या त्रताचें नांव गृहदेहलीस्थाणु त्रत.

अ. अली—असें किती वेळ उमें रहायचें ?

प्रदोष—सभासद व्हायला दिवसांतून चार तास पुरे होतात, पण अध्यक्ष व्हायचें असेल तर अहोरात्र उमें राहिले पाहिजे. (स्वगत) अध्यक्ष नाहींच झाला तर उत्तम पहारेकरी तरी होईल.

अ. अली—मीहि करतो हें सुरु हवें तर. अध्यक्ष होण्याचेंच करतों.

प्रदोष—तसें केलेत तर रात्रीं अपरात्रीं घराचा दरवाजा उघडा राहून

चोर शिरतील ना आंत ?

अ. अल्ली—मग काय करावै म्हणतां ?

प्रदोष—दिवसभर एका पायावर उमे राहिलांत तर रात्रीं मुळींच उमे रहायला नको. पण लक्षांत टेवा हं. उजव्या पायावर उमे राहिलांत तर उपाध्यक्ष व्हाल, डाव्यावर रहाल तर अध्यक्ष व्हाल. वरै मी जातो आतां. माझें व्रत संपले.

अ. अल्ली—अच्छा ! मीहि घरीं जाऊन अध्यक्षपद मिळवायला सुरवात करतों. (प्रदोष जातो.) घरीं जाऊन एका पायावर उमे रहायला सुरवात करायची म्हटले तर मधला वेळ फुकट जातो. आपण येथूनच सुरवात करावी. (डाव्या पायावर उमे राहून) बस्स ! ज्ञालो अध्यक्ष ! ओ यो यो यो ! काय कळ लागली या पायाला ? ह्यापेक्षां उपाध्यक्षच ज्ञालेले बरै. (उजव्या पायावर उभा रहातो.) बोला, अजगरअहो उपाध्यक्षमहाराज की जय ! अग आईग. या पायालाहि रग लागली. मग काय, साधा सभासदच रहाणार मी ? आतां लंगडी खेलायला लागावै म्हणजे अध्यक्षाची जागा मिळवायला वरै पडेल. (जातो. पडदा उघडतो. शशांक व प्रदोष बोलत बसले आहेत.)

शंशाक—त्या दिनकराला ही उषा सामील म्हणूनच सहस्रकर निघाला. प्रदोष, तुम्ही पुढारी म्हणवितां. लोक आपल्या मुर्टीत आहेत म्हणून सांगतां. अन् तुमची मेव्हणी मात्र तुमचे ऐकत नाहीं.

प्रदोष—तिचा हेतु माझ्या संध्येच्या खप वाढावा असा नसेल कशावरून ?

शंशाक—तो कसा काय ?

प्रदोष—सदस्यरांत संध्येच्या ज्या अंकावर टीका येते तो अंक वाचून पहाऱ्याकरितां त्यांच्यावर लोकांच्या उड्या पडतात उड्या.

शशांक—‘ निंदकाचै घर असावै शेजारी ’ हा न्याय ठीक आहे. पण

स्थामुळे आपल्याला जर स्थानत्याग करायला—(पडव्यांत संध्या—‘ फार कांहीं उशीर नाहीं लागणार. ’ संध्या व उषा येतात.)

प्रदोष—उषातार्ह, या वसा ना. तुम्ही अगदीं धावत आला वाटते ? बाकी धांवण्यामुळे व्यायाम चांगला होतो ह्याणा !

उषा—तुम्हांला तिष्ठत बसावै लागेल म्हणून मी धावत आले. चांगला व्यायाम नुसें पांढऱ्यावर काळे करून देखील होतो असे तुमच्या प्रकृती-बरून अनुमान बांधायला हरकत नाहीं.

संध्या—(प्रदोषाजवळच्या खुर्चीवर वसते. उषा शशांकाजवळची खुर्ची दूर ओढते तिला—) असेना खुर्ची तिथेंच.

उषा—शशांक पडले म्युनिसिपालिटीचे अध्यक्ष ! त्यांचा अपमान होईल ना मी त्यांच्या खुर्चीला खुर्ची लावून वसले तर.

शांशक—उषातार्ह, तुम्ही अनुदारपणानें हा अपमानाचा आरोप माझ्यावर करीत आहां.

प्रदोष—शशांकाच्या ह्यणण्याला माझा पूर्ण पाठिंवा आहे.

उषा—तुम्ही पुरुषच पडलां. तुझे मत काय आहे, संध्यातार्ह ?

संध्या—मी देखील शशांकांच्याच बाजूने साक्ष देईन.

उषा—माफीचा साक्षीदार झाली आहेस वाटते ! तू पडलीस पतिव्रता. नवऱ्यापेक्षां निराळे मत तुला कोठून असणार ?

संध्या—एवढ्यासाठीच तूं अजून लग्नाच्या गोष्टी करीत नाहींस वाटते ? पण लाजाहोमांत स्वतःच्या सर्व मतांची आहुति दिलीच पाहिजे असें कांहीं शास्त्र नाहीं बरें उषातार्ह !

उषा—पण माझीं मर्ते कोणाशीच जुळत नाहींत असे थोडेंच आहे ? दिनकर, वार्ह न. मी हीं दिसायला तीन असलौं तरी मतानें एकच आहींत.

शशांक—(स्वगत) ही नागीण त्या गारुडच्या पोतडीवर खूप शास्त्रेनी तिमत आहे

प्रदोष—पण उषाताई, त्या भुग्या लोकांच्या नादीं तुमच्यासरखी सुशिक्षित पद्धतीधर स्वयंसेविका लागावी याचें आश्र्यं वाटते बोवा ! ती बुरखेवाली न् तो दिनकर यांचा तुम्हांला पळवून नेण्याचा कट नसेल कशावरून ?

उषा—असा संशयच ध्यावयाचा तर तो कुणाविषयीहि घेतां येईल. आजच्या चहांत तुम्ही विष घातले नसेल कशावरून ?

शशांक—उषाताई, नातेवाईक प्रदोष व परका दिनकर या दोघांना तुम्ही एकाच मापानें मोजतां ही मोठी चूक आहे.

उषा—नात्याचे महत्त्व एवढे मोठे असते तर कृष्णानें द्रौपदीपेक्षां सुभद्रेवरच अधिक प्रेम केले असते.

शशांक—तो वाद हवा कशाला ? या दिनकराचें रहस्य मी तुम्हांला सांगतो म्हणजे ज्ञाले. अहो, हा भयंकर चलवळ्या इसम आहे. कदाचित् वहीम देखील असेल याच्यावर कसला तरी. हा येथे यायच्या पूर्वीच एक दिवस अँडमिनिस्ट्रेटर साहेबांना गव्हर्नर साहेबांकडून याच्या संवर्धीं एक खलिता आला होता.

प्रदोष—काय खलिता ? शशांक तो खलिता जर संध्येते छापायला मिळेल तर काय वहार होईल !

शशांक—प्रदोष, या गुप्त गोष्ठी आहेत. कानानें तुसत्या ऐकून ध्यायच्या पण तोंडानें बोलायच्या नाहीत.

उषा—असे आहे काय मोठे त्या खलित्यांत ?

शशांक—सदरहू इसमावर सक्त नजर ठेवावी, त्याची प्रत्येक हालचाल टिपून ठेवावी, दर आठवड्याला त्याच्या सर्व हालचालींची इक्कित वर पाठवावीं.

प्रदोष—सरकारचा इतका डोळा आहे झाणतां या दिनकरावर ? अशा माणसाच्या अंगावरून आलेला वारा देखील बाधाश्च. काय नियम ! त्याच्या अंगावरचा वारा अन्वूक उडवील आणि अंदमानांत नेऊन सोडील.

उषा—शशांक, तुम्ही म्हणतां तें खरें असले तरी त्यांत दिनकरांचा

काय दोष आहे हेच मला कळत नाही. ते चळवळे आहेत हणजे काय, तर आपल्या देशासाठी व समाजासाठी मृत्युलाहि कवटाळण्याला तयार आहेत. हाच कां त्यांचा अपराध? श्रीकृष्ण, शिवाजी, रामदास, विवेकानंद, टिळक यांच्यापैकीं सर्वच चळवळे होते; म्हणून त्यांची योग्यता कोणी कमी लेखली आहे काय?

शशांक—(स्वगत) हिने तर व्याख्यानालाच सुरवात केली.

प्रदोष—उषाताई, तुम्ही म्हणतां तें पूर्ण खरें असले तरी शशांकांच्या बोलण्यांतहि पूर्ण तथ्य आहे. लवकरच सहस्रकरमद्वाराज गादीवर येणार व त्याच वेळी तुमच्या मालमत्तेची मालकी तुमच्याकडे येणार. या चळवळ्या इसमार्शी स्नेहसंबंध ठेवत्यावद्दल राजेसाहेबांनी तुमची जिंदगीच जस केली तर?

उषा—जिंदगीच्या लोभाने, प्रदोष, मी दिनकरांसारख्या देशभक्ताचा सहवास सोडीन असें तुझांला वाटते तरी कसें? असला वेडगळ आक्षेप काढून उद्यां सहस्रकर राजेसाहेब माझी मालमत्ता जस करूं लागले तर मी त्यांना विलायतेची यात्रा करून आलेला ठोंगी, पढतमूर्ख—(संध्या तोंडावर हात ठेवते.)

संध्या—उषाताई, कुणी ऐकेल तर काय हणेल?

उषा—काय ह्याणणार? मूर्खाला मूर्ख ह्याणायची काय चोरी आहे? राजाला कांहीं शाहाणपणाचा भक्ता कुणी दिलेला नसतो. गाढवांचा राजाज्ञाला ह्याणून त्याचा आवाज गंधर्वाप्रमाणे असतो असें तूं ह्याणशील कां संध्याताई?

संध्या—बाई, बाई, बाई! शर्य शालो तुझ्यापुढे. अशाने तूं आपल्या पायांवर केव्हां धोंडा पाहून घेशील याचा नेम नाही.

उषा—पण त्यामुळेच गळ्यांत धोंडा वांधून संसारसागरांत वुडेन अशी घास्ती बाळगण्याचेहि कारण उरले नाही. होय कीं नाहीं?

संध्या—जाऊंदे तो मेला वाद. आतां कांहीं तूं लहान नाहीस. तुझे तुला सारे कळते.

उपा—हे खरेना ? मग च्छाला फार फार उशीर झाला आहे हे देखील मला कळत असले पाहिजेच तर ?

संध्या—(भीत भीत) च्छाच्या आर्धी एक काम आहे पण.

उपा—कसांचे तें !

संध्या—फोटोचै.

उपा—च्छाचा फोटोशी काय संबंध ?

संध्या—पण एका धोड्यांनं दोन पक्षी मारले घ्याणून काय विवरडले ?

उपा—येथे तर तीन धोड्यांनी एक पक्षी मारण्याची तयारी दिसते आहे.

पण मी फोटोला कर्दीच बसत नाही हे तुला माहीत नाही कां ?

संध्या—मग उमे राहून फोटो काढू या.

उपा—या शाब्दिक कोऱ्या नको ओहत मला.

संध्या—तुझी शाद्विक टाळाटाळहि नको आहे मला. आगीदिवशी कशी उभी राहिली होतीस ग फोटोला ? दिनकर जवळ होते घ्याणून वाटते ? न् तो फोटो देखील मुद्दाम निवडून माझ्याकडून मागून नेलास. मग आतांच कां हे फोटोनं समशानवेराग्य ? संगाना ताईसाहेब आतां ?

उपा—(स्वगत) या फोटोच्या उसुक्लेसुक्लें सांपडले खरी मी इच्या तडाक्यांत.

शशांक—प्रदोष, आगीदिवशी फोटो काढला होतां तुम्हीं ?

प्रदोष—तुम्हीं नाहीं कां पाहिलांत ? आमच्या अंकावरोवर वाटला होता तो.

शशांक—पाहूया वरै तो. (प्रदोष फोटो आणावयाला जातो.)

संध्या—कां उघाताई, आतां नाहींना फोटोला हरकत ? कां अगदीं आगीचा देखावाच मार्गे पाहिजे ? (प्रदोष फोटो आणून शशांकाला देतो.)

शशांक—(पाहून स्वगत) फोटोतल्या या मुलीकडे पहातांच मला तार-केची आठवण कां वरै व्हावी ? (प्रगट) माझ्याकडे असंदे ही एक प्रत.

संध्या—तुम्हालाहि उघाताईसारखाच हा फोटो आवडला वाटते ? तुम्हा दोघांच्या आवडीनिवडी अगदीं सारख्या आहेत. तेव्हां आतांच्या रं...४

फोटोत उषाताई न् तुम्ही जवळच वसा.

उषा—संध्याताई, तुझा मुवतीसाठी मी एकवेळ फोटोला वसायला तयार क्षाले असते, पण असला चहाटळपणा मला बिलकूल चालायचा नाही हं.

संध्या—या फोटोत त्या अनोढखी दिनकराजवळ ग मग कशी उभी राहिलीस ?

प्रदोष—दिनकराच्या मानाने शशांक किंतीतरी उच्च दर्जाचे आहेत ! शशांक म्हणतात दिनकर चळवळ्या आहे. म्हणून मी म्हणतो मुंबईला मोठा डळा मारून अलेला तो एखादा भामटा नसेल कशावरून ! आगीत देखील शिरला असावा चोरी करायलाच. पण बापड्याला कन्या रत्नाखेरीज दुसरे काहीच मिळाले नाही. आग विक्षविण्याचे श्रेय मिळविण्याकरितां त्यानेच आग लावंली असावी !

शशांक—ती बुरखेवाली बाई त्याच्याच माळेतली. नवन्याच्या घरून केले असेल तोंड काळे. मला तर ती दोघे सिद्धसाधक दिसतात.


उषा—(रागाने लाल होऊन) शशांक, कोणाहि खीविष्यर्थी वाईट बोलतांना ती आपली बायको आहे असे मानूनच बोलावै.

प्रदोष—(स्वगत) पराविया नारी बायकोसमान.

उषा—प्रदोष, शशांक, गरीबी व स्त्रिया यांना तुम्ही इतके तुच्छ लेखीत आहां; पण ध्यानांत ठेवा, गरीबांचीच अंतःकरणे श्रीमंत असतात. उजळ माथ्याने मिरवणाऱ्या पुरुषांपेक्षां बुरख्यांत वावरणाऱ्या बायकाच अधिक पवित्र असतात वरे ! तुम्ही गांवचे पुढारी-

संध्या—उषाताई, राहुं देत ते पुढारी. आपण फोटोला वसू या कशी.

उषा—या लब्धप्रतिष्ठितांच्या वरोवर फोटोला ? राजहंसाची पिसे लावून मिरविणाऱ्या डोंबकावळ्यांच्या जमावांत मिरवायला मिळाल्याचे, संध्याताई, तू हवें तर भूषण मान. मला यांची कावकावहि नको आणि तुक्का तो फोटोहि नको. (उठून जाऊ लागते.)



उपा—अमरावतीच्या सिंहासनावर बसणाऱ्या दामा व पाया इंद्रांशो रमेशानंत राहणाऱ्या उदार व उदात्त हृष्णाच्या शंकराची लोक अधिक भक्तभावाने पूजा करितात. (अंक ३-प्र. ४-इ. ५१)
(Photo by Gharpure)

संध्या—(हात धरन) पण चहा तरी वेऊन जाशील ना ?

उपा—चहासुदां नको. दुर्जनांच्या पंक्तीला अमृत रिण्यापेक्षां सज्जनांच्या सहवासांत विष प्यालेले पुरवले. (जाऊ लागते.)

शशांक—उषाताई, गांवच्या म्युनिसिपालिटीच्या अध्यक्षापेक्षां भटक्या भणंगाची किंमत तुम्हांला अधिक वाटते काय ?

उपा—अलवत ! अमरावतीच्या सिंहासनावर बसणाऱ्या लोभी व पापी इंद्रपेक्षां स्मशानांत रहाणाऱ्या उदार व उदात्त हृदयाच्या शंकराचीच लोक अधिक भक्तिभावाने पूजा करतात. (जाऊ लागते.)

प्रदोष—उषाताई, शशांकांचा असा अपमान करून जाऊ नका.

उपा—त्यांनी नाही वाटते वाईविषयी भलते सलते बोलून त्यांचा अपमान केला ? ज्यांना स्वतःलाच बायको नाही त्यांना दुसऱ्यांच्या बायकांचा मान कसा ठेवायचा हे कुटून कठणार ? (शशांकांचा मुद्रा कावरीबाबरी होते.)

संध्या—अग पण शशांकांच्या दर्जाकडे पाहून तरी गप्प वैस.

उपा—आर्धी दर्जा की आर्धी माणुसकी ?

संध्या—उषाताई, मी हात जोडते. तू चहा घेतल्याशिवाय जाशील तर माझ्या गळ्याची शपथ आहे तुला.

प्रदोष—क्षमा मागा, शशांकांची क्षमा मागा.

उपा—क्षमा ? अध्यक्षपदाचा शेंदूर ज्या दगडाला लागेल तो तुमचा देव.

प्रदोष—पण शशांकांच्या पदव्या, त्यांचा दर्जा—

उपा—त्यांचा बंगला, त्यांना स्वयंपाकी, त्यांचा कुत्रा—

प्रदोष—पण क्षमा मातण्यांत विषडते काय ? क्षमा वीरस्य भूषणम्.

उपा—मग तुमच्या शशांकांनाच वीर होऊ या. ते मारू यात आर्धी दिनकरांची व बाईंची क्षमा.

प्रदोष—रंकांची क्षमा रावांनी मागायची ?

उपा—देवाच्या राज्यांत राव व रंक सारखेच. तुमच्यासारख्या रावांच्या पंक्तीला माझ्यासारख्या रंकानै बसू नये हेच वरै. (संध्येचा हात शिढकारून निघून जाते.)

पडदा पडतो.

अंक तिसरा

प्रवेश १ ला

(प्रदोष 'सहस्रकरा'चा ताजा अंक वाचीत आहे.
संध्या कशीदा काढीत आहे.)

प्रदोष—काय म्हणतो सहस्रकर ? परगांवी गेल्यामुळे गेल्या चारसहा दिवसांतील कांहीच वातमी नाही. (वाचून) काय बेटे उलळ्या काळजाचे असतात कांही वर्तमानपत्रकार ?

संध्या—काय विशेष आहे आजच्या ' सहस्रकरांत ' ?

प्रदोष—विशेष नसते कधी ? शशांकासारख्या राजमान्य लोकमान्य मनुष्यावर दर अंकांत आग पाखडली असतेच. नाहीं पाखडली तर यांच्या पोटांतील आग कशी शांत होणार ? आजच्या अंकांत गांवांत एन्फ्लुएन्झा सुरु झाला हणून लिहिले आहे.

संध्या—झाला असेल, नाहीं कोणी म्हणावें ?

प्रदोष—मग आमच्या संध्येत कशी वातमी आली नाही ही ?

संध्या—संध्येच्या संपादकाला भेटल्याशिवाय एन्फ्लुएन्झाला गांवांत येतांच येत नाही असे थोडेंच आहे !

प्रदोष—मोळी आहेस झाले तू ! तुला हे वर्तमानपत्राचे गनिमी कावे समजत नाहीत. नांवच पहा बेळ्यानें कसें घेतलें तें. हणे 'सहस्रकर' ! अजून चतुर्भुज देखील झाला नाही हा दिनकर, आणि लागला मिरवायला सहस्रकर म्हणून !

संध्या—त्यानें आपल्या राजेसाहेबांचे नांव ठेवले वर्तमानपत्राला. वावरों काय केले त्यांत ? राजेसाहेबांची पायधूळ राजघानीला लागायच्या

आधींच त्यांचे नांव घरोघर लोकांच्या जिभेवर नाचू लागले.

प्रदोष—आणि त्या नांवाच्या जोरावर या उपटसुंभानीहि नंगा नाच सुरु केला. काय पण त्रिकूट जमले आहे ? ना घर ना दार असें संपादक, दिवसभर जिचे तोंड दिसते अशी ती बोलभांड उषा आणि जन्मांत जिचे तोंड दिसायचे नाही अशी ती बुरखेवाली मास्तरीण ! मोठा भाग्यवान दिसतो हा दिनकर ! इकडे उघेशी संधान ठेऊन तिकडे बुरखेवालीशीहि एकांत करतोच. हिंदुमुसलमानांची एकी करणार हे राजेशी !

संध्या—पण अवध्या पांचसहा महिन्यांत त्यांचा सहस्रकर कसा इतका लोकप्रिय झाला बरे ? संध्या आतांशी आवडत नाहीं लोकांना.

प्रदोष—या धर्मभ्रष्टांना संध्या कशी आवडणार ? आपल्या वर्तमान-पत्रांचे नांव बदलावे असे मलाहि आतां वाढू लागले आहे.

संध्या—वर्तमानपत्रे मर्ते बदलतात हे मी पाहिले आहे, पण नांव—

प्रदोष—आपली संध्या आहे बोलूनचाढून स्त्रीजातीची. सासरी गेली म्हणून नांव बदलले असे म्हणतां येईल. ह्यांनीं संस्थानिकाचे नांव ठेवले आपल्या वर्तमानपत्राला तर मी ठेवीन सप्राटाचे. बस्स टरले, संध्येचे नांव बदलून ‘सप्तम एडवर्ड’ अगर ‘पंचम जॉर्ज’ असे ठेवायचे.

संध्या—पण मुळगी सासरी गेली म्हणजे ती कांहीं पुरुष होत नाहीं.

प्रदोष—खरेच, चुकळेच ते. आपण संध्येला वासिस्था देऊन विहळेंटोरिआ करून टाकू.

संध्या—पण नुसत्या नांवात काय आहे ? सहस्रकरांतला मजकूरच लोकांना अधिक आवडत असेल.

प्रदोष—गाजरपारखीच लोक हे ! मी ‘युरोपांतल्या चक्रमकी’ लिहितो त्या वाचीत नाहींत आणि ‘म्युनिसिपालिटीच्या दिव्याखालचा अंधेर’ हा खरडतो त्यावर मात्र यांच्या उडया ! ‘अमेरिकेतील अमृता’ सारखे माझे शास्त्रीय लेख हे लांथाडून देणार आणि ‘म्युनिसिपालिटीच्या दवाखान्यांतील औषधे’ हा

याचा लेख मिटक्या मारीत वाचणार. गाढवाला गुळाची चव काय, हेंच खेरे !

संध्या--पण उषाताई परवां ह्याणत होती की, दिनकरांच्या लेखामुळेच म्युनिसिपालिटी जागी झाली न् थोडी तरी सुधारणा दिसून लागली ह्याणून.

प्रदोष--उषा काय ? दिनकराची साथीदारी. तो तंबोरा न् ही सारंगी. सुधारणा आहीं सभासदांनी केल्या ह्याणून झाल्या. पण या दिनकराचे नशीब काय शिकंदर आहे ! त्याला लेख खरडूनच जग जिंकायला मिळते आहे. जो तो सुधारणा त्याच्या वर्तमानपत्रानेच झाल्या असें ह्याणतो. पुढच्या पंचरवड्यांत म्युनिसिपालिटीची निवडणूक आहे. तेथपर्यंत हें लोकांचे मत बदलून टाकले पाहिजे. नाहीं तर लोक त्याच्याच पक्षाला मर्ते द्यायचे. (ग्यानबा घरांत येऊन उभा रहातो.) काय ग्यानबा कांहीं काम आहे वाटते ? मग बाहेरच बसूया ओटीवर. सकाळचे सूर्यकिरण अरोग्याच्या दृष्टीने फारच हितावह असतात असें आतांच कोठे वाचले. (स्वगत) महाराला घरांत कसे ध्यायचे ?

ग्यानबा--(पुढे येत) छे: छे: ! आपण कशाला बाहेर यायची तसदी घेतां ? मीच येतों आंत. आपण कांहीं शिवाशिव मानीत नाहीं. मागच्याच महिन्यांतला 'अस्पृश्यता हा अधर्म आहे' हा आपला लेख चांगला होता. (शिवाशिवीला भितो आहे वामण. ज्याच्या तंगड्या त्याच्याच गळ्यांत घातल्या पाहिजेत.)

संध्या--(प्रदोषाला) वस्ताद दिसेते आहे स्वारी.

प्रदोष--(स्वगत) गांठ पडली ठकाठका, आणखी काय ? (खुर्ची पुढे करून) ही खुर्ची ध्या ग्यानबा. (स्वगत) लांकडाला कांहीं विटाळ नाहीं. (खालीं सतरंजीवर बसतो.)


ग्यानबा--आपण खालीं बसल्यावर मीं एकद्यानेच खुर्चीवर बसणे वरे कसे दिसेल ? मीहि खालीं बसतों.

प्रदोष--छे छे ! तसें कसे होईल ? उपनिषदें काय म्हणतात ? अंतिथि

(अंक ४-प्र. ३-८२. ५५)

प्रदोष-मला संधिवात आहे हे मी विसरलेच होतो।

(Photo by Gharpure)



देवो भव, तुम्हीच खुर्चीवर वसा. (स्वगत) उपनिषदांतील तत्त्वज्ञान किती उपयुक्त आहे हें मला आजपर्यंत कळले नव्हते.

ग्यानबा-- (स्वगत) मीहि तुझ्या बारशाला जेवलों आहे ह्याणांवै. (प्रगट) माझ्यासारख्या महाराला उपनिषदें कुटून कळणार संपादकासारखी ! पण कुर्णीहि आपली पायरी सोडून वागू नये एवढें आम्हां महारांनाहि कळते. आपण वरच्या जातीचे असून खालीं बसतां, मग मी खालच्या जातीचा असून वर कसा बसू ? मीहि आपल्या वरोवरच बसतों.

(सतरंजीवर बसतो.)

प्रदोष— (घार्डघार्डिनै) मला संधिवात आहे हें मी विसरलोंच दोतों.

ग्यानबा-- (स्वगत) याच संधीला वरा वात झाला गुलामाला. बाकी वात झाल्यासारख्या धांगडधिंगा करतो आहे खरा.

प्रदोष— डॉक्टरांनी मला जमिनीवर कधीच बसत जाऊं नका म्हणून वजावले आहे. (खुर्चीवर बसून) मी खुर्चीवर बसलों याची क्षमा करा हं ग्यानबा.

ग्यानबा— (स्वगत) लेकाच्या घरांत एका संपादकीय खुर्चीखेरीज दुसरी खुर्चीच नाहीं की काय ? (प्रगट) क्षमा कसली मागतां त्यांत ? संविवातावर खुर्ची हेच रामबाण औषध आहे.

प्रदोष— वरे, काय काम हेते तुमचे ?

ग्यानबा— आज एक सभा आहे; तेव्हां तुम्ही —

प्रदोष— अध्यक्ष होण्याची माझी लायकी कुठे आहे ग्यानबा ? पण तुम्हीं हेलपाटा घातला, तेव्हां तुम्हांला निराश करू नये म्हणून मला अध्यक्षस्थान स्वीकारले पाहिजे.

ग्यानबा— आम्हाला अध्यक्ष नको आहे आज-

प्रदोष— पण वक्ता होण्याहतके वक्तृत्व तरी कुठे आहे माझ्यापाशी ? मीं व्याख्यानें अवधीं दाढऱ्यै दिलीं अहूत. उपवक्ता म्हणून दोनर्थे वेळां

बोललों असेन नसेन ! आभार मात्र हजारों वेळां मानले आहेत.

ग्यानबा—(स्वगत) हा गप्प बसेल तर मीहि याचे आभार मानीन.
(प्रगट) पण आपणांला बोलण्याची तसदी आही देणार नाही.

प्रदोष—(स्वगत) सगळेच मुसळ केरांत | आतां या मुसळाला काय अंकूर फुटतो तें पढावें. (प्रगट) मग आजची सभा कसली आहे ?

ग्यानबा—आपले भ्युनिसिपालिटीचे एक समासद नुकतेंचे एनफ्ल्यु-एन्झाने वारले; तेव्हां त्यांच्या ऐवजीं लोकांनी सहस्रकराचे संपादक दिनकराव यांना निवडून दिले आहे.

प्रदोष—अस्से ! लोकांच्या या निवडणुकीचा निषेध करण्याकरतां सभा बोलविली आहे वाटतें ?

ग्यानबा—छे: छे: ! लोकांचे व दिनकरावांचे अभिनंदन करण्याकरितां.
प्रदोष खरेच चुकलों मी ! निषेध, अभिनंदन, शोक, आनंद इत्यादि शब्दांचा या नित्याच्या सभांमुळे नेहमीच गोंधळ होतो. एका वक्त्यांने तर एका दुखवव्याच्या समेत आनंदच व्यक्त केला !

ग्यानबा—(स्वगत) तो वक्ता बहुधा हाच असावा. (प्रगट) बरें, आपण अवश्य यायचे.

प्रदोष—अगदी अवश्य ! सभा झाटली झणजे तेथे वर्तमानपत्रकर्त्यांनें प्रतिनिधी, खासवातमीदार इत्यादिकांच्या परिवारासह जाऊन कार्यशोभा केलीच पाहिजे. बरें, तुम्ही चहा विहा कांहीं घेत नसालच. ‘अस्पृश्यता हा अघर्म आहे’ हा लेख संध्येच्या उया अंकांत आला होता त्यांत चहाचे दुष्परिणामहि आले आहेत.

ग्यानबा—वाचला आहे तो मीं लेख. त्या लेखाखालीं आपण शशांकांना चहापार्टी दिल्याचे इहवृत्तहि आले होतें.

प्रदोष—तें दुय्यम संपादकाच्या नजरचुकीनें आले असावें. (ग्यानबा हंसत नमस्कार करून जातो).

प्रदोष—किती बेकाम झाले आहेत लोक हे ! पूर्वी सावली अंगावर पाढून घ्यायला कोणी तयार नव्हता; पण या दिन्याच्या चिथावणीने हे बेलाशक मिळ्या माऱ्या लागेल. तो यांची पाठ थोपटतो आणि हे त्याला डोक्यावर घेऊन नाचतात. तो बसतो डोक्यावर यांच्या, पण मान खालीं घालण्याचा प्रसंग येतो आमच्यावर. नुसता मेंदरांचा कळप आहे हा. नव्या निवडणुकीला अवधे पंधरा दिवस उग्ले, राहिली असती जागा रिकामी तर काय जग वुडालै असते ? वरै तो कोण इन्फ्ल्युएन्झानें मेला तो ! त्याला कांहीं वेळ—

संध्या—(हंसत) काळाचे बोलावरौं आल्यावर वेळ कसली ?

प्रदोष—मेला असता आणखी पंधरा दिवसांनी तर ? आजच्या सदस्य-कराने घातलाच असेल त्याला काळशा रेघांत. (पाहून) हे पहा, संध्येला ताजी बातमी मिळेल अशा बेताने कुणी मरताहि नाही. बाकी मरणारांना दोष देऊन काय उपयोग ? गेलेले आणि जिते सारखेच ! पुढच्या निवडणुकीला दिनकर आणि उषा दोघेहि उभी राहिली आहेत. ! हे लोक काय, गुडध्याला वाशिंग वांधून तयार. तरी वरै, उषेला जागा करून देण्याकरितां दुसऱ्या एकाद्या सभासदानें आत्महत्या नाही केली ! (पाहून) हे आमचे खानसाहेब येताहेत वाटते ! जा तू आंत (संध्या जाते.) याच्या दाढीकडे पाहिले कीं मनुष्य माकडापासून झाला नसून बोकडापासून झाला आहे असें वाढू लागते. (अजगरअली येतो.) या खानसाहेब.

अ. अली—या नुसते तोंडाने म्हणतां दास्त, पण तजवीज तर जाण्याची करीत आहां.

प्रदोष—जाण्याची ? कुठे वेवा ?

अ. अली—म्हुनिसिपालिटीतून बाहेर ! तो दिनकर तर आजच आंत शिरला. दुधांत मिठाचा खडा पडला. खड्यासारखे त्याला वेचून टाकून दिले नाहीं तर सगळे दूध नासून टाकोल.

प्रदोष—(स्वगत) यांने गिळळूत केले तरी चालतें. (प्रगट) पण लोक तर त्याच्याच बाजूचे आहेत.

अ. अल्ली—आम्ही तुमच्या वर्तमानपत्राच्या पन्नास प्रती घेतो तें लोक त्याच्या बाजूचे आहेत हें ऐकण्याकरतां कां ? येत्या निवडणुकीत मला निवडून द्या म्हणून एक पत्र त्या दिनकराकडे घेऊन गेलों तर उलट मलाच सांगू लागला एका पत्रकावर सही करायला. ‘म्युनिसिपालिटीच्या प्रस्तेक समेला हजर राहिनि, ’ ‘म्युनिसिपालिटीची कोणतीहि वस्तु खासगी कामाला वापरणार नाहीं, ’ ‘दिवसांतून निदान दोन तास म्युनिसिपालिटीचे फिरतें अगर वैठें काम करीन, ’ असले होतें तें पत्रक. कोणता सच्चा हिंदु अगर मुसलमान त्या पत्रकावर सही करील ? मीं साफ नाकारलै—

प्रदोष—खेरे नीतिधैर्य दाखविलें तुम्हीं.

अ. अल्ली—पण हे धैर्य निवडणुकीत टिकिले पाहिजे ना ? माझ्या सामन्याला त्यांने उभी केली आहे ती औरत—

प्रदोष—कोण उषाच नां ?

अ. अल्ली—हां ! वाईशीं सामना ! पुरुषाशीं असता तर गोष्ठ निराळी. मला मत द्यायला आलेल्या मतदाराकडे तिनें नुसतें पाहिले कीं तो चीत न् तिला मत ! माझें देखील मत तिलाच मिळायचे !

प्रदोष—मग आतां होणार कसें तुमचें या सामन्यांत ?

अ. अल्ली—धर्णी चार बायका आहेत; पण एकीची हूं कीं चूं करण्याची छाती नाही. हें शौर्य राहिले धर्णी, इथें काय करणार ? माझ्याएवजीं माझ्या बायकांनाच करतों उभ्या निवडणुकीला. होऊं द्या तोडीला तोड !

प्रदोष—पण तुमच्या चारी एकदम उभ्या रहातील; आणि मर्ते वाटलीं जाऊन ही उषाच निवडून येईल. शिवाय तुम्ही भ्यालांत असें लोक म्हणतील तें निराळेच.

अ. अल्ली—बडी आफत आली ! बायकोशीं सामना कसा द्यायचा !

प्रदोष—अकबर नाही कां चांदबिबीशी लढला ? तुम्ही संध्येतून आपले गुण व म्युनिसिपालिटीतील कामगिरी यांचे वर्णन करा; म्हणजे लोक तुम्हां-लाच निवडून देतील.

अ. अल्ली—जिथें तिथें या बायका आडव्या येतात. काय करावे म्हणून शशांकांना विचारायला गेलों तर ते बसले होते त्या बुरखेवालीशीं गुलगुल गोष्ठी करीत.

प्रदोष—बुरखेवाली ? ती नवीन शाळा काढणारी मास्तरीण ?

अ. अल्ली—होय तीच ती. शशांकांना प्रेमाचे घडे घालून न देवो म्हणजे झाले.

प्रदोष—नवल बाटते तुवा शशांकांचे. त्या बुरखेवालीने शाळा काढून म्युनिसिपालिटीच्या शाळेचे धिंडवडे काढले म्हणून तिच्याकडे केवढे डोळे करून पहात असत.

अ. अल्ली—आताहि तेवढेच डोळे करून पहात असतील बुरख्या-आडचा चेहरा !

प्रदोष—शशांकांची सारी तपश्चर्या फुकटच म्हणायची.

अ. अल्ली—फुकट कशी ? ते सरकारी वकील आहेत. ते कसेहि निवडून येतील. पण माझे कसें होणार ? त्या उघेने मला जिंकले तर तोंड नाही घरीं दाखवितां येणार !

प्रदोष—(स्वगत) चार बुरख्यांच्या ऐवजीं पांच बुरखे होतील घरीं. (प्रगट) मीं सांगितले तसेच करा.

अ. अल्ली—बघतों शशांकांना विचारून. या अल्ला परवर दिगार, ही काफर औरत निवडणूक लढवून तुझ्या सद्धर्माची निंदा करीत आहे. तिचा तू नायनाट कर. (जातो.)

प्रदोष—वाः रे सद्धर्म ! म्युनिसिपालिटीत बसून हम करेसो कायदा करण्याचा सद्धर्म ! काय करायचे आहेत असले कडबूशाहा ! पण शशांकांचे

त्या बुरखेवालीशी सूत जमले कुठून ? असल्या सुतानें एखादे वेळीं गळ्यांत घोंगडे यायचे. ती बुरखेवाली तिकडे शाळेत दिनकरांशी सलगीने वागते; इकडे शशांकाचे उंबरठे क्षिजविते. चेहऱ्या मोहऱ्याने नक्षत्रासारखी आहे कीं नुस्तें पायावरच नक्षत्र पडले आहे ? कांहीहि करून या रद्दस्थाचा माग काढलाच पाहिजे. संध्येचा खप दिवसेदिवस वसत चालला आहे. या बुरखे-वाल्या ब्राईचे गौडवंगाल बोहर काढले तर वर्ष सहा महिने तरी अंक चटक-दार होतील व खप वाढेल. काय करावें बरें ? (विचार करून) केव्हां तरी संधि साधून संध्याकाळच्या वेळेला आपणच बुरखा घेऊन जावें शाळे शशांकांकडे ! हां. खाशी युक्ति आहे. गाजराची पुंगी ! वाजली तर बुर-ख्याचे कोडे उलगडेल; नाहीं वाजली तर पोटभर हंसायला तर कुणाची हरकत नाहीं !

प्रवेश २ रा

(‘सहस्रकर’ कचेरी. दिनकर रोजनिशी घेऊन फिरत आहे.)

दिनकर—सदा महिने सदा पळांसारखे गेले. पण या सदा पळांच्या विविध अनुभवांची या रोजनिशीतील नोंद वाचायला सदा दिवस देखील पुरणार नाहीत. एकाच जन्मांत पुनर्जन्माचा आनंद उपभोगण्याची संधि माझ्याप्रमाणे इतरांना क्वचित्तच मिळत असेल. या पुनर्जन्मांत गतजन्माची पूर्णस्मृति अंसल्यामुळे त्या स्मृतीच्या पाश्चभूमीवर हैंचित्र किती खुलदून दिसत आहे ! राजाच्या रूपांत जगाच्या अंतरंगांतले इतके विविध रंग कर्धोंहि पहावयाला संपडत नसावेत. परमेश्वर अदृश्य रूपानें जगांत वावरतो याचे कारण हैंच असेल काय ? तो दिसूं लागला तर सध्यां सत्यस्वरूपांत दिसण्याच्या गोष्टी त्याला दिसेनाशा होतील. (रोजनिशी घेऊन) ही रोजनिशी लिहिण्याची मात्र मला चोरी झाली आहे. पुढे गादीवर वसल्यानंतर त्या उच्चस्थानामुळे डोळे फिरून जाऊन माझा तोल जाऊं नये व अघःपात होऊं

नये म्हणून सध्याच्या खन्या खन्या अनुभवांची ही सोबतीण सांवरण्याकरतां मला जवळ ठेविली पाहिजे. उषा, प्रभा, तारका वैगेरे मंडळींचा डोळा चुकवून ही लिहिण्याशिवाय मला गत्यंतर नाही. तरी वरें, की मी इकडे येतांना गव्हर्नरसाहिबांनी सर्व पत्रव्यवहार बंद ठेवण्याची विनंति मान्य केली. नाहीं तर त्या पंत्रांनी देखील माझे रहस्य फोडले असते. माझ्या सुरक्षितपणाविषयी त्यांना फार काळजी वाटत होती, पण गांवांत घर नाहीं आणि रानांत शेत नाहीं अशा दिनकराला जीवाची भीति बालगण्याचें मुळींच कारण नाहीं असें जे मी म्हणत होतों तेंच अनुभवावरून खरें ठरले. पण मी कोण हें लपवून ठेवून माझ्यावर प्रेम करणाऱ्या या मंडळींना मी फसवीत नाहीं ना ? छे ! खास नाहीं. सारें जीवित हेंच मोठें रहस्यमय आहे; पण परमेश्वर आमच्यापासून ते लग्नवून ठेवतोच की नाहीं ? आतां विचारांत आधिक वेळ घालविला तर रोजनिशी मात्र लिहावयाची राहून जाईल. (वाकांवर बसतो व लिहूं लागतो. तारका हळूच मागून येते व डोळे झांकते.)

दिनकर—साइसुख्य, मग तर शाळे ?

तारका—पण लपायला तर कुणीच गेले नाहींना !

दिनकर—मग माझे डोळे उगीचच झांकलेस वाटते तुं ?

तारका—उगीच नाहीं. हें पुस्तक जाणार होते लपायला.

दिनकर—(चापापून रोजनिशी मिटत) असत्या पुस्तकांना लहान मुळांनी दात लावून नये हं.

तारका—हो कां ? ‘चाकू कात्री हीं लहान मुळांचीं खेळणीं नव्हत’ हें मी शिकले आहे वरे ! पण यांत चाकू कुठे आहे ?

दिनकर—नुसता चाकू नाहीं, मोठी तरवार आहे.

तारका—पाहूया वरे तरवार, न् मोठी तरवार या लहानशा पुस्तकांत मावळी तरी कशी हो ?

दिनकर—(गालगुच्चा घेऊन) एवढी मोठी ढालगज भवानी या

चिमुकल्या मूर्तीत जशी मावळी आहे तशीच.

तारका—ती तरवार मला दाखवाल तर तुम्हांला मीहि एक जम्मत दाखवीन.

दिनकर—कसली जम्मत ? सलाम करणारी बाहुली की फटकट करणारी मोटार ? बाहुली कधीं स्वयंपाक करून वाढणार नाहीं न् मोटार कधीं किरायला घेऊन जाणार नाहीं.

तारका—हातेर काऊ. हेच कां ओळखलेत ? मोठी जम्मत आहे. ओळखा बघू या.

दिनकर---‘एक होता राजा’ ही गोष्ट असेल.

तारका—हात्तिच्या ! नाहीं ना ओळखतां येत ? एवढे मोठे वर्तमान-पत्र लिहितां न् माझी जम्मत काहीं ओळखतां येत नाहीं.

दिनकर—नाहीं बोवा. मी कुठे तुझ्यासारखा मराठी दुसऱ्या इथत्तेत आहे ?

तारका—(त्यांच्या हातांत फोटो देऊन) ही ती जम्मत. उषाताई किनई ही घेऊन एकटीच बघत बसते. त्यांत पाहाण्यासारखे काय आहे हो दादा ? त्याच्यापेक्षां आमच्या पुस्तकांतील रंगित चित्रे कितीतरी छान छान असतात. (पडव्यांत उषा-तारकेनेच नेला असेल तो. पायांवर नुसते नक्षत्र पडले आहे. तारक, अग तारके—) उषाताई आली वाढते. ही जम्मत मींतिच्या पुस्तकांतून आणली म्हणून रागावली असेल खूब ! दिनकरदादा, मी लपूत बसते जाते हं. (पळत जाते.)

दिनकर—वरें शाले. नाहींतर रोजनिशीचा च हट्ट घेऊन बसली असती. (पाहून) हा त्या आगीच्या दिवशीचा फोटो. हा उषेला इतका प्रिय कां बरें वाटावा ? उषा याजकडे पहात कां वसते हें तारकेला कळत नाहीं; पण मला तें पूर्णपणे कळते. मलाहि याच्याकडे पहात बसावेंसेच वाढूलागले आहे. पहातां पहातां समोरचा देखावा बदलत चालला आहे. ही

उषा, हा मी, ही मार्गे आग पेटलेली आहे ? छेः आमच्या विवाहाकरितां सिद्ध केलेला तो अग्निनारायण आहे. ही तारका आगीतून काढलेल्या मुली-पेक्षां करवलीच भासते. उषेने माझ्या हाताला आधार दिला नसून मीच तिचे पाणिग्रहण करीत आहे असा भास होतो. (एकदम) मर्ना वसतें स्वप्नी दिसे. पण स्वप्ने कुठे नेहमी खरी ठरतात ?

उषा—(पड्यांतून बाहेर येतां येतां) यांब हं तारके, मुलखाची लवाड ज्ञाली आहेस तं. फोटो एकदां दिनकरांच्या हातांत नेऊन दे म्हणजे ज्ञालें. (पड्याबाहेर येते.)

दिनकर—कोणता फोटो ? हाच कां ? (उषा लाजून खालीं पहाते.) आतांच तारकेला माझ्याकडे हा फोटो नेऊन देण्यास सांगत होतां. तारका मोठी दूरदर्शी व आज्ञाधारक. तिने आपण सांगण्यापूर्वीच तो माझ्या-कडे दिला.

उषा—(स्वगत) हृदया---

दिनकर—‘मूळ करोति वाचालं’ असे परमेश्वराचें कवि वर्णन करतात. पण आतां तर ‘वाचालं मूळ करोति’ असा अनुभव येत आहे. येथे कोणी बडा राक्षस तर उत्पन्न ज्ञाला नाही ना ?

उषा—असली राक्षसी थद्वा सुचतें तरी कशी आपल्याला ?

दिनकर—खेंच, मी या फोटोच्या खालीं काय लिहिले आहे, पाहिलेंच नाहीं. अरे वाः ! चित्रकलेला काव्यकलेचीहि जोड दिली आहे.

‘प्रेम कधिहि वसत नसे वैभवावरी ’

रणसुंगधि भूंग दंग रंगिना परी

कर्तव्यी रत दिनकर स्थिर न क्षणभरी

अनुभवि अनुरक्त उषा— ’

वाः ! तुझ्यांत एवढी काव्यशक्ति आहे ? (चपापून) कवि वेडे असतात एवढेंच नव्हे तर ते इतरांनाहि वेडे करतात. हैं काव्य वाचून मी

तुम्हांला एकवचनानेच संबोधूं लागले कीं !

उषा—कवि वेडे नसून उलट जगपेक्षां शहाणेच असतात. एकवचनांतली गोडी कांहीं बहुवचनांत नसते.

दिनकर—मग व्याकरणांत बहुवचन ठेवायचे तरी कशाला ?

उषा—बहुवचनाच। उपयोग व्यवहार खुशाल करो बापडा. जीवित हे व्याकरण नसून काळ्य आहे. काळ्य म्हणजे आपलेपणा. एकवचन हीच आपलेपणाची खूण नव्हे कां ?

दिनकर—मग पुरुषांनी मात्र बायकांविषयी आपलेपणा दाखवावा व बायकांनी मात्र पुरुषांना बहुवचनानेच संबोधून त्यांना परके लेखावै ! खासा न्याय ! आपलेपणाच्चा मोबदला आपलेपेटणा !

उषा—पण वायकांना अर्धींगीच म्हणतात ना ? मन एकवचन त्यांच्या वांश्याला आले तर विवडले असें काय मोऱे ?

दिनकर—म्हणजे काय तर एका पुरुषाला एका स्त्रीला बहुवचनानें संबोधतां येईल. माझासारख्या सामान्य मनुष्यानें तुमच्यासारख्या—

उषा—माझे एवढेहि ऐकायचे नाहीं ना ? मला रागावतां येते हे !

दिनकर—असें कां ? मग हा गुण इतके दिवस काव्याप्रमाणेच लपवूनसा ठेवला होता आपण ?

उषा—आपण ? (किंचित् तोंड फिरवून) मी आतां बोलायची नाहीं जा.

दिनकर—वृहस्पतीला वक्तुत्वानें जे साधणार नाहीं तें बायका अबोल्यानें मिळवितात. (उषा बोलत नाही.) खरेच भीष्मप्रतिज्ञा केली आहे ना अगदीं ? (उषा किंचित् हंसते.) झाला, प्रतिज्ञचा मंग झाला.

उषा—हंसणे म्हणजे कांहीं बोलणे नव्हे.

दिनकर—आतां तरी बोललीस ना ?

उषा—पण आपणहि एकवचनच वापरलेत ना ? आतां हे वचन बदलायचे नाहीं हे.

दिनकर--या बाबतीतला वचनभंग म्हणजे राजद्रोहापेक्षां हा मोठा गुळ्हा आहे ना ?

उषा--राजद्रोहापेक्षां नसला तरी काव्य करण्यापेक्षां मोठा आहे खास.

दिनकर--खेंच, तुझ्यांत एवढी काव्यशक्ति आहे हे मला माझीत असतें तर सहस्रकरांतून मी लोकांना काव्याचे घुटकेहि पाजले असते.

उषा--मी धंदेवाईक कवि योडीच आहे. काव्याचा उगम आपलेपणांत असतो. सहस्रकरमहाराजांच्या राज्यारोहणाकरितां मला एक ओळ देसील नाहीं रचतां येणार !

दिनकर--पण संस्थानांतील कित्येक कर्वांनी तर आपलीं महाकाव्ये अगदीं जर्यत तयार ठेवलीं असतील. मला वाढतें आपल्या राजेसाहेबांना मुह्या या साध्या ओळीच अधिक आवडतील.

उषा--(लटक्या रागानें) माझ्या ओळी ? तें कां म्हणून ?

दिनकर--तुझ्या कवितेत दिनकर आहे ! पण दिनकर आणि सहस्रकर एकच नाहीत कां ?

उषा--शब्दांच्या कोशांत एक असतील पण व्यवहारांत दिनकरांच्या असंगालाहि सहस्रकर लागणार माझीत.

दिनकर--दुसरेहि एक कारण आहे सहस्रकरांना या ओळी आवडायला.

उषा--कोणते तें ?

दिनकर--मला आवडल्या आहेत हे.

उषा--(हंसत) संपादकाला आपले मत म्हणजे जगाचे मत वाटतें ज्ञाले.

दिनकर--बरे त्यांना आवडल्या तर !

उषा--तर महाराजांत माणुसकी आहे असें मी म्हणेन.

दिनकर--म्हणजे तुझें काव्य उघाला आघडेल तोच मनुष्य वाढतें ? छान कसोटी आहे ही ! पूर्वी लिया रूपानें पुरुषाला पशु करीत, पण दं काव्यानेंच करू ल्यागलीस की !

उषा—आज आपणांला नेहमीपेक्षां थऱ्हा अधिकशी आवडू लागली आहे?

दिनकर—या फोटोखालीं हे काव्याचे चरण लिहून तून थेण्हेचा घडा घालून दिलास प्रथम.

उषा—आपणांला ही थऱ्हाच वाटते सारी?

दिनकर—नाही तर काय? माझ्यासारख्या चळवळ्या मनुष्याच्या नादीं लागून प्रदोषसंधेसारख्या आसेणाना तू नाखून केलेच आहेस. पण याच्याहि पुढे तू जाप्याइतकी वेडी असशील असें मला वाटत नाहीं.

उषा—चळवळ! वेड! मला चळवळीचे वेड आहे खरें. पण या सृष्टीत चळवळ कोण करीत नाहीं?

(राग-भीमपलास, ताल-दीपचंदी.)

सकला सृष्टी चला, तारा चंद्रकला, वायुसरिता सूर्य धरा,
प्रसुची चाले लीला ॥ धू ॥ वायु रुसे, हाले ना, जगाला ।
त्या क्षणींच नाशासि नेह लीला । मही फिरे, कळतुंना वरी
सदा नाना । वाहुनी जगाला, पोषि नदीमाला । विश्वाचा
सारा पसारा, जर्नीचा वर्नीचा मनास हेंच बोधी, देह बला ॥ १ ॥

दिनकर—पण पृथ्वी, नदी व वारा यांना चळवळ केल्यावहूल शिक्षा होत नाही; मनुष्याला मात्र होते.

उषा—वाच्याला नाही कां मुरलींत कोङ्कन ठेवीत? पण तेथेहि तो सुंदर सूर काढून जगाला गुंग करतोच.

दिनकर—माझ्यासारख्या चळवळ्याच्या संगतीने तुला मात्र हाल सोसावे लागत आहेत.

(राग-भीमपलास, ताल-त्रिवट.)

फुलबी बाले दिनकर दुरुनी, जबळी जातां जाळी जगाला
॥ धू ॥ शंभु दिगंबर जरि गंगाधर, कधिं नच कमला घालि
माळ त्या ॥ १ ॥

तुके दागिनेहि तूं या इस्पितळाला देऊन टाकलेस—

उषा—साधेपणा हा अमूल्य दागिना नाहीं कां ?

दिनकर—उषे, हे सरे काव्याच्या प्रवाहांत वरे दिसते, पण व्यवहाराच्या वाळवेटांत-

उषा—काव्य हेच जीवन व जीवन हेच काव्य झाल्यावर —

दिनकर—उषे, तुझ्या काव्यांतील चरणांचा तूं मला सगृष्ट अर्थ सांगशील तरच वै कोडे उलगडेल.

उषा—अर्य ? अर्थ शद्गांचे होतात. हृदयाची भाषा जिभेला कळत नाही.

दिनकर—जिभेला न कळली तरी डोळ्यांना व गालांना तरी कळते ना ?

(राग--काफी-बागेसरी, ताल--आळा.)

हृदयांतला भाव नच दाविला अपुला, युवतिजन सगळा,
दर्शविं विनयिं, दुजा भाव लोकाला ॥ धु ॥ दावि रक्किमा
पूर्व-हृद्गता । कळी विकासीं सोडि मुग्धता । गगनमन दिसे
वीज चमकतां । नच जाई कधीं खरा भाव नाशाला ॥ १ ॥

(उषा लाजून खालीं पढाते.)

दिनकर—हे पाहिलेस ? ज्याना ती भाषा कळते ते दुभाषी साक्षी-
दारच तूं पुढे उमे करीत नाहींस. तूं सुस्वरूप, सुविद्य, संपन्न आहेस. मी
दिसतों तसा—(पड्यांत प्रभा—नाहीं; तिरुडे नाहीं, इकडे असेल. उषा-
ताई, अग उषाताई.)

उषा—काय ग बाई ?

प्रभा—ग्यानवांना सपाटून ताप भरला आहे. लौकर ये पाढूं.

दिनकर—ग्यानवांना ताप भरला कां ? इतक्या लोकांना तापाच्या तडा-
ख्यांतून त्यांनी वांचविले आहे, तेव्हां तो त्यांचा सूड घेण्याचा प्रयत्न
करणारच. चला, आपले सर्वोचें खळ एकवटून ग्यानवांच्या भौवतीं मृत्यूने
टाकलेले पाश तोडण्याचा आपणांला प्रयत्न केला पाहिजे.

प्रवेश ३ रा

(शशांकाचें घर. तारकेच्या फोटोकडे पहात शशांक बसला आहे.)

शशांक—या फोटोकडे पहातांना जें समाधान होतें ते म्युनिसिपालिटीचा अध्यक्ष म्हणून गव्हर्नरशी इस्तांदोलन करतांनाहि लाभले नव्हते. दर महिन्याला खणखण करीत रुपयांच्या राशी माझ्या घरी येऊन पडतात; पण तारकेचे मंजुळ शब्द कधीच कानाघर पडत नसल्यामुळे मला त्यांचा खणखणाट अत्यंत कर्कश वाटतो. माझ्यापुढे हात जोडून उमे राहणारे अनेक सेवक आहेत; माझे पाय घरून दीनवाण्या मुद्रेने दयेची याचना करूणारे हि अनेक लोक आहेत; पण माझ्या पाठीवर बसून मला घोडा करणारी तारका नसल्यामुळे हे सेवक व याचक मला व्यर्थ वाटतात.

(स्ना-सोहाकानडा, ताल-आदा तिवट.)

गृहीं मुन्या जीवना सौख्य ना । बालक कान्हा काढि न ताना ॥ धु ॥ वितरि धार । अमृतसार । चुबनेंच सहज बाल ॥ १ ॥ स्फुट न बोल । मधुर लोल । स्तुतिस्तोत्र करित फोल ॥ २ ॥

म्युनिसिपालिटीच्या अध्यक्षपदाचा मान मला भोठा वाटतो; पण तारकेच्या नुसत्या दर्शनाकरितां मी त्या मानाघर पाणी सोडीन. मी सुखाच्या अत्युच्च शिखरावर आहे असें लोकांना वाटतें; पण जोंपर्यंत माझी तारका माझ्यापासून पूर्वी इतकीच दूर आहे तोंपर्यंत सुखाचें शिखर व दुःखाची दरी हीं दोन्हीं मला सारखीच आहेत. आगीच्या फोटोंतील बुरखेवाल्या वाईची मुलगी व तारका यांच्यांत साभ्य आहे असें मला कां बरे वाटावे ? क्षे: ! तो माझ्या प्रेमदेष्या मनाचा भ्रम आहे. आकाशांतील चांदण्या दुरुस्त जवळ जवळ सारख्याच दिसतात कीं नाहीं ? लहान मुलांचा प्रकारहि त्यांतलाच (बुरखा घेतलेली प्रभा येते.) या बाईला पहातांच मनाला एक

प्रकारची गोड हुरहूर कां लागांवी ? मी इतरांशी कायद्यानें व शिस्तीनें वागतों; पण इच्याशीं तसें कठोर वर्तन करावेंसे वाटतच नाहीं; कृदाचित् हिच्या या बुरख्यामुळेहि असें होत असेल.

प्रभा—महाराज—

शशांक—बाई, तुम्ही वरचेवर अशा माझ्या घरी येतां पण जनदृष्टीला हें बरें दिसणार नाहीं.

प्रभा—जनदृष्टि व काकदृष्टि यांत कधीं कधीं मुळीच अंतर नसतें. चोराच्या मनांत चांदणे व जगाच्या मनांत पाप नेहमीच असतें.

शशांक—तुमच्या या बुरख्यामुळे तुमची कोणाशीं ओळख देखील नाहीं, ह्यामुळे लोकांना तर्ककुर्तक करायला अधिकच जागा मिळते. तुम्ही हा बुरखा काढून टाकलांत तर ?

प्रभा—माझी मागणी आपण मान्य करीत असाल तर या घटकेला देखील मी तो काढून टाकीन.

शंशाक—तुमची मागणी म्हणजे परवांचीच ना ?

प्रभा—होय.

शंशाक—ती मान्य करणे म्हणजे आपल्या पायांवर आपण होऊन धोऱ्डा पाढून घेण्यासारखे आहे. म्युनिसिपालिटीने तुमची शाळा चांगली चालते म्हणून तुम्हांला मदत करावी ? खासा न्याय ! वादीच्या वाकिलानें प्रतिवादीचा पुरावा तयार करावयाला मदत करावी !

प्रभा—म्युनिसिपालिटीची शाळा व माशी शाळा यांचे वार्दीप्रतिवादी-सारखे नातें आपण कां मानतां ? मी तर त्या सख्ख्या बहिणी बहिणी आहेत असें मानतें.

शशांक—लक्ष्मी आणि दारू या एकाच समुद्रांतून निघाल्या म्हणून बहिणी बहिणीच आहेत. पण दुसरी पहिलीचा सत्यानाश केल्याशिवाय थोडीच रहाते ?

प्रभा—आपण मात्र सत्याचा खून करीत आहां असें मला कष्टाने म्हणावें लागते. मी येथें शाळा काढली मुलींना चांगले शिक्षण मिळावें म्हणून. तुमच्या शाळेत मास्तरणी येणार महिन्यामहिन्यानें तर तपासणी करायला म्युनिसिपालिटीचे सभासद येणार धोऱ्या महिन्यासारखे तीन तीन वर्षींनी. मास्तरणी असायच्या सभासदांच्या ओळखीदेखीच्या ! मग काय, गुलाच्चाच नैवेद्य आणि गुलाच्चाच गणपति ! अशा स्थिरीत मुलींच्या पदरांत पडणाऱ्या शिक्षणाचें गुढखोबरे व्हायला काय उशीर ?

शशांक—तुम्ही पराच्चा पारवा करीत आहां.

प्रभा—पण आपण हें पर पहायला कधीं तरी गेला होतां कीय ? आपण म्युनिसिपालिटीचे अध्यक्ष. आपण जर कधीं शाळेकडे दुंकूनहि पाहिले नाहीं तर तेथल्या नोकरांना शिस्त लागावी कशी ?

शशांक—इतर कामाखालीं आंवढा गिळायला फुरसत नसते अध्यक्षाला.

प्रभा—इतर कामे म्हणजे चहापाठर्चीच बाटते ? आंवढा गिळल्या-वांचूनच चहा प्यायला येत असेल नाहीं ? त्या दिवशी एवढी मोठी आग लागली, पण म्युनिसिपालिटीच्या अध्यक्षाला काहीं तेथे जावेसे बाटले नाहीं. त्या आगींत एक मुलगी सांपडली होती ती आपलीच असती तर—

शशांक—(फोटोकडे पाहून सद्गुरित स्वरानें) ती तुमची मुलगी होती म्हणे ?

प्रभा—(स्वगत) हा फोटो कुणाचा वरें असावा ? स्वारी दुसऱ्या प्रेमपाशांत तर सांपडली नाहींना ? (प्रगट) कोणाची कां असेना, तुमची काय न माझी काय ! पण अशा आगीच्या वेळी म्युनिसिपालिटीच्या सभासदांना क्लवांत गात बसण्याची हुक्की येते.

शशांक—मी हजर नव्हतों ही लहानशी चूक झाली. तेवढ्यासाठी तुमच्यासारख्या शहाण्या माणसांनी अशी आग पाखडण्यांत काय अर्थ आहे ?

प्रभा—पुढे तरी आपण आपल्या कर्तव्याला कुठे जागलांत ? ती आग विश्विणारे व त्या मुलीला जीवदान देणारे दिनकर अंग किंचित् भाजल्यामुळे

म्युनिसिपालिटीच्या दवाखान्यांत होते. पण आपणांला त्यांच्या समाचाराला जायला कधीं फावळे कां? कळवांत राजाराष्यांची लग्ने लावण्याच्या घाईत आपणांस फाबणार तरी कसे झाणा?

शशांक—(स्वगत). अपमानाच्या नुसत्या कल्पनेने संतापून जाणारे माझे हृदय ही निर्भत्सना शांतपणे कां वरे ऐकून घेत आहे? खेरेच, मी तारकेच्या तंद्रीत असतांना ही आली; त्यामुळे जणू काय प्रभाच माझ्यापुढे उभी राहून बोलत आहे असा भास मला मधून मधून होत असावा.

प्रभा—‘मीनं सर्वार्थसाधनं,’ हा पंथ आतां पतकरला वाटते.

शशांक—टाकून बोलण्याचा तुम्हीं मक्काच घेतला आहे; तेव्हां माझ्यासारख्याने बोलणे टाकणेच वरे.

प्रभा—अबारी पाहिजे पण अंकुश नको.

शशांक—दिनकराशी सख्य करून तुम्ही अगदीं वर्तमानपत्री भाषेत बोलूं लागलों आहांत म्हणायच्या! तो, ती उषा, तुम्ही, सर्व सिद्धसाधक आहांत.

प्रभा—सिद्ध नसलों तरी साधक खास आहों. लोकांचे कल्याण साधणे हेच आमचे ध्येय. खन्या लोकसेवकाच्या पायाचे आम्ही तीर्थ घेऊं; पण लोकसेवेचा मणी शिरावर धारण करून आयत्या विळांत नागोवा होऊन बसणाराचे दांत पाडायला आम्ही कचरणार नाहीं. सेमाज हेच आमचे दैवत व त्याची निरल्स, निर्मल सेवा करणे हाच आमचा मोक्ष!

शशांक—(स्वगत) माझ्या प्रभेचे विचार असे असते तर मी तिला तळदातावरल्या फोडाप्रमाणे वागविली असती. पण हिला आपण वळलों आहों हें दाखवून उपयोगी नाहीं. (प्रगट) या मोक्षपीठाचे जगद्गुरु सहस्रकराचे संपादक दिनकर हेच असतील?

प्रभा—हत्तीवर भुंकणे सोये असते; पण रणांगणांत ऐन धुमश्रकीत जरीपटका तोच संभाळीत असतो.

शशांक—या संपादक महाशयांना एरवीं कधीं जरीपटका मिळत नाहीं

म्हणूनच हा उपमेचा अहेर करीत आहांत वाटते ? असे काय समाजसेवेचे दिवे लाखले आहेत त्याने ?

प्रभा—म्युनिसिपालिटीचे अध्यक्ष होऊन आग लागली असतांना ते गाद्या गिर्दीवर लोळत पडले नाहीत किंवा समाजसेवेच्या बोलक्या उत्साहाच्या भरांत त्यांनी बायकोला घरांतून हांकूनहि दिले नाही हे मात्र खोरे !

शशांक—(स्वगत) हिनें तर माझ्या मर्मावर धाव घातला ! (प्रगट) तुमच्या या बोलण्याचा अर्थ काय ? माझ्याशीं या गोष्टीचा कांहीं संबंध आहे काय ?

प्रभा—आहे की नाही हे सांगण्याहतकी मी तुमच्याशीं परिचित असते तर शाळेसाठी मदत द्या म्हणून निष्फल विनंति करण्याची पाढी माझ्यावर आली नसती. मीं गोष्ट सांगितली ती माझ्या एका शाळेतल्या मैत्रीनीची. मृत्युशय्येवर पडली असतांना—

शशांक—(गहिंवरून) काय मृत्युशय्येवर ?

प्रभा—होय, पण तुम्हांला हतका गहिंवरसा आला ? म्युनिसिपालिटीचे अध्यक्ष असून आज गांवांत इन्फ्ल्युएन्झानें मरणाच्या माणसांवहल तुम्ही कांहींचि खटपट करीत नाहीं, आणि गोष्टीतल्या मृत्युशय्येमुळे मात्र तुमच्या डोळ्यांतून पाणी येते !

शशांक—तुमची ती मैत्रीण कुठे आहे ?

प्रभा—देवाच्या पायापाशीं, समाजसेवेच्या फुकाच्या गप्या मारतां येत नाहीत म्हणून देव कांहीं तिला तेथून हांकून देणार नाही.

शशांक—(स्वगत) हरहर ! प्रभा कधीं तरी भेटेल व तिच्या चरणांवर अश्रूचा अभिषेक करून मी माझें पाप धुऊन काढीन हा आशेचा तंतूहि तुटून गेला.

प्रभा—(स्वगत) स्वारीचे माझ्यावर खोरे खुरें प्रेम आहे. या वेळीं ओळख देऊ कां ? नाही; प्रभेने खरीखुरी समाजसेवा केली असें पुरें पटवीन तेव्हांच तोढ दाखवीन.

शशांक--त्या तुमच्या मैत्रिणीला मुलगी होती कां एखादी?

प्रभा--नाहीं हैं भाग्य! नाहींतर बोलकया वापाच्या पागाचीं फळे पेरके-पणाच्या रूपानें तिला भोगावीं लागलीं असतीं.

शशांक--(स्वगत आनंदानें) माझी आशा पुन्हां पालवली.

प्रभा--(स्वगत) होती म्हणून यांचे दुःख वाढविले नाहीं हेच वरे केले. (प्रगट) मग आमच्या शाळेच्या बाबतीत काय विचार ठरला आपला? दिनकरहि येणार होते आतां माझ्यावरोबर. पण तापाच्या सांर्थीत सांपड-लेल्या लोकांची सोय करण्याच्या घांदलींत ते होते; तेब्हां मी एकटीच आले. पण ठाम असे कांहींच उत्तर मिळाले नाहीं. दिनकर हा प्रश्न आणणार आहेत म्युनिसिपालिटींत.

शशांक--मग या प्रश्नाचे उत्तर तियेच मिळेल. म्युनिसिपालिटीचे पैसे म्युनिसिपालिटीच्या शाळांकरितां असतात. बुरखेवाल्या बायांकरितां नसतात.

प्रभा--मग बूटपाटलोण घालणाऱ्या धेंडांसाठी असतात वाटते?

शशांक--मऊ सांपडले कीं तुम्ही बोपरानें खाणु लागतां. भघांपासून तुमचा उद्घट उपदेश मी शांतयणे ऐकून घेतला म्हणून हीं मुक्ताफळे बाहेर पडताहेत वाटते? बायकांच्या तोंडाला काय लागायचे म्हणून गप्प बसले तर तुमचे तोंड जास्तीच सुदूर लागले. तुमच्या शाळेला मी पैची देखील म्युनिसिपालिटींतून मदत देणार नाहीं. तुम्ही आणि तुमचे दिनकर काय करायचे असेल तें करून घ्या. एरव्हीं थोडीच नालस्ती करतां आहां त्या सहस्रकरांत!

प्रभा--खाशी समाजसेवा करतां आहां अध्यक्ष होऊन. आमची शाळा कांहीं तुमच्या जिवावर जन्माला आली नाहीं.

शशांक--कशाला गोषांतल्या गप्पा मारतां आहां व्यर्थ? तोंड लपवून दुसऱ्यावर तोंड टाकण्याचा हा गनिमी कावा फार दिवस चालणार नाहीं.

प्रभा--न चालेना. घोडा मैदान जवळच आहे! पंचरा दिवसांमी होणाऱ्या नव्या निवडणुकीत बुरखा जिंकतो कीं कळवांतले विशिक् जिंकतें तें दिसेलच. (शशांक रागावून उभा रहातो. प्रभा तिरस्कारानें निघून जाते.)
(पडदा पडतो.)

अंक चवथा

प्रवेश १ ला

(इन्फल्युएन्झार्च इस्पितळ. दिनकर ग्यानबाचे अंगावरून हात किरबीत आहे. जवळच तारका मोक्षंब्याचा रस काढीत आहे.)

ग्यानबा—पुरे दिनकरदादा. तुमच्या पायधुळीची सर नाही आमळाला. तुमच्याकडून पाय चेपून घेणे जिवावर येते अगदी.

दिनकर—ग्यानबा, तुम्ही असा संकोच मानू नका. प्रेमाला सेवेचे कष्ट मुळीच जाणवत नाहीत. परमेश्वराप्रमाणे त्याच्या राज्यांतहि उच्चनीच हा मुळीच भेद नाही. तुमची आई असती तर तिने नसते कां माझ्यासारखे तुमचे पाव चेपले ?

ग्यानबा—दादा, आई तरी तुमच्यापेक्षां काय करणार होती जास्ती ? आम्हां गोरगरिवाच्या गांडीं कांहींतरी पुण्य होते म्हणूनच तुमचे पाय आमच्या गांवाला लागले. गेल्या सहा महिन्यांत गांवाची प्रेतकळा तुम्हीं घालविली, आणि हें इस्पितळ उभारून तर—

दिनकर—ग्यानबा, आजांयाने फार बोलू नये. तुमचा ताप नुकताच निघाला आहे. बोलण्याच्या श्रमाने तो कदाचित् उलटेल.

ग्यानबा—आपणांला करण्याचे श्रम होत नाहीत; मग मला बोलण्याचे कसले होणार ? गांवाच्या सुरैवाने आपण सांथीच्या आरंभींच म्युनिसिपालिटींत आलांत म्हणून तर ही इस्पितळाची सोय झाली आणि सांथीला आढा पडला. एकदां कां ती वणव्यासारखी पेटली असती—

दिनकर—मी काय अधिक केले त्यांत ? पैसा म्युनिसिपालिटीचा, नोकरचाकर म्युनिसिपालिटीचे—

ग्यानबा—पण पूर्वीच्या सांर्थीत त्यांचे दर्शनहि गोरगरिबांना घडत नसे. पावसापेक्षां कालवा काढणाराचीच किंमत जास्ती असते. (तारका रस आणते. ग्यानबा उंटु लागतो.)

दिनकर—डॉक्टरांनी तुम्हांला उठायची बंदी केली आहे ना ? थांबा, मी पाजतो रस तुम्हांला.

ग्यानबा—(गहिंवरुन) दादा, ज्याची सांबली देखील तुमचे जात-भाई घेणार नाहींत त्याची एखाद्या राजाप्रमाणे तुम्हीं शुश्रूषा चालविली आहे.

दिनकर—खरे सांगायचे तर आपल्या राजेसाहेबांची शुश्रूषा करण्याची पाळी आली तर ती कांहीं माझ्याहातून अशी होणार नाहीं. (ग्यानबाला रस पाजतो).

तारका—दादा, ती पदा उधाताई आली. उन्हानें तिचे तोंड करै तांबडे लाल झाले आहे.

दिनकर—(पाहून स्वगत) कवि रमणीच्या केशकलापांतील मोत्यांच्या जाळीच्ये कौतुक करोत बापडे. व्याख्यानाच्या श्रमामुळे घर्माचिंदूंनी फुलून गेलेला हिचा हा भालप्रदेश त्या केशकलापापेक्षां मला अधिक मोहक वाटतो. मुग्ध लज्जेने अगर प्रेममूलक कोपाने लाल होणाऱ्या गाळांपेक्षांहि कर्तव्यासाठी उन्हातान्हांत किरावै लागल्यामुळे रक्त झालेल कृपोल अधिक रमणीय असतात. (उषा येते) आज फार त्रास झालेला दिसतो ?

उषा—येथे येईपर्यंत त्वास झाल्यासारखा वाटत होता; पण—(स्वगत) मी कांहींतरी भलतेंच बोलून जात होते. जिव्हे, हृदयाचे रहस्य फोडून त्याच्याशीं विश्वासघात करणे तुला शोभते कां ?

दिनकर—पण काय ?

उषा—पण घरी आल्यावर साहजिकच मोकळे वाटते.

दिनकर—सहस्रकराची कचेरी आणि इन्पल्युएन्ज्ञाचे इस्पितळ यांत घराची अशी काय मोहिनी आहे ? छापखान्यांत फार झाले तर खिळे जुळविणारे दृष्टीला पडतील पण ते मर्ने जुळविणाऱ्या घराची उणीव कशी.

भरून काढणार ? इस्पितलांत तर प्रेमसंवादाएवजी कण्हणेच ऐकं यायचे.

उषा—घराची मोहिनी कांहीं त्याच्या दगडाविटांत नसते. प्रेमवृक्षाच्या सर्वं शाखा तेथें पालवतात, व त्याच्या गर्दं छायेखालीं दुःखाचा उन्हाळा तीव्र वाटत नाहीं, म्हणूनच मनुष्याला घरांत स्वर्गसुख वाटते.

दिनकर—दमून भागून आलेल्या मनुष्याला घर विश्रांति देते. या जागेची घराची संज्ञा खरी करावयाची असेल तर तुला घटकाभर स्वस्थ बसलें पाहिजे.

उषा—पण आजचे व्याख्यान, त्या खानसाहेबांची इस्तपत्रके आणि प्रभाताईला मिळालेला नकार यांसंबंधीं पुष्कळ बोलावयाचे आहे.

दिनकर—तं हो पुढे आणि सरवत वैगरे कांहींतरी घेऊन थोडा विसावा घे. मी येतोंच तोंपर्यंत. (उषा जाते.) तारके—, छे: चुकलों—कुम्ही तर आमच्या छोट्या डॉक्टरीणवाई—मी कचेरींत जाऊन येईपर्यंत येथेंच बैस, आणि ग्यानबांना किंवा दुसऱ्या कोणाला कांहीं लागले तर पहा. पण त्यांच्यावर प्रश्नांचा भडिमार मात्र करूं नकोस हं. (तारका मानेने हो म्हणते; पडदा पडतो; दिनकर पडचावाहेर येतो.) निःस्वार्थी व कळ-कळीची अशी मृठभर मंडळी जर एकजुटीने काम करतील तर ती दंडकारण्यासारख्या भासणाऱ्या आपल्या गांवाला रामाच्या अयोद्धेचे रूप देतील. गेल्या सहा माहिन्यांत केवढी क्रांति झाली आहे इथे ! सहस्रकरांतून निर्भीड टीका येऊ लागल्यामुळे भ्युनिसिपालिटीचे कांहीं आळशी सभासद कर्तव्य-दक्ष झाले. रस्ते, रोगराई, दिवाबत्ती इत्यादि गोष्टींसंबंधीं सर्वांनी नेहमी हिंडून योग्य त्या तकारी सहस्रकरांतून पुढे मांडल्यामुळे आजपर्यंत घोरत पडलेले भ्युनिसिपालिटीचे नोकर नुसते डोळे उघडून पाहूं लागले आहेत, इतकेंच नव्हे तर डोळयांत तेल घालून आपले काम पाहूं लागले आहेत. दवाखान्यांत औषधांच्या बाबरींत वडाची साल पिंपळाला असला प्रकार होत असे. तो उषा स्वयंसेविका झाल्यामुळे पार नाहीसा झाला. प्रभाताईच्या शाळेमुळे शिक्षणाच्या बाबरींत हिरकणी म्हणून गारगोटी पदरांत पड-

ज्याची भीति आतां मुर्दीच उरली नाही. ग्यानबासारखी मंडळी म्युनिसि-
पालिटीत असल्यामुळे हे इस्पितळ झाले व किती तरी गोरगरीबांचे प्राण
वांचविसां आले. आमच्या या कार्यामुळे शशांकासारख्या कांही मंडळीच्या
अंगाचा तिळपापड झाला आहे. गव्हनरसाहेबांना यासंबंधी लिहून ठेवले
झणजे त्यांच्या देषांगीची झळ कुणाच्या केसालाहि लागणार नाही. राजका-
ड्यांतल्या पंचपक्काज्ञांच्या जेवणापेक्षां प्रखाचा देवीचा प्रसाद म्हणून जी, पंगत
बसते त्यांत मिळणाऱ्या साध्या भातभार्जीत अधिक गोडी असते हे स्वास.
शत्रुंदिवस काम करीत असूनहि माझे गेले सहा महिने किती सुखाचे गेले! या
सुखाचा मंत्राचा ऋषि माझा अज्ञातवास असला, तरी त्याची देवता कोण?
उषेवांचून दुसरी कोण असणार? तिच्या हास्यांत कार्यप्रवृत्त करावयाला
लावणारा उत्साह आहे, तिच्या प्रेमळ भाषणांत खिळपणाचा काळोख नाहीसा
करण्याची शक्ति आहे, आणि तिची ती मधुर दृष्टि— अहाहा—



(राग—दुर्गा, ताल—आदा त्रिवट.)

धरि मधुरशा भावाला ॥ धु ॥ हृत्सागराला । सोडोनि
कमला । ये नेत्रिं लीला । दावावयाला ॥ १ ॥

त्या दृष्टीने मृताला देखील चेतना येईल. प्राचीन काळीं शुक्राचार्याच्या
पाशीं जी संजीवनी विश्वा होती तीच तर तिच्या इष्टीत अवतरली नाहीं ना?
षण मी वेड्यासारखा तिच्याविषयीं विचार करीतच काय राहिलो? तिकडे
चालती बोलती देवता माझी वाट पहात बसली असेल; आणि इकडे मी
तिच्या मनोमय मूर्तीची पूजा करीत बसलो आहें. (जाते.)

प्रवेश २ रा

(‘सहस्रकरा’ च्या कचेरीत उषा वारा घेत पडली आहे.)

उषा—कुठेहि एकटी बसले म्हणजे आतांशा दिनकरांची मूर्ति माझ्या-
पुढे कां वरै सारखी उभी रहाते? मी एकटी आहे असे वाढून माझ्या
रक्षणाकरितां तर ती येत नसेल ना? जोगेपणीची गोष्ट तर राहोच पण
स्वप्नांत देखील आतांशा ती मला विसंबेनाशी ज्ञाली आहे.

(राग—दमन, ताळ—धुमाळी.)

स्वप्नासमान सारा। संसारिंचा पसारा ॥ धु ॥ मग मज
जीवनिं । स्वप्रसम न कां । लाभेल हृदयिंचा तारा ॥ १ ॥
परमेश्वराच्या नामसंकीर्तनांत भक्तांना कां गोडी वाटते हें मला आतां
कळू लागले आहे. किति गोड नांव दिनकर—(दिनकर दार उघडून येतो.)
दिनकर—मला अगदीं शंभर वर्षे आयुष्य आहे म्हणावयाचै.

उषा—(लाजून उठत) येथील लोकांची पूर्वपुण्याईच तशी चांगली
आहे.

दिनकर—पण माझी काहीं तितकी चांगली दिसत नाहीं; कारण तू
पुन्हां उढून शिष्टाचार पाळ्यायला लागलीस.

उषा—(अर्धवट रेलून) वरै, नाहीं पाळीत. मग तर ज्ञाले? (पाहून)
आपल्या हातांत काय गुलाबाचीं फुले आहेत वाटते? पांढरा गुलाब आहे
व तांबडाहि आहे.

दिनकर—तुला यांतला कोणता आवडतो?

उषा—पूर्वी पांढरा आवडत असे; पण आतां—

दिनकर—मनुष्याला आपला वर्ण बदलतां येत नसला तरी त्याच्या
आबडीला बदलतां येतो. शिवाय उषेला तांबडा रंग आवडावा हें साइजि-
कच आहे. (गुलाबाचीं फुले देतो.)

उषा—मला आपण तांबड्या रंगाचीं फुले दिलीं आणि स्वतःसाठी मात्र पांढऱ्या रंगाचीं ठेऊन घेतली. प्रेम मला देऊन कर्तव्य तेवढे आपणांकडे ठेविले आहे वाटते ?

दिनकर—पण प्रेमाच्या बळावांचून कर्तव्य कसें पार पाडतां येणार ? तांबडा गुलाब तुझ्या केसांत चांगला खुलून दिसेल एवढ्यासाठीच तीं फुले मीं तुला दिलीं.

उषा—कॅंसाच्याहि आवडीनिवडी आपणांला अवगत झालेल्या दिसतात.

दिनकर—काळ्या केसांवर तांबडा गुलाब शोभू लागला कीं, अंधारांत चमकणाऱ्या भंगळाची मला आठवण होते. शिवाय या एका तांबड्या गुलाबानें दोन कामे होतात.

उषा—तीं कोणतीं ? एका धोंडयाने दोन पक्षी निदान म्हणीत तरी पाडतां येतात. पण ही दगडाधोंडयांची तिरंदाजी गुलाबाच्या फुलांत असते हे नव्हते मला माहीत.

दिनकर—प्रतिभेदमाणे सैंदर्यालाहि आपल्या सामर्थ्याचा प्रत्यय असत नाही. गुलाबाचे फूल तू कॅलांत खोवलेंस म्हणजे तुक्का केशकलाप तर सुदर दिसतोच ; पण काळ्या केसांचे हे वैभव पाहून गांलांना राग येतो, व त्वामुळे केसांवर खुलणाऱ्या गुलाबापेक्षांहि तांबडा गुलाब येथे झालकू लागतो.

उषा—हलीं काळ्याचे अध्ययन सुरु झाल आहे वाटते ?

दिनकर—फार दिनस झाले नाहीत. अवघे पांचसदा महिनेच.

उषा—या मानानें वरीच गती झाली आहे म्हणावयाची काळ्यामध्ये ?

दिनकर—यायका याहि बाबरीत फार विनयशील असतात असें दिसते. हे काळ्य सगळे शिकविलेंस तू ! (उषा गुलाब केसांमध्ये खोवते.) अगदीं असे वस्तुपाठ देऊन. पण गुरुदक्षिणा न मागतां उलट शिकविल्याचे आपल्या गांवीहि नाहीं असें दाखविले आहेस. गुसदान श्रेष्ठ असते हा नियम विद्यादानालाहि लावण्याची कला बायकांच्याच अंगीं असते.

उषा—आपण सांगतां त्या विद्येत कोणीच कुणाचा गुरु होत नाही. दोघेहि सहाध्यायीच असतात.

दिनकर—पण सहाध्यायांतहि हुशार व मंद असे भेद असतातच की नाही? ते तसे नसते तर तुला निवडणुकीसाठीं घसा कोरडा करीत फिरत रहावें लागले नसते.

उषा—व्याख्याने देष्ट्यांतच जगांतला सर्व हुशारपणा सांठविला आहे वाटते! मग ग्रामोफोन इतका हुशार जगांत दुसरा कोणीच नसेल. बऱ्बडीनेच जर मोठेगण येत असते तर गरुडपेक्षां पोपटच पक्ष्यांचा राजा शाला असता. शशांक काय कमी बोलघेवडे आहत. पण कृतीच्या नांवाने भोपळाच. प्रभाताईला त्यांनी वाटाणथाच्या अक्षताच दिल्या.

दिनकर—ज्यांत आपल्याला मानाचे पान नाही तें कार्य अगदीं शुद्र, असली ज्यांची भावना ते समाजाची सेवा कसली करणार? आपला तो वाढ्या आणि लोकांचा तो कारटा हें यांचे ब्रीदवाक्य. मला थोडी तरी आशा होती की प्रभाताईने मुद्दाम घातलेले हेलपाटे पाहून तरी शशांकाचा दुराग्रह काढता पाय घेईल आणि म्युनिसिपालिटीच्या शाळांच्या माळरानावर मदतीचे पाणी संबंधावेक्षां प्रभाताईच्या शाळेच्या हिरव्यामार बगीध्यांत तें सोडणे अधिक हितावह आहे हें त्याला पटेल. शशांक असेल अध्ययनपणाच्या धुंदरीं! अशा लोकांना कायदा फक्त एकच माहित असतो आणि तो हम करेसो हाच होय. आधीं बुद्धि जातेन् मग भांडवल जातें म्हणतात तें कांहीं खोटे नाहीं. नवी निवडणुक आठ दिवसांवर येऊन ठेपली; उप लोकांना संतुष्ट करण्याची बुद्धि कांहीं शशांकाला होत नाहीं.

उषा—तो बहुधा निवडून येईल, पण त्याच्या पक्षाच्या बाकीच्या लोकांना माल मुळीच आशा नाही. तो खानसाहेब तर-

दिनकर—तुशा तो प्रतिस्पर्धि वाटते? तो काय वेडा पीरच आहे.

उषा—नुसता वेडावीर नाहीं. वेड्यांच्या इस्पितळांत एझादी परीक्षा

घेतली तर पाहिला येईल अगदीं. मला निवडून या म्हणू काय छापतो—

दिनकर—तो एका चरणांत भाषेचे इतके खून करते कोणत्याहि दरोडेखोराने आपल्या उभ्या जन्मांत केले नसतील.

उषा—आज तो माझ्या व्याख्यानाला येऊन ‘अल्ला हो ‘हिंदुमुसलमान की जय’ वैरे मधून मधून ओरडत होता. पण ल्याला गप्प बसविले.

दिनकर—लोकमत चांगलेच आपल्या बाजूचे झाले आहे.

उषा—कांच कोणती आणि पाच कोणती हें सामान्य लोकांना देर्खा अनुभवाने कळते. माझ्या व्याख्यानानंतर तो खान जेव्हां बोलायला उठला आणि ‘बायकांना आत्मा नसतो, म्हणून या बाईला निवडून देऊ नका’ म्हणून सांगू लागला—

दिनकर—तेव्हां पुरुषाला देह नसतो हें त्यालाच दास्तविण्यासाठी लोकांनी अस्तन्या वर केल्या असतील.

उषा—मी आज तिथें नसते तर कांदीं त्याची घडगत नव्हती.

दिनकर—अशांची नेहर्मीच घडगत असते. डोके नसल्यामुळे ती नुसर्ती घडानेच चालतात असे म्हटले तर तें कांदीं खोटे होणार नाहीं. बरे, मी अग्रलेख लिहून देऊन येतो मग.

उषा—कशावर लिहिणार आहां आज !

दिनकर—प्रभाताईला मिळालेल्या नकारावर. रिकाम्या शाळेत अध्य. शांची शांकली मूठ उघडते आणि भरलेल्या शाळेत मात्र हे हात हालवीत येणार. दगडाला षोडशोपचार आणि देवाला अक्षता ! खासा न्याय आहे हा ! असे कोरडे उडवितों शशांकावर कीं त्याला जन्मभर चांगलीच आठवण राहील. संस्थानालाहि याचा जाब विचारला पाहिजे. उद्योगधंदाचे कारखाने काढून त्याच्यावर देखेरख करायला एखादा कुंभकर्ण नेमायचा

शाळा काढून ती एखाद्या जरत्कारूच्या हवाली करायची

(शशांकाच्या अध्यक्षपणाचा प्रकार झाला आहे. सरकारनें
गोर्धेकडे डोळेझांक कां करावी ? सहस्रकारांतून सर्पसत सुरु
हे. मग होऊन जाऊं या ‘इंद्राय स्वाहा तक्षकाय स्वाहा.’)

(—[स्वगत] गुलाबा, माझे हृदत तू यांना सांगशील कां ?
जनमेजयांना मीं एखादी वस्तु दिली तर इंद्रतक्षकांवरोबर तीहि
ना या स्वाहाकारांत पडणार ?

दिनकर—जनमेजय म्हणजे कांहीं प्रलयकाळचा रुद्रावतार नाही.

उषा—मग आपल्या हातांतील पांढऱ्या गुलाबांत हा एक तांबडा
गुलाब ठेवावा.

(राग—कर्नाटकी दुर्गा, ताल—एका.)

रौद्ररूप आवडे जरी। शिव भुले प्रेमा ॥ धु ॥ पुष्पब्राण दग्ध
करी कोपुनिया। दिसत कथा सकल वृथा कमल मोहि ॥ १ ॥
(गुलाबाचे फूल देते. पडदा पडतो.)

प्रवेश ३ रा

(शशांकाच्या घरापुढील रस्ता. अजगरअहंकी प्रवेश करतो.)

अ. अल्ली—या जगांत देवानें खी हा प्राणीच निर्माण केला नसता तर
काय बद्दार झाली असती ! मग ही उषा मला प्रतिस्पर्धी म्हणून उभीहि
राहिली नसती आणि उद्यांच्या निवडणुकींत मी निर्विवाद निवडून आलों
असतों. लोक तरी काय गाजरपारखी आहेत ! माझ्यासारखी दाढी तर
लांबच राहिली पण मिशा देखील नसलेल्या एका औरतीला निवडून देण्याला
हे एका पायावरच तयार ! (व्यापारी सभासद घाईघाईनें येतो.) काय
शेटजी, लगीनघाईनें चाललांत कुठे ?

व्या. सभासद—उच्चां म्युनिसिपालिटीशीं लग्न लागायचे आहे ना ? लग्नाच्या चिठ्या जशा आर्धी पाठवाव्या लागतात तशा मतांच्या चिठ्याहि आर्धीच मिळवाव्या लागतात. तुमची कशी काय आहे तयारी ?

अ. अल्ली—गज्जलच्या तीन इजार प्रति काढून वाटल्या आहेत पण सामनेदार बायको मनुष्य असल्यामुळे—

व्यापारी—कांकणे तरी भरा हातांत हें रडगाणे गाण्यापेक्षां.

अ. अल्ली—त्या उषेने कांकणे भरली आहेत म्हणूनच तर तिला मर्ते मिळत आहेत. तुमचा कसा काय आहे सट्टा ?

व्यापारी—पाहू या कुळस्वामिनी झालसा काय करते ती. कर्तांकरविता परमेश्वर आहे. सभासद झाले तर एक लघुरुद्र व दोन मण पिठीसाखर, उपाध्यक्ष झाले तर दोन महारुद्र व तीन मण जान्सनी साखर व अध्यक्ष झाले तर तीन अतिरुद्र व चार मण खडीसाखर देर्हन असा नवस बोललो आहे.

अ. अल्ली—व्यापाच्याला सोजेलशी तयारी केली आहे नुवा !

व्यापारी—अहो इतकेंच काय, देवाशीं व्यवहार करतांनाहि साम, दाम, दंड, भेद हे सर्व उगाय अमलांत आणले पाहिजेत. नवसाखेरीज घरांतले देव पाण्यांत बुडवून ठेवले आहेत ते निराळेच.

अ. अल्ली—झणजे ? तुझी निवडून आलां नाहीं तर त्यांना कायमचीच जलसमाधी मिळावयाची !

व्यापारी—शिवाय बायको उपोषणे करते आहे, मुलीने तुळशीला लक्ष प्रदक्षणा घालण्याचा संकल्प केला आहे, पुतऱ्या दरोज देवळांतला अंगारा आणतो, भाचा पुराणाला नेमाने जाऊन बसतो, मीहि शनिमहात्म्य वाचावयाला सुरवात केली आहे.

अ. अल्ली—महायुद्धापूर्वी जर्मनीनेहि इतकी कडेकोट तयारी केली नसेल. मग इतक्या घाईने निघालां होतां कुठे ?

व्यापारी—पडल्या पडल्या सहज आठवण झाली धर्मादाय खात्याची.

आजपर्यंत आठवणच नव्हती खातें असल्याची. उगीच देवाला संशय यायला नको. कांहींतरी खर्च दाखविला पाहिजेना त्या खात्यात ! नाहींतर तेवढयासाठी देव मर्ते यायचा नाहीं.

अ. अल्ली—पांचव्यं भिकान्यांना शिधा दिल्याचे दाखविले म्हणजे झाले. मग त्यांना खायला मूठभर पीठ दिले नाहीं तरी चालेल.

व्यापारी—दाखवायचे दांत आणि खायचे दांत निराळे असल्यावांचून गजांतलक्ष्मी कशी मिळणार ? मी तर मोऱ्या देवाप्रमाणे छोऱ्या देवांचीहि थोडीफार बरदास्त ठेवणार आहे. म्हसोवा वैगेरे मंडळींना कोबर्डी, बकरी—

अ. अल्ली—मेरे हिंदुभाई, या मुद्यावर तूं न् मी अगदी एक आहो. बोला, हिंदुमुसलमान की जय !

व्यापारी—उद्यां आपण दोघेहि निवळन आलों तरच हिंदुमुसलमान की जय असें म्हणतां येईल. बर्ये, येतों मी आतां. उद्यां रणांगणावर आपली गांठ. (सुखकर्ता दुखहर्ता वार्ता विघ्नाची । नुरबी पुरबी काम कृपा जयाची । वैगेरे म्हणत जातो.)

अ. अल्ली—म्युनिसिपालिस्ट्या व कौनिसिले यांच्या निवळणुकी आहेत म्हणूनच हे लोक आस्तिक राहिले आहेत. परीक्षा आहेत म्हणून विद्यार्थी आस्तिक आहेत. (विचार करून) पण आतां म्युनिसिपालिस्टींत भामचे अस्तित्व रहायचे करै हा एक प्रश्नच आहे. पाहूं या शशांक काय म्हणतात ते ! (जातो. पडदा उघडतो. शशांक तारकेचा फोटो घेऊन बसला आहे.)

शशांक—ही बुरखेवाली मास्तरीण कोण बरें असावी ? तिचा उदाम उपदेश मीं ऐकून कसा घेतला याचे माझे मलाच नवल वाटते. प्रभे, तुला घरांतून हांकून देऊन मीं खींजातीचा जो अपमान केला आहे त्याची भरपाई करण्याकरतांच मीं हीं एका परक्या खींचीं दुरुस्तरे सहन केलीं. प्रभा आतां कशी दिसत असेल बरें ! कदाचित ती माझ्यापुढे येऊन उभी राहिली तर मला ओळखतांहि येणार नाहीं. (फोटोकडे पाहून) तारके,

प्रभेला तु मात्र अचूक शोधून काढशील. तुला पहातांच जिच्या हृदयाला व हास्याला भरती येईल व तुझे मटामट मुके घेण्यासाठी जी उत्सुक होईल तीच प्रभा ! पण या आगीच्या फोटोंतील ही मुलगी पहातांच हीच तारका असावी असें मला कां बरै वाढू लागते ? या संशयाच्या डोहांतील गटंगळ्यापेक्षां पुरती जलसमाधि पुरवली. या बुरखेवाल्या बाईचें रहस्य हां हां म्हणतां चव्हाळ्यावर आणले असते. पण दिनकर व उषा हीं दोन मोहरी इरेला पडलीं असल्यामुळे तिला अजून शह देतां येत नाहीं. यांतले पहिले मोहरे तर राजद्रोहाच्या हत्तीच्या पायीं ठार झालेच म्हणून समजायला हरकत नाहीं. चलवळ्या इसम म्हणून दिनकरावर नजर ठेवण्यासंबंधानें गवर्नरसाहेबांचा मूळपासूनचा हुक्म असल्यामुळे परवांचा लेख राजद्रोही आहे असें मला अंडमिनिस्ट्रेटरसाहेबांच्या गर्डीं उतरवितां आले. योग्य वेळीं या सुरुंगाला बत्ती लावली पाहिजे. (अजगरअली येतो. शशांक फोटो लपवितो.)

अ. अली—(स्वगत) कुणाचा फोटो लपविला यानें ? त्या बुरखेवालीचा नाहीं ना ? तिच्या फोटोच्या कपाळींहि बुरखाच दिसतो.

शशांक—या खानसाहेब; काय म्हणते तुमची निवडणूक ?

अ. अली—खीजात तेवढी निमकहराम !

शशांक—असें झाले काय तुम्हांला हॅम्लेटसारखी डोक्यांत राख घालायला?

अ. अली—अहो, झाले नसले तरी होणार. या उषेच्या डोक्यांत जर कुणीं घोडा घातला नाहीं तर मलाच डोक्यांत राख घालण्याचा प्रसंग येणार. आमच्या पुरुष मतदारांना पुरुषजातीचा अभिमान आहे कुठे ? तेहि औरतीला मते देणार म्हणतात.

शशांक—करणार काय खानसाहेब ? हे ‘ सहस्रकर ’ वर्तमानपत्र निधाल्यापासून सगळेच पारडे फिरले आहे. माझ्यावर तर त्यानें सारखे हत्यार घरले आहे. गेल्या आठवड्यांतील अग्रलेख वाचलात ना ?

अ. अली—हो, हो ! त्या बुरखेवाल्या मास्तरणीच्या शाळेला म्युनिसि-

पालिटीन मदत देण्याचें तुम्हाँ नाकारले यावहूल लिहिला आहे तो ना ? नाकारले तें छान केलेत; स्त्रीजात तेवढी निमकहराम आहे.

शशांक—आणि त्या लेखांत संस्थानावर व जातां जातां राजेसाहेबांवरहि शिंतोडे उडविले आहेत.

अ. अल्ली—मग राजद्रोहाचा खटला कां नाहीं करीत ? म्हणजे सुंठी-वांचून खोकला गेला.

शशांक—खोकला येला तरी ती दुसरी उचकी आहेना ?

अ. अल्ली—कोणती ?

शशांक--ती उवा !

अ. अल्ली—अगदी खराव बायको ! मोळ्या आत्मज्ञानाच्या गोष्टी संगेत पण बायकांना आत्माच नसतो हे कुठे आहे तिला ठाऊक ?

शशांक--(स्वगत) राजद्रोहाच्या आरोपावहूल दिनकराला पकडण्याचे वॉरंट मीं अंडमिनिस्ट्रटरसाहेबांना काढायला लावले आहे हे बोलण्याच्या भरांत या गांवमामापाशीं बोलून गेलीं नाहीं हे वरें झाले. (बुरखा घेतलेला प्रदोष येतो.)

प्रदोष--(स्वगत) हा दाढीवाला आहेच जियें तियें ! हे मुसलमान आहां हिंदूना नेहमीं आडवे येतात.

शशांक--(स्वगत) या बांहच्या मनांत आहे तरी काय ? (प्रगट) वाई, तुमच्या शाळेला म्युनिसिपालिटीकद्दून काढीचीहि मदत होणार नाहीं हे मीं तुम्हांला मागच्या खेपेला सांगितलेच आहे. मग पुनःपुन्हां मला त्रास कां देतां वरें ?

प्रदोष--(स्वर बदलून) माझे कांही खाजगी काम आहे आपल्याकडे.

अ. अल्ली--वरें येतों मी शशांक.

शशांक--बसाहो तुम्ही. (स्वगत) याला जा म्हटले तर उद्यां सकाळीं हा गांवांत नाहीं नाहीं त्या कंज्या पिकवील. (प्रगट) वाई, तुम्हांला काय

सांगावयाचे असेल तें यांच्यासमोरच सांगा.

प्रदोष—मला वाई लाज वाटते यांच्यासमोर सांगायला.

अ. अल्ली—(स्वगत) खासगी काम आहे झाणून सांगायला नाही लाज वाटत. वाई फार विनयशील दिसते.

शशांक—तुमचें एकेक पहावें तें विलक्षणच. हिंदु असून बुरखा घेतां—

अ. अल्ली—खरेच, हा आमच्या धर्माचा अपमान आहे; बुरखा तरी काढून टाका नाहींतर मुसलमान तरी व्हा. (अस्तन्या वर करू लागतो.)

शशांक—खानसाहेब, आपला धर्मप्रसार जरा आवरता ध्या पाहू. वाई, परवांचा तुमचा स्वर निराळा होता; आजचा निराळा आहे.

अ. अल्ली—रववांचा खर्ज असेल; आजचा पंचम दिसतो आहे.

शशांक—(स्वगत) ही वाई आणि हा बोवा, दोन्ही खर्मंग आहेत. (प्रगट) वाई, तुझी चोलत कां नाहीं? तोंडावर बुरखा असल्यामुळे तुझी कोण हें समजत नाहीं. त्यांतून तुझी तोंडाला कुलूप घातले हाणजे प्रश्नच आटोपला.

अ. अल्ली—(स्वगत) खासगी भेटीची किली मिळाली तरच कुलूप उघडेल.

शशांक—वाई, माझ्या गळ्याची शपथ आहे. तुझी कोण आहां व तुमचा माझा संबंध काय आहे तें स्पष्ट सांगा पाहू.

अ. अल्ली—(स्वगत) गळ्याच्या शपथा वाहू लागलं हा. कांही गळ्यांत येण्यासारखा संबंध नाहींना?

प्रदोष—(चांचरत) मी आ-प ली-च-प्र—

शशांक—(आनंदानें) काय तूं प्रभा आहेस? तारका कुठे आहे? मला जो तारका भेटवील त्याला तो जें मागेल तें मी देईन.

अ. अल्ली—(स्वगत) ही काय भानगड आहे? (प्रगट) शशांक तुझी काय वेडे आहांत? ही वाई तुमची कोणी नातलग असती तर इतके दिवस ओळख न देतां गांवांत राहिली असती कशाला आणि आतांच

ओळख देण्याची लहर तिला कां आली असती ? मी सांगतों हा दिनकर आला आहे बुरखा घेऊन.

शाशांक—दिनकर कशाला येईल माझ्याकडे ? आणि त्याला बायकी बुरखा घेण्याचें कारण काय ?

अ. अल्ली—तो आला आहे त्या लेखावदल तुमची क्षमा मागायला. हो, नाहीतर तुझी खटला बिटला करायचे. पण तुमच्याविरुद्ध लेख लिहून पुढीं तुमच्याकडे कोणत्या तोंडानें जायचे ह्याणून तो बुरखा घेऊन आला असेल झाले. (प्रदोषाला) कायरे ए बुरखेवात्या, काढतोस बुरखा कीं करूं त्याच्यावर स्वारी ? (प्रदोष बुरखा टाकतो).

शाशांक—कोण प्रदोष ?

अ. अल्ली—अरे हे तर संपादकबोवा !

प्रदोष—तुझांला दिनकर असेल असें वाटले तो प्रदोष निघाला. संपादकाला संपादक मिळाला. नगाला नग मिळात्याशी कारण !

शाशांक—पण हा उपद्रव्याप तुझांला सांगितला कुणी ? वर्तमानपत्रकार हा एक नट असतो; एक राजा मेला कीं त्याला मरणप्राय दुःख होते. व दुसरा गादीवर आला कीं त्याच्या इतकाच त्याला हर्ष होतो, हें मला माहीत आहे. पण त्या नटाची मजल बुरखा घेण्यापर्यंत जाईल असें मला वाटले नव्हते.

प्रदोष—टोंपण नांवांनी मला नेहमी लेख लिहावे लागतात. त्यांची चर्चा ऐकून जशी मौज वाटते तशीच बुरखा घेऊनहि वाटेल असें मनांत आणले आणि घेतला बुरखा झाले !


शाशांक—वर्तमानपत्रकर्त्याना नुसत्या अद्भुत व विचित्र बातम्या छापून मौज वाटत नाही. तर त्यांतल्या कांहीं जगाला प्रत्यक्ष दाखविण्याचीहि हुक्की येते असें दिसते.

प्रदोष—ब्रह्मांड लीलेने निर्माण करणाऱ्या परमेश्वराला नाहीं कां विठू

(Photo by Gharavure.)

चाचांक—कोण प्रदोष ?
अजगर अहंक—अरे हे तर संपादकबुवा !

(अंक ४—प. ३—ए. ८८)



महार होण्याची लहर येत ? मी बुरखा कां घेतला तें सांगेन मग तुझांला सगळे. (स्वगत) देवि थापेश्वरी, आतां तुझ्याशिवाय या संकटांतून माझी सुट्का दुसरे कोण करणार ? (प्रगट) चला, खानसाहेब, येतां ना घरी ?
(दोघेहि बाहेरच्या पडव्यावर येतात.)

अ. अली—प्रदोष, तुझी बुरखा घेऊन शशांकाच्या घरांत गेलांत द्याणुनच सहीसलामत सुटलांत; आमच्या घरी आलां असतां तर जनान-खान्यांत अडकूनच पडलां असतां.

प्रदोष—बुरखा काढल्यावरहि ?

अ. अली—अलबत्, फार तर तुझांला जनानखान्यावरील खोजाची जागा मिळाली असती. पण कां हो प्रदोष, बुरखा घेतला द्याणजे कसें काय वाटते हो ?

प्रदोष—वाटायचें काय त्यांत ? आपण एक चालतावोलता तंबू आहों असें वाटते झालै.

अ. अली—अलानें प्रस्तेक चीज अनुभवाकरितां निर्माण केली आहे; म्हणून तर नुसत्या तंबाखूवर संतुष्ट न होतां मीं भांग, गांजा, अफू वैगरेंरची चव चाखली आहे. बोकडाचें मांस खाणारे पुष्कळ भेटतात; पण मी असा एकमांसी नाही. मीं इतक्या निरनिराळ्या जनावरांचे मांस खालै आहे की माझे पोट म्हणजे एक पशुसंग्रहालयच झालै आहे. बुरख्याचाहि तसाच अनुभव ध्यावा म्हणतो.

प्रदोष—आतांच ध्या ना. संध्याकाळची वेळ आहे. मर्ते मिळविष्याच्या वेळ्याहि तो तुम्हांला उपयोगी पडेल.

अ. अली—तो कसा तें सांगा पाहू. एक सोडून चार बुरखे घेईन. मग घरच्या बायकांचे चेहेरे लोकांनी पाहिले तरी वेहेत्तर आहे.

प्रदोष—हा माझा बुरखा घेऊन तर पहा. (अजगरअली बुरखा हातांत घतो.) लोहचुंबकाकडे लोखंड येतें त्याप्रमाणे तुमच्या या बुरख्याकडे

गांवांतलीं झाडून सारीं मर्ते येणार.

अ. अल्ली—पण घरी बायका कशा वठणीवर येणार? माझे तोंड दिसल्यावेरीज त्यांच्या तोंडाला खळच पडत नाही. शिवाय बुरखा घेऊन रस्त्याने जातांना एखाद्या वेळीं मोटार अंगावरून गेली तरी समजायची नाही.

प्रदोष—पण अंगावर बुरखा असल्यामुळे फारशी इजाहि रहायची नाही म्हणा. निवडणुकीच्या युद्धांत हे बुरख्याचे चिलखत स्वास उपयोगी पडेल.

अ. अल्ली—कांही तरीच सांगतां तुम्ही. मागें नव्हते कां एका पायावर उमें रहायला सांगितलेले ? (स्वगत) हा बुरखा घेऊन शशांकांच्या घरी आला होता तेव्हां हा झाणतो तें खरें असले पाहिजे. (प्रगट) पण तुम्ही मात्र मीं बुरखा घेतला ही बातमी संध्येत छापू नका हं. (चार पावले जातो. एकदम परतून) पण प्रश्नेष, बुरखा घेतल्यावर माझी ही दाढी न् या मिशा लोकांना कशा दिसणार? त्यांच्यावरच तर माझी सर्व मदार आहे.

प्रदोष—त्या बुरख्यावर चिकट्या इच्या तर, अहो, हल्दीं ओठावरल्या मिशीला सुशिक्षितांत केसभर देखील महस्त्व नाही. चला तुम्ही. दाढीपेक्षां बुरखाच निवडणुकीची लढाई जिंकील.

अ. अल्ली—(स्वगत) त्या पायासारखें या बुरख्याच्या बाबतींत जर हा फूसवील तर सहस्रकरांत द्यावें छापून कीं याने बुरखा घेतला होता म्हणून. (प्रगट) उद्यां तुमचा बुरखा परत करीन हं.

प्रदोष—सावकाश करा. इतकी कांही मला त्याची जस्ती नाही. (अजगरअल्ली जातो.) शशांकाचे रहस्य कलावें म्हणून बुरखा घेतला. पण त्यांच्याएवजीं माझेच बेंड बाहेर फुटले. प्रभा न् तारका हें काय प्रकरण आहे ? देऊ कां उद्यांच्या अंकांत ‘शशांकांची प्रभा’ हा मथळा दडपून ? नको पण हा विस्तवाशीं खेळ. सरकारी वकील आहेत ते. चटकन् सरकारचा पाहुणचार ध्यायला लावायचे ! ... मग संध्या चटकदार करायची तरी कशी ? दोन तोंडांचे वासरू झाल्याचे वाचून ज्यांना पान्हा फुटत नाही,

त्यांना स्वूष करणार कसें ? बालमीकीचे रामायण लोकप्रिय झालें याचें कारण त्यांत दहा तोंडांचा रावण होता हेच होय. या युगांत झोपा काढणारा कुभकर्ण मिळेल पण दहा तोंडांचा रावण आणायचा कुटून ? छेः छेः छेः ! काय बातम्यांचा दुष्काळ पडू लागला हा ! पूर्वी लढायांच्या काळीं वर्तमानपत्रे नव्हतीं तर आतां वर्तमानपत्रांच्या काळांत लढायाच नाहींशा शाल्या आहेत सध्यांच्या काळांतली मोठी लढाई झणजे नवरावायकोचे भांडण ! पण तें तरी कुटून पैदा करायचें ; शशांकाला भांडायला बायकोच नाहीं ; हादिनकराहि त्या बजरंगबली मंडळांतलाच. झणजे नवरावायकोचे सहज कळण्याजोगे भांडण छापायला इवें असेल तर मलाच संघेवरोबर भांडण उकरून काढलें पाहिजे. पण भांडणाचा शेवट ती गरम व चूल थंड होण्यांत झाला झणजे सगळाच कारभार थंड व्हावयाचा. त्या दिनकरापाशीं वर्तमानपत्र लोकप्रिय करण्याची काय जडीवुद्धी आहे ती एकदां पाहिलीच पाहिजे. (जातो.)

प्रवेश ४ था

(म्युनिसिपालिटीच्या इमारतीभांवतालची बाग. वकील व व्यापारी येतात.)

व्यापारी—या कलियुगांत धर्म नुडाला झणतात तें कांहीं खोटें नाहीं. धर्म असता तर मी खास निवडून आलों असतों.

वकील—मतदार म्हणजे शुद्ध मेंदरे ! तो दिनकर एक धनगर मिळाला, चालली त्याच्यामागून उड्या मारीत.

व्यापारी—माझ्या बायकोचीं सारीं उपोषणे फुकट गेलीं.

वकील—(स्वगत) लंघनाचे फायदे तरी तिला समजले असतील.

व्यापारी—मुलीच्या तुळशीच्या प्रदक्षिणा ठर्यर्थ शाल्या.

वकील—(स्वगत) व्यायामाचे फायदे पदरांत पडले असतील. (प्राट) शेटजी, एकपुती रडे आणि सातपुती रडे ! माझ्या तर प्रत्यक्ष पेटावर पाय

आला; पण तुम्ही तर माझ्यापेक्षां जोरजोराने रडतां आहां. (स्वगत)
याचें पोट पायावर आले म्हणून हा ओरडत असेल.

ठ्यापारी—म्हणजे तुमची वकिली म्युनिसिपालिटींत चालत होती
तेवढीच वाटते? अमक्याच्या घरीं पाणी जात नाहीं; घे त्याच्याकडून पैसे
आणि मांड त्याची तक्रार.

बकील--(स्वगत) या वेलाशेटाला काढीचेहि व्यवहारज्ञान नाहीं.
(प्रगट) तसें नव्हे हो. म्युनिसिपालिटींत असलें म्हणजे योडा आब असतो;
आणि त्या आवावर पक्षकार मिळतात.

ठ्यापारी--मग अजूनहि म्युनिसिपालिटींत आहें असेच सांगत जानात?
पक्षकारांचे तुम्ही असून जितके काम करीत होतां तितके नसूनहि कराल.

बकील--मग तुम्ही तरी कशाला ऊर बडवून घेत आहां? इकडे पैसे
उपटायचे ते तिकडे गिन्हाइकांना आणखी गंडा घाला म्हणजे झालें. हे
कोण खानसाहेब आले वाटते.

ठ्यापारी--खानसाहेबच. नुकतेच पीर बुडवून आल्यासारखे दिसतात.
(अजगरअल्ली येतो.)

बकील--(स्वगत) रडण्याला चांगला भक्तम भागीदार मिळाला. (प्रगट)
काय खानसाहेब, आपल्या पूर्वीच्या सभासदांपैकी कोण कोण निवडून आले?

अ. अल्ली--एकटे शशांक! वाकी सर्व गारद.

ठ्यापारी--शशांक तरी काय? सरकारी वकील म्हणूनच निवडून आले.
त्यांच्या जागीं मी असतों तर मीहि निवडून आलों असतों.

बकील--(स्वगत) आत्याबाईला मिशा असत्या तर तिला काका
म्हटलें असतें. (प्रगट) तुम्ही सहस्रकर राजेसाहेब असतां तर लौकरच
गारीवर बसण्यास सज्ज झालां असतां.

अ. अल्ली--बकीलसाहेब, खी होण्याच्या गुन्ह्याबद्दल एकादी शिक्षा
नाहीं कांहो?

बकील--नसायला काय झाले ? तुमच्यांत सवत, बुरखा व आमच्यांत सासुरवास, केशवेपन वैगेरे किती तरी आहेत. प्रत्येक शिक्षेला कलम मात्र वेगळे आहे.

अ. अल्ली--तशा नव्हेत हो. अमकी एक बायको बायको आहे म्हणून तिला फांशी नाही कां देतां येणार ?

बकील--तसला कायदा असता तर तुमच्याच घरांतलीं चार माणसे आधीं फांसावर चढली असतीं.

अ. अल्ली--पण आज मी घरी तोंड कसें दाखवूं ? शशांकांचे ठीक आहे. अध्यक्ष नाही निवडले लोकांनीं तरी घरीं कांहीं हंसायला बायको नाहीं.

बकील--ब्रह्मचर्यवतांचे महत्त्व अशा वेळीच पटते. हे आमचे प्रदोष आले. नापास होणाऱ्या मुलांसारखीच ही आमची मजलस होणार ! (प्रदोष येतो.)

प्रदोष--खरोखर खन्याचा मान राहिला नाही जगांत. माझ्यासारख्या वर्तमानपत्रकर्याला टाकून त्या कवीला निवडला या मूरख लोकांनीं ! भ्युनिसिपालिटी इण्जे काय कविसंमेलन आहे कीं तिथले काम ह्याजे रघुवंश आहे ? पण तो पडला दिनकराच्या पुढ्यांतला. तोच यांना आवडला.

बकील--या लोकांना कांहीं ज्ञान नाहीं. आणखीं पंधरवड्यानें राजेसाहेब गादीवर आले कीं, पाहिला अर्ज आम्ही भ्युनिसिपालिटीला नालायस आहों, सबव ती बंदच करावी असाच करूं या.

ठ्यापारी--ठीक ! ठीक ! ! नाहीं मला नाहीं तुला घाल कुऱ्याला हेच सरें!

अ. अल्ली--कुऱ्याला कशाला ? आम्हांलाच मिळेल. कांगालांने कांटा काढावा लागतो वरें दोस्त. या सैतानी दिन्यानें मतदारांच्या हातावर हात मारून वचनें दिलीं न् काम साधलेन्. आपण दावावी त्यांची मूठच ! त्यानें औरत उभी केली तर आपणहि करावी दाखल तिच्यापेक्षां खुपसुरत औरत ! हे शेटजी कशाला उमे राहिले निवडणुकीला ? केली असती आपली

गुलाब उभी तर ? अरे यार, गुलाबचे गांणे सुरु झाल्यावर त्या उघेची बडवड घेकत बसेल असा मूर्ख मतदार सान्या पृथग्च्या पाठीवर तरी असेल काय ?

प्रदोष—खानसाहेब, काळ्यानें काटा काढतां काढतां आपण गुलाब-पर्यंत आलांत. चला, सध्यां आपले दुःख हलके करण्याचा एकच उपाय आहे; व तो म्हणजे अध्यक्षपदच्युत झालेल्या शशांकांचा रडवा चेहरा पाहणे हाच होय. (जातात. पडदा पडतो. म्युनिसिपालिटिचा दिवाणखाना. शशांक घेरझान्या घालीत आहे.)

शशांक—वासरांत लंगडी गाय शहाणी ! या दिनकरानें मतदारांना मोहिनीमंत्र घालून आपल्या पक्षाची सर्व माणसे निवडून आणली; आणि अध्यक्षपदावरून माझें उच्याटन केले. हा टोळमैरव दिनकर अध्यक्ष आणि ती मुलुखमैदान उषा उपाध्यक्ष ! ठीक आहे बच्याजी म्हणावै ! सापाच्या शेपटीवर दगड टाकला तर तो मरत नाहीच; उलट दंश करण्याकरितां उलटतो मात्र. त्या दिवर्शीच्या माझ्यावर लिहिलेल्या लेखांत संस्थानावर शिंतोडे उडविले आहेत बेळ्यानें. हे शिंतोडेच आतां काळे पाणी दाखवितील म्हणावै. तो लेख राजद्रोही आहे अशी अऱ्डमिनिस्ट्रेटरसाहेबांची समजूत करून देऊन वॉरंटचा हुकूम तर भिळवून ठेवलाच आहे. आतां या लोकांच्या आनंदाच्या दुधांत भिठाचा खडा टाकावयाला कितीसा बेळ लागणार ? (पाहून) कर्शी नायकनायिकांसारखीं डॉलानें येत आहेत ! पण या नाटकाचा शेवट दुःखपर्यवसायी करणारी शक्ति या शशांकाजवळ आहे याची यांना कुठे कल्पना आहे ?

(दिनकर, उषा, ग्यानवा व इतर सभासद येतात. मागून फौजदारहि येतो.)

दिनकर—आधीं राष्ट्रगीत म्हणून मगच कामाला सुरवात करावी.

शशांक—हे फौजदारसाहेब येथे आहेत हें ध्यानांत असून्या.

दिनकर—फौजदार शांततेकरितां व बंदोवस्ताकरितां आले असतील. राष्ट्रगीताला हरकत करण्याचा त्यांना काय अधिकार आहे ?

शशांक—राष्ट्रगीत म्हणायला हा काय शाळांतील बक्षीसमारंभ आहे कां राष्ट्रीय सभा आहे ? म्युनिसिपालिटीच्या सर्वेत राष्ट्रगीत म्हणायचे तर लग्नांत उत्तराक्रियेचे मंत्र कां म्हणू नयेत ?

दिनकर—शशांक, असे चिडून बोलू नका. राष्ट्रगीतांत ज्या राष्ट्राचे वर्णन केलेले असते त्याची सेवा करायला, दुःखाच्या गतेतून सुखाच्या धिखरावर त्याला चढवायला, म्युनिसिपालिटीसारखे दुसरे कांहीं साधन नाहीं.

शशांक—म्युनिसिपालिटी बुडवायला दुसरे कांहीं साधन नाहीं हे मात्र खरे.

उषा—राष्ट्रगीताने म्युनिसिपालिटी कशी बुडणार ? आईच्या अंगाई-गीताने मूळ कांहीं आजारी पडत नाहीं.

शशांक—राष्ट्रगीत ह्याटले कीं राजद्रोह आलाच आणि राजद्रोह आला कीं म्युनिसिपालिटीचीं शंभर वर्षे भरलीच म्हणून समजा.

दिनकर—आईवर प्रेम करणे हा जर राजद्रोह असेल तर मी एक सोडून छपन वेळा राजद्रोह करण्यास तयार आहें. आपल्या या अजब तर्क-शास्त्राप्रमाणे इंग्लंडांत असलेले आपले राजेसाहेबहि राजद्रोही ठरणार ! कारण इंग्लंडसारख्या परकीय देशांत वीस वर्षे काढूनहि त्यांनी मातृभाषेवर इतके प्रेम ठेवले आहे कीं, तसे आपल्यापैकीं एकाद्याचेंच असेल—

उषा—मग राजेसाहेबांचा आणखी पंधरवडथाने जो राज्यारोहणसमारंभ होणार त्या वेळी त्यांच्यावर राजद्रोहाचा आरोप शशांक ठेवतीलच.

शशांक—कुठे इंद्राचा ऐरावत आणि कुठे शामभटाची तद्याणी ! उचलली जीभ लावली टाळप्याला !

दिनकर—राष्ट्रगीत राजद्रोही ठरविणारांनाच हें ह्याणणे लागू पडेल. आईचे झूण फेडण्याची व सेवा करण्याची संघी जशी घरांत मिळते तसा मातृभूमीच्या खन्या सेवेला प्रारंभ आपल्या गांवांतच होतो. पंदरपूरच्या विठोबाच्या चरणापाशीं जसा कोणालाहि प्रातिवंध नाहीं तसा म्युनिसिपालिटींतहि नाहीं. गांव

हाच आमचा देव आणि म्युनिसिपालिटी हें त्या देवाची भवित करण्याचे साधन.

ग्यानबा—खरे बोललांत दादा.

शशांक—(स्वगत) धन्याच्या शद्वांयरोबर मान हालविणारा कोणी तरी नंदीवैल हवाच होता.

दिनकर—देवाचे देऊळ जरें आपण झाडून सारवून नेहमी स्वच्छ ठेवितों तसें जनतेचे देऊळ जें गांव तेहिं ठेवले पाहिजे. देवलांत जसा नंदादीप अहोरात्र तेवत असतो—

शशांक—आतां दिवसाहि दिवे लावणार वाटते अध्यक्ष होऊन ? अत्तराचे लावा म्हणजे काम झालै.

उषा—आपल्या कारकीर्दीत राळीहि लागत नव्हते हें विसरू नका.

दिनकर—शशांक, शब्दांचा कीस काढू नका. माझ्या बोलण्याचा भावार्थ लक्षांत आणा.

शशांक—(स्वगत) बेळ्याच्या बडबडींत भावहि नाही आणि अर्थहि नाही.

उषा—राष्ट्रगीत म्हणून कामाला सुरवात करावी हें वरे, नाही ?

(सर्व हात जोडून उभे रहातात व राष्ट्रगीत म्हणतात. शशांक कपा. लाला आंठ्या घालून स्वस्थ उभा असतो.)

शशांक—(स्वगत) हें नाटकाचे मंगलाचरण झाले वाटते ? वॉरंट बजावून बेथेच भरतवाक्य करू कां !

उषा—बंधुजनहो, आपल्या ग्रामबंधूने वकील, न्यायाधीश सर्व कांहीं आपणच झालां आहांत. ‘नलगे मुक्ति घनसंपदा। संतसंग देई सदा।’ या तुकोवाच्या मागणीप्रमाणे ‘नलगे मुक्ति घनसंपदा। लोकसेवा देई सदा’ अशी आपलीहि प्रार्थना असली पाहिजे. माझ्यासारख्या सामान्य खीला आज उपाध्यक्ष निवडून आपण आपल्या मनाचे औदार्य दाखविले आहे.

ग्यानबा—औदार्य नव्हे कृतज्ञता !

उषा—तुम्ही इणाल तें खरें ! आतां आपणा सर्वोच्चा वतीनें गेल्या सहा सात महिन्यांतील आपल्या सर्वोगपरिपूर्ण समाजसेवेने ज्यांनीं सर्वोच्ची हृदयें कावीज केलीं आहेत—(किंचित् थांवते.)

शशांक—(स्वगत) निदान हिचे तरी केले आहे खास.

उपा—(स्वगत) प्रेमा, अस्वलितपणा तुला मुळींच आवडत नाही कां रे ? (प्रगट) किंवहना लोकांच्या मनावर राज्य करणारा तो राजा, असें जर म्हटलें तर जे आपले राजेच आहेत —

शशांक—पुन्हां राजद्रोह !

उषा—तुझाला राजद्रोहाबदल काय करायचे असेल तें करून ध्या. (इतर सभासदांना) त्या आपल्या दिनकरांना मी अध्यक्षस्थान स्वीकारण्याची विनंति करते. (खालीं बसते, टाळ्यांच्या गजर.)

ग्यानबा—(उठून) माझें या सूचनेला पूर्ण अनुमोदन आहे.

दिनकर—(उठून) मित्रहो, राजा हा प्रजाजनासारखाच एक असतो.

शशांक—पुन्हां राजद्रोह !

दिलकर—(त्याच्याकडे दुर्लक्ष करून) पण त्याला लोक जसे नायक मानतात तशीच अध्यक्षाची स्थिति आहे. आपण सर्वांनी मला जो बहुमान दिला आहे त्याबदल मी फार आभारी आहे. लोकांच्या प्रेमाला त्रिभुवनाच्या राज्याचीहि सर येणार नाही. सहा महिन्यांच्या अल्प अवधींत माझ्यासारख्या सामान्य मनुष्याकडून आपली सेवा ती कसली झाली असणार ? पण सुदाम्यानें प्रेमानें दिलेल्या मूठभर पोद्धांबदल त्याला सुवर्णनगरी देणाऱ्या श्रीकृष्णप्रमाणेच जनसमाजिहि उदार असतो, हा अनुभव मला येत आहे. बांधवहो, निरपेक्ष सेवेच्या सुखापुढे स्वर्गसुखहि तुच्छ आहे. सेवेचा मौह प्रत्यक्ष परमेश्वरालाहि इहलोकीं अवतार ध्यावयाला लावतो. भृषीजनांची सेवा व्हावी म्हणून घेषशय्या सोडून श्रीविष्णु कौसल्येच्या पोटी आले; गमईतक्याच गरीब अशा गवळ्यांची सेवा व्हावी म्हणून लक्ष्मीची मोहिनी

झुगारून ते गोकुळांत श्रीकृष्ण झाले; शंकर हें एवढे मोठे उग्र दैवत, पण सेवेचे सुख शिरावरल्या गंगेत नाही, भालावरल्या चंद्रकलेत नाही, किंवहुना कैलासांतल्या विलासांत नाही म्हणून त्यांनी सेवाधर्माचा मूर्तिमंत पुतळा जो हनुमान् त्याच्या रूपानें अवतार घेतला. या परम पवित्र सेवाधर्माचे कंकण हातामध्ये बांधून आपण येयेआलां आहां. राजकीय सुधारणांची रसाळ फळे जर आपणांला चाखावयाची असतील, तामाजिक सुधारणेच्या गर्द छायेखाली जर आपणांला विसावा ध्यायचा असेल तर त्या वृक्षाची मुळे जें हें स्थानिक स्वराज्य त्याला पाणी घालण्यांत आपण कुचराई करतां कामा नये. (टाळ्यांचा गजर).

ग्यानबा—उघाताई, दिनकर अध्यक्षस्थानीं जाऊन बसल कीं हा हार घाला त्यांना.

उघा—तुम्हीच घालानात ?

ग्यानबा—छे: छे: ! तो उपाध्यक्षांचाच मान आहे. (हार उघेच्या हातांत देतो.)

उघा—(स्वगत) मी एवढी सभाधीठ, पण माझे हात कसे थरथर कापू लागले. प्रेम नुसतें आंघळेच नसतें तर तें भित्रेहि असतें. (दिनकर अध्यक्षस्थानाकडे जाऊ लागतो. उघा हार घेऊन उभी रहाते.)

शशांक—(फौजदारासह पुढे येऊन) महाराज, अध्यक्षपदाआधीं फौजदाराच्या हातांतील या कागदाचा स्वीकार करा पाहू. (फौजदार वॉरंट दाखवितो.)

उघा—(कातर स्वरानें) काय आहे त्या कागदांत ?

दिनकर—मला राजद्रोहावद्दल एकदम कैद करण्याचा सरकारी हुक्म !

सर्व—काय राजद्रोह ?

दिनकर—(हंसत) होय राजद्रोह ! ~

(शिपाई येतात. पडदा पडतो.)

अंक पांचवा

प्रवेश १ ला

(प्रदोष व संध्या.)

संध्या- आपण गेलांत बुरखा घेऊन आणि तोंड दाखवावयाची चोरी क्षाली आहे मला.

प्रदोष-पतीच्या पापपुण्याचा अर्धा वाटा पत्नीला मिळतो असें शास्त्रच आहे ना !

संध्या-- आग लागो त्या शास्त्रांना ! पुरुषांनी कसलेहि चार केले तरी त्याला आधार आहेच शास्त्रांचा ! उंदराला मांजर साक्षी !

प्रदोष-- साक्षी मात्र खासा ! पक्षकारानें तोंडांतून द्र काढायच्या आर्धीच त्याला फाडून खावयाचा. अग, तुला माहीत नाही, उद्यां माझें सविस्तर चरित्र लिहिले जाईल तेव्हां या बुरख्याला त्यांत स्वतंत्र प्रकरण दिले जाईल. मीं घेतेलल्या बुरख्याचा त्यांत फोटो येईल फोटो !

संध्या- मुलुखावेगळे काहीहि केले की त्याचे देव्हारे माजतात वाटते ? मग भुतें उलट्या पावलांनी नाचतात म्हणून त्यांनाहि डोक्यावर घेऊन नाचावे.

प्रदोष-- पण भुतें डोक्यावर नाचायला तयार आहेत कुठे ? त्यांना उरावर बसणेच आवडते.

संध्या-- मला भुतांखेतांच्या गोष्टी नको आहेत या वेळी. सांगा, ही बुरख्याची अवदसा कुठून आठवली तुझांला ?

प्रदोष-- हरून अल् रशीद तुला असेलच माहीत.

संध्या—भुतांनंतर काय बादशहांच्या गोष्टी सांगून न्यायची आहे वाटतेवेळ मारून ?

प्रदोष—तर्में नव्हे ग. प्रजेचीं सुखदुखे कळण्यासाठी तो जसा वेष पालटून फिरत असे तर्में वर्तमानपत्रकारानेंहि फिरले पाहिजे. या विसांव्या शतकांत वर्तमानपत्रकर्ता हाच खरा पातशहा आहे.

संध्या—लेखणीचा राजदंड, खुर्चीचे लिंहासन, खिळगांची प्रजा, वर्गणीचा जमीनमहसूल—

प्रदोष—पुणेरि पगडीचा राजमुकुट—काय वाटेल तें म्हण. मग अल्लशीदप्रमाणे वेष पालटून मी लोकांची स्थिती पदायला गेलें यांत विघडलें कुठें?

संध्या—न बुरखाच कशाला पाहिजे होता ध्यायला ?

प्रदोष—यत्र नार्यस्तु पूज्यंते रमते तत्र देवता : ।

संध्या—वर्तमानपत्राचा संपादक स्त्रीवेष घेऊन गेला असे कोणी छापलेतर काय होईल ?

प्रदोष—काय होणार ? लोक मला अवतारी समजू लागतील. विष्णुनें नव्हतें कां अमृत बाढण्याच्या वेळीं मोहिनीचे रूप धारण केले ? त्या वेळीं लक्ष्मी त्याच्यावर रुसली फुगली होती असा एकहि दाखला नाहीं पुराणांतरी. मग तूच माझ्यावर कां रागावायेस हें समजत नाहीं बुता.

संध्या—तरी वरें, देवाचाच दाखला देणे शाळें; नाहींतर भाऊराव कोलहटकर स्त्रीवेषांत इलदी कुंकू घेऊन आल्याची आख्यायिकाच सांगणे शाळे असतें.

प्रदोष—तुला संपादकाच्या जबाबदारीची जाणीवच नाहीं मुळीं. अनुभवावांचून चांगले लेख कसे लिहितां येणार ? बुरख्याची अगर पड्याची चाल वाईट आहे हें लिहायला बुरख्याचा अनुभव नको कां काहीं ?

संध्या—ऐकूं द्या तरी एकदा अनुभव काय आला तो.

प्रदोष—ऐकायला कशाला पाहिजे ! प्रत्यक्षच दाखवितों. (पेटी उघडून

बुरखा काढतो व अंगावर घेतो.) कसा दिसतो सांग आतां.

संध्या--नको ग बाई हॅं सोंग.

प्रदोष--नुसतें सोंग ? अग, मुताचें सोंग. या बुरख्यापासून किती तोटे आहेत म्हणून सांगू ? आमची संपादकीय निशाणी जी पुणेरी पगडी ती लोकांना दिसत नाहीं. मिशांचा पीळ गुलदस्तांतच रहातो--

संध्या--अहो पण बुरखा घेतात बायका.

. प्रदोष--(स्वगत) अर्रर. चुकलेंच कीं हॅं ! (प्रगट) पण बुरखा न घेणारा दिनकर तुरुंगांत गेला व बुरखा घेणारा मी तुरुंगांत गेलों नाहीं यावरून बुरखा घेण्याचा फायदा सिद्ध नाहीं कां होत ?

संध्या--खरेच; उषाताई नुकतीच येऊन गेली. शशांकांनी दिनकरांना भेटप्याची वंदी करविल्यामुळे कशी उदास झाली आहे. अॅडमिनिस्ट्रेटर साहेबांचे अस्पृश्यांवर प्रेम आहे, म्हणून त्या ग्यानबाला देखील घाडला होता तिनें रदबदली करायला.

प्रदोष--मग मिठाली कां परवानगी ?

संध्या--छेः ! साहेब ग्यानबाला म्हणाले 'फार झाले तर मी तुला सोडीन.' उषाताई म्हणत होती 'मी अस्पृश्य झाले असतें तर फार फार वरें झाले असतें; मग तरी साहेबांनी दिनकरांची भेट घेण्याची परवानगी दिली असती.'

प्रदोष--पाहिलास हा धर्मभ्रष्टपणा ! दिनकराच्या अंगावरून येणाऱ्या वाच्याचा स्पर्श व्हावा म्हणून ही अस्पृश्य व्हायला तयार ! बाकी आतां कसची त्यांची खासगी भेट होते ह्याणा ! आज टोठावणार मॅजिस्ट्रेट त्याला चांगली जवर शिक्षा.

संध्या--खरेच, तो लेख राजद्रोही आहे कां ?

प्रदोष--शिक्षा झाली तर राजद्रोही आहे, नाहीं तर नाहीं.

संध्या--उढेल तर पक्षी न् बुडेल तर मासा अशांतलाच प्रकार हा !

उषातार्दि म्हणते दिनकर निर्दोषी आहेत अगदीं.

प्रदोष—निर्दोषी ! अग, राजद्रोह हा फार भयंकर गुन्हा आहे. ता ह्याटले कीं ताकभात त्याप्रमाणे ‘रा’ म्हटले कीं राजद्रोह आलाच.

संध्या—मग राजाचा जप करतां करतांच प्रजा राजद्रोही ठरायची !

प्रदोष—त्यांतहि आहेच तारतम्य. राष्ट्रगीतें, रानडे, राममोहनराय सारखे पुढारी वैरे गोष्टी मला आवडत नाहींत याचे कारण हा ‘रा’ ! फट् म्हणतां ब्रह्मदत्या व्हायची. पूर्वी रामानें रावणाला मारले त्याचे कारण हेच.

संध्या—पण खुद रामाच्या नांवांत नाहीं कां हा ‘रा’ ?

प्रदोष—बायकांनी नवऱ्याखेरीज दुसऱ्या कोणाची कड घेऊ नये हे तुला अजून कसेंग नाहीं समजत ?

संध्या—साखर कुणाला कधीं कळू लागते कां ? बऱ्याला वरै ह्याटलेच पाहिजे. किती किती वरै सुधारणा केल्या गांवांत या भंडळींनी !

प्रदोष—या सुधारणा अपुऱ्या, असमाधानकारक, निराशाजनक आणि —आणि जाऊऱ्या—निराशाजनक आहेत असें माझे पूर्ण विचारांतीं ठाम मत झाले आहे.

संध्या—अस्पृश्यांची किती तरी सुधारणा झाली वरै या सहा महिन्यांत.

प्रदोष—या बाबतींत माझा मतभेद आहे. अस्पृश्योद्धाराची माझी कल्पनाच निराळी आहे. त्यांच्या आईवापांचा दररोज उद्धार करीत जावा म्हणजे अनायासें त्यांचाहि होईल.

संध्या—कांहीच्या कांहींच बोलणे ! न करणेहि तसेच.

प्रदोष—असा मी बोले तैसा चाले असलांना तूं पावले वंदण्याएवजी पायपूजाच चालविली आहेस आज माझी.

संध्या—आपल्या त्या वुरख्यानें माझ्या अंगाचा कसा तिळगापड झाला आहे.

प्रदोष—बुरखा घेणारा अद्वितीय वीर म्हणून आरती ओवाळण्याएवजी

नाकच मुरडायला लागलीस तुं मला. बाकीचे पुरुष बुरखा कां घेत नाहीत आहेत का माहीत ? बुरखा घेण्याचें नीतिधैर्य आहे कोठे त्यांच्या अंगां ?

संध्या—नीतिधैर्य येत्या सहसकरांतून चांगलेच वाहेर पडेल असा दिसतोय रंग.

प्रदोष—ही कसली नवी रंगवेचमी ? आधीच उल्हास आणि त्यांत फाळगुन मास !

संध्या—त्या खानसाहेबांनी ‘बुरख्यांतला संपादक’ म्हणून एक पत्र पाठविले आहे सहसकराकडे छापावयाला. उपराताई मवांशी सांगत होती. आतां तें पांढऱ्यावर काळे होणार आणि तें काळे—

प्रदोष—माझ्या तोंडाला लागणार ! असेच ना ? एवढ्यासाठीच तर बुरखा पांडिजे. (स्वगत) बायकाबहादूर खानसाहेब, शाब्दास आहे आपल्या अकलेची.

संध्या—एकदां कां सहसकरांत तें छापून आले कीं सारा गांव सलो कीं पढो करून सोडील !

प्रदोष—पण तें मला लागूच पडत नाहीं असे म्हटले म्हणजे झाले. दिनकरानें बुरखा घेतला असेल असे म्हणतील लोक !

संध्या—पण दिनकर आहेत सध्यां तुरुंगांत. खानसाहेबांनी बुरख्याची तारीख थोडीच दिली असणार ! शिवाय सहसकरांत ही गोष्ट आली कीं ती संधेच्या संगादकाला उद्देशून असणार हें कांहीं सांगायला नको लोकांना.

प्रदोष—मोठा पेंच पडला तुवा हा ! मी तर संधेचा खास अंक राजे-साहेबांच्या आगमनाचे वर्णन, राज्यारोहणाचे वर्णन वैगेरे देऊन भरून काढ-प्यांच्या तयारीत होतो. तेवढ्यासाठीं दिल्ली दरबारची, शिवाजीच्या राज्यभिषेकाची वर्णने पुनःपुन्हां वाचली; निम्मा भाग लिहूनहि झाला. राजे-साहेब मोठारोतून खाली उत्तरले येथपर्यंत आले—

संध्या—पण हें बुरख्याचे पत्र आले सहसकरांत कीं—

प्रदोष—गांवभर माझी छीःथू होणार.

संध्या—एक युक्ति आहे त्याला !

प्रदोष—कोणती ? उघेचे पाय धरायचे आणि पत्र छापून नको म्हणून सांगायचे हीच ना ?

संध्या—पाय कांदीं धरायला नकोत. तिचें एक काम आपण केले तर ती करील आपले काम.

प्रदोष—काम काय ? तिच्या कामगिरीची स्तुति करायची ? उद्यां खास अंक काढतों पाहिजे तर.

संध्या—ती कांदीं शशांक नाहीं. दिनकरांना भेटण्यासाठी आपल्याला शशांकांनी जो परवाना देऊन ठेवला आहे तो तिला भेटण्यासाठी आपण द्यावा.

प्रदोष—क्षमा मागण्याकडे दिनकराचे मन वळवावे म्हणून तर तो परवाना मला दिला आहे शशांकांनी. तो दुसऱ्याला देणे हा गुन्हा आहे. संपादकानें संपादकाचे कान टोंचावे म्हणून तर हा मान दिला त्यांनी मला.

संध्या—तें कामहि उषाताईसारख्या संपादिकेकडूनच होईल अधिक चांगले. तिला परवाना दिला ही गोष्ट घट्कर्णी केली नाहीं द्याणजे झाले.

प्रदोष—तू, मी किंवा उषा यांच्यापैकीं कुणाला एकाला तरी कान नाहीत असे मानल्यावांचून कांही हें शक्य नाहीं. उषा आपले कधीच ऐकत नाहीं, तेव्हां तिलाच कान नाहीत असे मानू या. दुसरा इलाजच नाहीं.

(परवाना लिशांत्रन काढून संध्येकडे देतो.)

संध्या—मी अशी देऊन येते हं हा.

प्रदोष—काम शाल्याबोवर परत आणून द्यायला सांग तिला. (संध्या मानेनै होकार देते व जाते.) हा सगळा त्या बुरख्याचा प्रताप ! अडला हरी होऊन परवाना तर दिला; हें उमगले तर ? तर काय, दिनकराप्रमाणे मीहि चतुर्मुज होईन. संध्येच्या खपाच्या दृष्टीनै कांहीं वाईट नाहीं म्हणा.

पण मी तुरंगांत गेल्यावर संध्या चालणार कशी ? तें कांहीं नाहीं. हा परवान्याचा डाव तरी अंगलट येऊ नये असें केले पाहिजे. आपणच घांवत जाऊन सांगावै शशांकांना कीं परवाना वठाला. त्या बुरखेवालीने मात करून शाळेला मदत मिळविल्यामुळे शशांक आर्धीच चिढले असतील. ओतावै परवान्याचे तेल त्यांतच. मग त्या आर्गीत उषा जळो वा ती शशांकांना वळो. आपण तरी नामानिराळे राहू. मी माझ्या सुरक्षितपणाची काळजी स्वतः-साठी शोडीच करतों आहें. माझ्यावर किट्याळ आलें कीं संध्या बंद पडणार न् संध्या बंद पडली कीं संस्थानची प्रगति यांवणार. शशांकांना ही बातमी भित्रेपणामुळे शोडीच द्यायची आहे ! केवळ संस्थानन्या कल्याणासाठी !

(जातो.)

प्रवेश २ रा

(तुरंगांतील कोठडी—दिनकर.)

दिनकर—(स्वतःशीं किंचित् दंसून.)

(राग—मल्हार, ताल—त्रिवट.)

नृपति जगति नित कैदी नच कां ?। ग्रासादा ते त्यजिति न कधिं, स्ववश न पानिं दानिं, बाल सान ॥ ध्रु ॥ जखडिति उभयां सदा शूळखला । हेम लोह हा भेद जगाला । जळत हृदय मन वांछि सदा सुखा ॥ १ ॥

स्थानिक स्वराज्याप्रमाणे तुरंगाचीहि सुधारणा माझ्या हातून ब्हावी असा ईश्वरी संकल्प दिसतो. नाहीं तर या आठवड्यांत चंद्रमहालांत ज्याला अभिषेक होणार म्हणून गांवांत जिकडे तिकडे उत्सव सुरु झाला असेल, तो मी येथें काळोख्या कोठडींत कसा आलों असतों ? एकदां गादीवर बसल्या-

नंतर दीनांचीं दुःखे, अभाग्यांचे अश्रु, निरपथाध्यांचे निःश्वास, गरीबांची गांजणूक हीं सर्व माझ्या कानावर कुठून येणार होतीं? राजाच्या कानांवर त्याच्या स्तुतिखेरीज फारसे कांहीं पडावयाचे नाहीं, व त्याच्या डोळ्यांपुढे चार घोड्यांच्या गाड्या, पंचपक्कांने, आणि सातमजली हवेल्या यांच्या-शिवाय दुसरे कांहीं यावयाचे नाहीं. तैचित्र्यांत जे सुख असते ते कैद्यांप्रमाणे त्यालाहि कधीं अनुभवायला मिळत नाहीं. कैद्याच्या टोपीप्रमाणे त्याचा मुकुट ठरलेला. कैद्याच्या थाळ्याप्रमाणे त्याचे सोन्याचे ताट कधीं वदलायचे नाहीं. आपलीं श्रृंगे घालूनच कैद्याला जसे कामाला गेले पाहिजे तसेच राजवस्त्रे परिधान करूनच राजाला दरबारांत गेले पाहिजे. मी पुरते सहासात महिने देखील स्वच्छंदाने—साधान्य मनुष्याला लाभण्याचा मनाच्या मोकळेषणाने-घालवावे अशी देवाची इच्छा नव्हती असे दिसते. गेला आठवडा मला त्याने या लोखंडी पिंजऱ्यांत डांवून ठेवले व आतां या आठवड्यांत माझी सोन्ग्राच्या पिंजऱ्यांत स्थापना होणार! राजापेक्षां कैदी एका दृष्टीने भाग्य-वानच म्हटला पाहिजे. कैद्याला जास्तीत जास्त शिक्षा म्हणजे जन्मठेप! पण कैद्याची जन्मठेप वीस वर्षांची असते तर राजाची खरोखरच जन्माची असते. फांशीची शिक्षा झाली तर कैदी मनाच्या यातनेतून लौकरच मुक्त होतो; पण राज्यपदावर बसल्यापासून राजाला फांशीची शिक्षा झाल्याप्रमाणे तळमळत दिवस काढवे लागतात. राज्यपदाच्या लोभाने वा दायादांच्या द्वेषाने त्याचा केवळ खून होईल याचा नेम नसतो. त्याच्या या जीवाच्या भीतीतून एकटा मृत्यूच त्याला मुक्त करितो. (विचार करून) नाहीं! मृत्यूखेरीज दुसरा एक मार्ग आहे. घराची जवावदारी किंयेकांना राज्यासारखी मोठी वाटले. मग राज्य हेच आम्हां सर्वीचे—ग्यानवापासून सहस्रकरापर्यंत, प्रदोषापासून शशांक-पर्यंत व तारकेपासून उषेपर्यंत सर्वीचे—गृह मानायचे असा संकल्प करून मी गादीवर बसलों तर मी सुखी होणार नाहीं काय? गृद्धसुखाची वरोवरी सर्वंसुखदेखील करूं शकत नाहीं. मग राज्याचेंच घर केले तर मला राजा

असूनहि गृहसुखाचा पूर्ण आस्वाद घेतां येणार नाहीं काय ? राज्य हें घरासारखे मानलें तर या घराला रमणीय स्वरूप द्यायला एक स्थानिक स्वराज्यच समर्थ आहे. गृहाप्रमाणे जिच्यांत जाऊन प्रत्येकाला शिक्षण घेतां येईल अशी सेवा, उद्योग, प्रेम, कार्यदक्षता इत्यादिकांचे सुंदर घडे घालून देणारी स्थानिक स्वराज्य ही एक शाळाच आहे. संसारांत गृहस्थाश्रम जेवढा महत्त्वाचा तेवढेच राज्ययंत्रांत स्थानिक स्वराज्यहि महत्त्वाचे आहे. (इसून) गृहस्थाश्रम म्हणतांच उषेची मूर्ति माझ्या डोळ्यापुढे कां बरे उभी राहिली ? त्या दिवशी तिनें दिलेले गुलाबाचे फूल अगदीं सुकून त्याच्या पाकळ्या झाल्या आहेत. प्रेम हें या गुलाबाच्या फुलासारखेच असते काय ? गुलाबा, खीदृदयाचे फूल कसे असते हें त्याच्याइतक्याच कोमल असलेल्या फुलाच्या हृदयाखेरीज मला दुसरे कोण सांगूं शकणार ? या अंधुक उज्जेळांत या पाकळ्या पुन्हा टवटवीत झाल्यासारख्या मला कां वरे दिसताहेत ? माझ्या हृदयाप्रमाणे यांचेहि हृदय उषेच्या आठवणीने रंगून जात असावे. प्रेमा, परमेश्वराप्रमाणे संकटकाळीं तूं मनुष्याच्या मनाला केवढा धीर देवेस ! परमेश्वराच्या नामस्मरणांत जो आनंद असतो, तोच प्रियजनांच्याहि नामस्मरणांत असतो. (मोठ्याने) उषा-उषा-- (दार उघडून उषा आत येते. दाराचा आवाज ऐकतांच दिनकर पाठ फिरवितो.)

उपा—(गंदिवरून स्वगत) उषा ! तुरुंगाच्या या तपश्चयेतहि यांना उषेची आठवण आहे तर ! (प्रगट) महाराज--

दिनकर—(तोंड न फिरवितां) प्रदोष, तुम्हांला एकदां सोडून दहादां सोंगितले ना कीं मी माफी मागायला तयार नाहीं म्हणून ! मी लिहिलेले अक्षर न् अक्षर सत्य आहे. मी माफी मागणे म्हणजे सर्वसमर्थ सत्याचा उपमर्द करणे होय. सत्य हें परमेश्वराचे सर्वत्र दृश्य असे रूप आहे. त्याच्या अभिषेकासाठीं माझ्या रक्ताचा थेबन् थेब मी देईन.

उषा—(सद्गौदित स्वराने) महाराज मी प्रदोष नाहीं.

दिनकर--(तोंड फिरवीत) कोण ? उषा !

उषा--(सद्गुरुत स्वरानें) महाराज, इतके प्रेम करायला आपणांला कोणी हो शिकविले ?

दिनकर--(हसन) तूच !

उषा—पण गेल्या आठवड्यांत आपण तर इथें तुरुंगांत आहां. अनध्यायानें ज्ञान मलिन नाहीं कां होते ?

दिनकर--विद्येतील गुरुचा विरह ज्ञानाची गति खुंटवितो; पण प्रेमांतील गुरुचा विरह प्रेमाची गति द्विगुणित करितो. शिवाय तू अध्यापनांत इतकी दक्ष की तुरुंगांतल्या एकांताचा मीं पूर्ण उपयोग करून ध्यावा म्हणून स्वतःला बंदी होती तंरी आपल्या प्रतिनिधीला दूरदर्शीपणानें तू आर्धींच पाठवून दिलें होतेस !

उषा—कोण तें दुसरे ? शशांकाच्या एवढ्या कडेकोट बंदोबस्तांतूनहि आपल्यावरोवर इथें आले तें ?

दिनकर--हें तू दिलेले गुलाबाचें फूल. कल्पित कथांतील अंगठीप्रमाणे हें गुलाबाचें फूल तुझी मूर्ति माझ्यापुढे प्रतिक्षणीं उभी करीत होतें.

उषा—याच्या पाकळ्या अगर्दींच सुकून गेल्या आहेत.

दिनकर--खरे प्रेम देहाच्या सौंदर्यावर कधींच अवलंबून नसतें. सौंदर्य कोमेजतें पण प्रेम नाहीं.

उषा—याचा वासहि नाहींसा शाला असेल.

दिनकर--प्राण निघून गेला तरी आत्मा अमर असतो. रामाच्या मुद्रिकेने अशोकवनांत सीतेच्या हृदयांत जी खळवळ उडविली असेल ती या गुलाबाच्या फुलानें गेल्या आठवड्यांत माझ्या अनुभवाला आणून दिली आहे.

उषा—शशांकानें हा दावा साधला. किती भयाण आहे ही कोठडी ! बाहेर दिवस असला तरी इथें रात्रच आहे असें वाटतें.



उवा—देवाने दैवाला मर्यादित कपाळपट्टी दिली असली तरी प्रेमात्मा हृदयाचे
अफाट राज्य वहाल केले आहे.

(Photo by Gharpure)

(अंक ५-ग्र. २-षू. १०९)

दिनकर—स्वतंत्र असतांना अंगीकृत कार्याकरितां रात्रीचा दिवस करावा लागे, त्याचा वचपा इथे दिवसाची रात्र करून भरून काढला आहे. शिवाय प्रेमाची तारका रात्रीच चमकत असल्यामुळे मला इथे अहोरात्र प्रेमाचेच ध्यान करतां आले.

उषा—दुःखाला मुखाचें स्वरूप कसें द्यावयाचें याचें आपणाला बाळ-कडूच मिळाले आहे. पण आपल्यावरील आरोपाची नुसती पुस्ट कल्पना डोळ्यांपुढे उभी राहिली कीं माझे अंग लटलट कांपू लागते—

दिनकर—उषे, या दुर्देवी दिनकरावर प्रेम करून तुला काय मिळणार?

उषा—महाराज, प्रेम दैवावर नसते. देवाने दैवाला मर्यादित कपाळपट्टी दिली आहे पण प्रेमाला हृदयाचे अफाट राज्य बदाल केले आहे.

दिनकर—शशांकाच्या कारस्थानामुळे कदाचित् मला काळे पाणीदि पहावे लागेल.

उषा—काळ्या पाण्याने धुऊन जाण्याला प्रीति काहीं कावेने रंगलेली नसते. ती नेहमीं रक्काने नाहलेली असते.

दिनकर—जन्मठेपेते मी जिवत आहे या विचाराने तरी तू आपले समाधान करू शकशील; पण शशांकाने द्वेषांघ होऊत मला कदाचित् फांसावर चढविण्याचाहि घाट घातला असेल.

उषा—महाराज, प्रेम म्हणजे परमात्मा. आत्मा जर अग्नीने जळत नाही व पाण्याने बुडत नाही तर प्रेमाला तरी त्याची कशी उपाधि होईल? आत्म्याप्रमाणे प्रेमालाहि मृत्यूची भीति बाटत नाही.

दिनकर—पण ज्वालामुखीची पूजा हृदयाच्या फुलांनी करण्याचा हा इट तू कां घरतेस? तू सुशिक्षित आहेस. तुझ्या समाजसेवेने तर स्त्री ही दयेची देवी आहे हे प्रत्येकाच्या प्रत्ययाला तू आणले आहेस. सहस्रकर-महाराज तुझ्यासारखी अर्धांगी मिळाल्यास स्वतःला धन्य मानतील—

उषा—महाराज—

(राग-पिलू, ताल-धुमाळी.)

अंध बाला प्रीति माला घालि मानसा न हंसा ॥ ध्रु ॥
शेषशाई नाथ वाई, म्हणुनि दूर ना कमला । मूक म्हणा वा
अंध बधिर वा । प्राण वाहि त्या । कमला ॥ १ ॥

प्रेमाचा परमाणु पर्खतापेक्षांहि अचल असतो. टीचभर हृदयांतच त्याचा
प्रवाह कोङडला असला तरी त्याला पूर आल्यावर त्यांत राज्येच्या राज्ये
वाहून जातात.

दिनकर—उषे, तुझे हैं प्रेमस्तोत्र प्रत्येकांने भक्तिभावांने पठण करावें
असेच आहे. पण सहस्रकरमहाराजांनी तुला अर्धीगी करण्याची इच्छा
जर प्रगट केली तर तुला त्यांना नकार कसा देतां येईल ?

उषा—सम्राटालाहि कुणाच्या हृदयावर जुलमानें सत्ता चालीवतां येत
नाहीं. चंद्र पृथ्वीवरल्या औषधींचा पति असेल, पण पृथ्वीला सूर्याभोवर्ती
प्रदक्षिणा घालून नकोस म्हणून त्यांने सांगितले तर तें ती ऐकेल थोडीच !

दिनकर—एखाचा कैद्याची पत्नी होण्यापेक्षां राणी होऊन तुला अधिक
लोकसेवा करतां येणार नाहीं कां ?

उषा—राणी झालें की माझ्या डोळ्यांवर श्रीमंतीचा धूर येईल, व
गरीबींने गांजलेली माझीं भावंडे मला दिसेनाशीं होतील; पण कैद्याची
पत्नी झालें तर नेहमीं डोळ्यांतून पाणी गाळावें लागेल, व त्यामुळे डोळे
स्वच्छ होऊन दीन दुबळ्यांचे करुणा भाकणारे चेहरे मला अधिक स्पष्ट
दिसू लागतील.

दिनकर—ही सामान्य स्वार्थी राजाच्या राणीची गोष्ट झाली. पण
सहस्रकर सुशिक्षित—

उषा—ते कसे कां असेनात. गंगेत पडलेला जलबिंदु समुद्रांत शिंवेत
पढून मोती व्हायला मिळतें म्हणून कांहीं पुनः बाहेर येत नाहीं. सहस्र-

करांची अर्धीगी होण्याचा विचार माझ्या मनांत घोळूळूळू लागेल भशी जर आपणांला भीति वाटत असेल तर प्राण गेला तरी सहस्रकरार्दीं लग्न करणार नाही अशी मी शपथ घेते म्हणजे झाले.

दिनकर—माझ्या गळ्याची शपथ आहे तुला ! तशी मात्र शपथ घेऊ नकोस. (स्वगत) असली शपथ आपल्याच लग्नाच्या आड येईल हें हिला कोठे माहीत आहे ?

उषा—शपथ कां घेऊ नको ?

दिनकर—तुझे माझ्यावर प्रेम आहेना ? भग त्या प्रेमासाठीच ही शपथ घेऊ नकोस.

उषा—(स्वगत) किती उदार हृदय आहे हें ! पुढे मार्गे माझे मन किरले तर ही शपथ आड येऊ नये हा यांचा हेतु. पण भीहि कांही कच्च्या गुरुची शिष्याणि नाही म्हणावै. आपल्या प्रेमाचे मंगळसूत्र गळ्यांत बांधून घेतल्यावांचून मी येथून जाणारच नाही. (प्रगट) महाराज—

दिनकर—(स्वगत) प्रेम हें परमेश्वराचे स्वरूप आहे. परमेश्वराप्रमाणे प्रेमापासूनहि कांही लपवून टेवतां येत नाही. हिला आपले रहस्य याच वेळी सांगावै हें वरे. (प्रगट) उषे, इतके दिवस मी तुला फसविले याची क्षमा कर.

उषा—देव भक्ताला कर्धी फसवीत नाही.

दिनकर—तसें नव्हे. ज्या सहस्रकराच्या आगमनाची लोक इतक्या आतुरतेने व उत्कंठेने मार्गप्रतीक्षा करीत आहेत—

उषा—मधांर्दीं आपल्यासाठी मी शपथ घेतली नव्हती; आतां माझ्या-साठीं आपण हा विषयच काढू नये. (पदराखालचा हार काढून) महाराज, आपल्या फुललेल्या हृदयांचा हार लोकांनी कर्धीच आपल्याला वाहिला आहे. त्याचे दश्य निन्ह म्हणून—

(सग-भैरवी, ताल-केरवा.)

नाथा हार वाहिला । प्रेमा सुगुणि गुंफिला ॥ ध्रु ॥ उचित
चरणा लोकगंगा लाभते उपकृतिच्या सागराळा ॥ १ ॥

दिनकर—लोकांचे प्रेम मिळाल्यावर या पृथ्वीला मृत्युलोक कोण
म्हणेल ? हा प्रेमलोकच आहे. या प्रेमलोकांतील प्रेम प्रेमदेवतेकडून अर्पिले
जात अक्षतांना त्याचा स्वीकार कोण करणार नाहीं ? (उषा पुढे होते व
दिनकराच्या गळ्यांत हार घालून त्याचे पाय धरते.) उषे, हे काय असे ?

उषा—महाराज, या क्षणापासून ही उषा आपल्या चरणांची दासी
झाली. (दिनकर तिला उठवून लागतो.) गळ्यांत माळ पडली, मग मला
दूर का लोटायचे ?

दिनकर—(उठवून) मूर्तीमंत प्रेमाला दूर कोण वरें लोटील ? तुंच हृदयाची
देवता असून दूर दूर चरणापाशी रहाण्याचा इट धरतेस. उषे, नाटकादं
बज्यांत सूर्याला साक्षी ठेवून पाणिग्रहण होते; पण आपल्या प्रेमानें तुरुंगांतील
काळोखी कोठडीच प्रसंत केली. वधूवरांवर लोकांकडून गमतीनें फेंकल्या
जाणाऱ्या अक्षतांपक्षां त्यांच्या आनंदांमुळ्या अक्षतांच्या स्पर्शच त्यांना स्वर्ग-
सुख देतो हे आज आपण अनुभविलें. या आनंदावर कळस चढविण्याकरितां
मी तुला सांगतों कों सहस्रकर-

उषा—महाराज, हे नांव देखील भी आतां उच्चारणार नाहीं.

दिनकर—(स्वगत) आज तिरस्कारानें आणि उद्यां पत्नी म्हणून.

उषा—महाराज, प्रेमाच्या वियोगांत जे सुख असतें तें निष्प्रेमाच्या
सहवासांत देखील नसतें. देवाच्या दयेने आपली सुटका झाली तर ठीकच.
नाहींतर आंतल्या आंत आवरून धरलेल्या आसवांनी आपल्या हृदयस्थ
मूर्तीची पूजा करीत आपण चालक्षिलेले लोकसेवेचे काम मी करीत राहीन.
महाराज, ही पावळे—माझ्या जीविताच्या पंदरींतील हे विष्णुपद मला पुनः
दिसेल्या ! (रडत रडत पाय धरते).

दिनकर--उषे, तुला सहस्रकराची भीति वाटत असेल, पण त्याच्या नाकांत वेसण घालून--(शशांक एकदम दार उघडून येतो.)

शशांक--तुरुंगांत येऊनहि राजद्रोह ! उन्मत्त दिनकरा, अजून तू राजेसाहेबांच्या नाकांत वेसण घालृण्याच्या गोटी बोलतोस ?

दिनकर--माझे हातपाय आपण बांधू शकाल, पण मनाला कोण बांधणार ?

शशांक--कोण बांधणार तें आज-आतां-थोड्याच अवधींत कळेल. वा ! आणि हा गळ्यांतला हार कोठून पैदा केलांत ? इतर देशभक्तांना गळ्यांत हार पडायला तुरुंगांतून सुटण्याची तरी वाट पहावी लागेत; पण तुम्ही तर त्यांच्यावर कडी केलीत ! (उषेकडे रॅखून पहात) काय उषाताई, आण कोणाच्या परवानगीने येथे आलां ?

दिनकर--तुम्ही ज्याला राजद्रोही ठरविले त्यांच्यावर प्रेम करणारी माणसे जगांत नसतातच की काय ?

शशांक--असें ! इथे यायला प्रेमाचा परवाना मिळाला होता तर ! पण इथून जायला मात्र तो उपयोगी पडणार नाही.

उषा--म्हणजे ?

शशांक--(स्वगत) प्रदोषाकडून परवान्याची बातमी कळतांच हिंच्या विशद वॉरंट काढविले हें बरेंच आले. (प्रगट) दुसऱ्याच्या परवान्याचा दुरुरयोग करून राजद्रोही मनुध्यार्शी मसलत करण्यासाठी तुम्ही येथे आल्यावहूल बक्षीस नको कां तुम्हांला कांहीं ?

उषा--(स्वगत) तुरुंगांत आम्हांला हा एकाच ठिकाणी ठेवील तर यांच्या द्वेषानेहि माझ्यावर उपकार केला असें होईल. (प्रगट) पण मला म्युनिसिपालिटीचे अध्यक्ष या नायांने राजेसाहेबांचे व गव्हर्नरांचे स्वागत केले पाहिजे.

शशांक--हे पूर्वीचे अध्यक्ष करतील तरेंच तुम्हीहि त्यांचे स्वागत र...<

करीत वसा येयेच. (स्वगत) हा दुसरा कांटा आयताच उपटून निघाला.

दिनकर—शशांक, कायद्याच्या नांवाखालीं तुम्ही घालत असलेला हा धिंगाणा उद्यां राजेसाहेब आले म्हणजे त्यांना विलकूल खपणार नाही. तुम्हांला नाक वासायला लावतील ते उषाताईपुढे !

शशांक—राजेसाहेब राजद्रोही दिनकर योडेच लागून गेले आहेत असे करायला ! ते यायच्या आंत तुमची चौकशी करून देतो तुम्हांला काळ्या-पाण्यावर रवाना करून !

दिनकर—माझी चौकशी राजेसाहेब आल्यावर तेच करतील !

शशांक—तुम्ही चौकशी करण्याकरितांच त्यांनी जन्म घेतला असेल ! तुम्हे जन्मांत तोंड बघितले नसेल त्यांनी आणि यापुढे बवणाराहि नाहीत.

दिनकर—(स्वगत) स्वतःचें तोंड स्वतःला कधींच दिसत नाहीं.

शशांक—तू माफी मागत असलास तर तुम्हां दोघांनाहि सोडून देण्याची मी व्यवस्था करतो. पण दोघांनीहि हें याहर मात्र तत्काळ सोडून गेले पाहिजे.

दिनकर—तुलाच उलट माफी मागावी लागेल, समजलास !

शशांक—बढाया मारण्याच्या वावरीत अगदीं पटाईत दिसतां. मग काय, माफी मागतो स ना ?

दिनकर—न केलेल्या अपराधावहूल माफी ! क्षमा देणे हें वीराचें भूषण आहे; पण क्षमा मागणे हें नव्हे.

शशांक—वारे वीर ! लढाई व्हावयाच्या आधींच वंदिवान् झाला.

दिनकर—शशांक, सत्य हाच कुटुंबमंदिराचा पाया आहे; सत्य हेच समाजसौम्याचें मूळ आहे; सत्य हाच मनुष्य व परमेश्वर यांना जोडणारा दुवा आहे ! या सत्यावहूल क्षमा मागणे, निरपराधी असतांना माफीची याचना करणे ह्याजे या सर्वव्यापी सत्याला तिलंजली देणे होव. सस्याचें मंडन करतांना प्राण गमावण्याईतका वैमवशाली मृत्यु जगांत दुसरा कोण-

ताच नाही. सत्य लिहिल्याबद्दल माफी मागणे हा दृढयाचा दुबळेपणा आहे. दुबळेपणा असेल तेथे स्वाभिमान रहात नाही व स्वाभिमान गेला की राष्ट्राचा सत्यानाश झाला झाणून समजावें.

शशांक—अहो सत्यनारायण, आपले हें चतुर्भुज ध्यान फांसावर जाई पर्यंत कायम टिकवा म्हणजे झाले. उषाताई, चला आतां दुसऱ्या कोठडीत. (शशांक खुणावतो. फौजदार आंत येतो.) लक्ष्मीनारायण देवळांत एकत्र असतात, तुरुगांत नाहीत.

उषा—(स्वगत) सदस्यकराशी लग्न करून वीरपत्नी असत्याचा हा आनंद मला लाभला असता काय ? (पडदा पडलो.)

प्रवेश ३ रा

(प्रभा सचित एकटी बसली आहे.)

प्रभा—उषाताई प्रदोषांचा परवाना घेऊन दिनकरांना भेटायला गेली आहे. ती तरी सुखरूप परत येवो म्हणजे झाले. संकटे येऊ लागली की त्यांची सांश्चर्च येते. आज दिनकरांच्या खटल्याचा निकाल होणार ! दिनकरांना सोडवायचे कसे ? माझी समाजसेवा स्वारीनै तोंडानें कवूल केल्याखेरीज तोंड दाखवू नये असे एकदां वाटते. दुसऱ्यांदां वाटते, दिनकर एवढ्या प्राणसंकटांत पडले असतांना प्रतिज्ञेची पर्वा कसली भेली बाळगायची इतकी ? श्रीकृष्णानें नाहीं कां प्रतिज्ञा मोडून सुदर्शन हातांत घेतले ? मग इतक्या वर्षानीं तिकडले दर्शन घ्यायला—ते कांहीं नाहीं—बुरखेवालीची समाजसेवा त्यांच्याकडून उघडपणे कवूल करवून घेतलीच पाहिजे. हातांतला रामवाण बालवून उपयोगी नाहीं. दिनकरांच्या अगदी प्राणांवर बेतते असे वाटले तरच प्रतिज्ञाभंग करण्यांत मतलब. ग्यानवा, अहो ग्यानवा, (पडद्यांत 'काय वाई') आहांतना बाहेरच्या खोलीत ? तारका काय करते आहे ? (पडद्यांत 'दिनकर-

दादांच्या खोलींत खेळत आहेत.) खेळूऱ्या दे. उच्छाद मांडते पोरगी. हें मोड, तें मोड, हें उघडून बघ, तें झांकून टाक, एकन् दोन. मार्गे उषाताईचा फोटो नाही दिलान् दिनकरांकडे ? (ग्यानवाला) कोणी आले तर मला सांगा हे ! (पडयांत) ‘बरे आहे.’ देवाधिदेवा, दिनकरांचा निरपराधीपणा जगाला नसला तरी तुला माहीत आहे. रंकाची सेवा करण्याच्या तुझ्या ब्रीदाला ते जागले आहेत. इंद्रायणीवर तुकोबांचे अभंग तरंगवृत्तत्यांची लाज जशी तूं राखलीस तशीच या राजद्रोहाच्या पुरांत दिनकरांचीहि राख. (तारका धावत येते.)

तारका—आई, अग आई, हें बव ग आई.

प्रभा—शाली कां तुक्षी टकळी सुरु ?

तारका—जम्मत. मोठी जम्मत. दिनकरदादांची जम्मत.

प्रभा—काय आणले आहेस तें ठकाई मावशी ?

तारका—दिनकरदादांचे पुस्तक.

प्रभा—पण सांपडले कुठे तुला तें ?

तारका—मी त्यांची पेटी उघडली ना ?

प्रभा—कशी उघडलीस तूं ? दासवाबूना देखील कुलूप उघडतां येत नव्हते म्हणे.

तारका—त्या दिवशी दिनकरदादा म्हणत होते कीं दासवाबूना कुलूप उघडतां येत नव्हतें; म्हणून मी बघितले मला कुलूप उघडतां येते कां ! आई, मी दासवाबूच्याहून मोठी आहे नाही ग ?

प्रभा—अशीच कुलुपे काढू लागलीस तर तंच्या भिलाहून मात्र मोठी होशील झाले.

तारका—कसे आहे पुस्तक ! दिनकरदादा म्हणत होते त्यांत तरवार आहे म्हणून. पण मला कुठेच सांपडेना तरवार.

प्रभा—वेडी कुठली ! पुस्तकांत कुठे तरवार असते का ?

तारका—मी वेढी नाही जा. वेळ्याला वाचतां येते कां ? नाही. ना ? ही बघ मी कशी भराभर वाचते तें. (रोजनिशी उघडून वाचूं लागते.) ‘राजेपण सोडायचे व रा-ज-धार्नीत गुत्प—

प्रभा—गुत्प ! अहाहा ! काय पण वाचन ! दुसऱ्याचे पुस्तक आपण वाचूं नये बाळ.

तारका—हां, हां ! आतां आठवले गुत्प नव्हे गुप्त व साध्या वेषाने रहावयाचे ठरविले. नवे नांव दि-न-क-र—

प्रभा—(एकदम उठून) काय वाचले तारकेने ? याचा अर्थ काय ? दरिद्री दिनकराच्या रोजनिशीत राजधानी कोठून बरें शिरली ? गुप्त व साध्या वेषाने राजधार्नीत कोण राहिले ? दिनकर ? बाळ, तें पुस्तक दे पाहुं हकडे जरा.

तारका—आतां कशी झाली एका माणसाची ! पण तुला हैं पुस्तक कशाला पाहिजे ? दुसऱ्याचे पुस्तक आपण वाचूं नये ना आई ?

प्रभा—आईचा एवढाच उपरेश काय तो तुझ्या लक्षांत राहिला. (जवळ जाऊन) माझी गुणाची बाळ ती. (रोजनिशी घेते.) ही तर दिनकरांची रोजनिशी. मग काय दिनकर झाणजे आमचे राजेसाहेबच ! देवा, गोपालकृष्णा, दिनकरांच्या तुरुंगांतल्या कोठडीचे दरदाजे उघडण्याचे सामर्थ्य या रोजनिशीच्या रहस्यांत आहे काय ? परमेश्वरा, माझ्या सद्देतूकडे लक्ष देऊन मी ही खाजगी रोजनिशी वाचण्याचे जे पाप करीत आहे त्याची क्षमा कर. (वाचूं लागते. आश्र्वयाने) काय वाचले मी हैं ? ‘माझी राजधानी’ ‘मी आर्गीत शिरलो’ ‘गादीवर बसायला अवघे सहा मिहिने उरले’ ! खास मला तरी वेड लागले असले पाहिजे, अगर दिनकरांनी ही रोजनिशी तरी वेडाच्या भरांत लिहिली असली पाहिजे. उषाताईला हैं केवळ दाखवीनसे झाले आहे. ह्या रोजनिशीत दिनकरांची सुटका करणाऱ्या सर्व देवता—(पडव्यांत—ग्यानबा—‘ आहेत, सांगतो हैं त्यांना. [मोळ्याने] बाहेर शशांक आले आहेत.’)

प्रभा—(स्वगत) काय स्वारी आली ? उषाताईवरहि कांहीं संकट नाहीं ना आले ? आतां विचारांत वेळ घालाविण्यांत अर्थ नाहीं. (प्रगट) ग्यानबा, ही रोजनिशी घेऊन तडक अँडमिनिस्ट्रेटर साहेबांच्या बंगल्यावर चला. अगदी धांवत जा. अस्पृश्यांवर साहेबांचें फार प्रेम आहे. माझ्यापेक्षा ते तुमचेंच म्हणें ऐकून घेतील. त्यांना सांगा ही दिनकरांची रोजनिशी आहे. ही कृपा करून विश्वासू मनुष्यांकडून वाचवून घ्या. साहेबांनी ही वाचली की दिनकर सुटेलच म्हणून समजा. (ग्यानबा धांवत जाऊ लागतो) आणि हें म्हा, शशांक वाहेर उभे असतोल त्यांना आंत लावून द्या.

ग्यानबा—पण वाई, इथें तुमच्यापाई—

प्रभा— कोणी नसलें तरी चालेल. शशांकांशी बोलतांना मी माझ्या घरीच आई असें मला बोटेल. तुम्ही बिलकूल काळजी करूं नका. (तोंडावर वुरखा घेते) वळचणीचें पाणी आज आढयाकडे कसें चढले ? (शशांक घेतो) आज सरकारी वकिलांनी माझ्यासारख्या गरीब शिक्षकिणीच्या घरी पायधूलशी शाडली ?

शशांक—मी सरकारी कामाकरितांच आले आहे.

प्रभा—(चपापून) सरकारी काम ? माझ्यासारख्या रंकाशीं सरकारचे काय काम असायचे वरे ?

शशांक—रंकांच्या हातूनच जगांत जास्ती गुन्हे होतात.

प्रभा——गुन्हा ! पुन्हां बोला पाहूं ! गुन्हा ? आपण सरकारी वकील असलां तरी असले अपशब्द मी मुळीच ऐकून घेणार नाहीं.

शशांक—एवढा सावाचा आव आणतां तर सांगा पाहूं ही मुलगी कोणाची तें ?

प्रभा—माझी.

शशांक—हिच्या वडिलांचे नांव काय ?

प्रभा—हिंदु ख्रिया नवन्यांचे नांव घेत नाहींत.

शशांक-हिंदु ऋत्या बुरखा घेतात वाटते ? नांव घ्यायचे नसेल तर लिहून दाखवा इवें तर. सांगा हिंचे वडील सध्यां कुठे आहेत ते ? (प्रभा स्तब्ध उभी रहाते.) कां, बोलत कां नाही ? मी म्हणतों ही मुलगी माझी असून अगदी लहानपणीं तुम्हीं तिला चोरून पळविली आहे.

प्रभा--चोरून न् मी ?

तारका—मी नाहीं जा तुमची मुलगी. मी आहें आईची. (प्रभेला जाऊन मिठी मारते.)

शशांक—बाई, तुम्ही येथे दिलेले आपले नांव गांव खोटे असले पाहिजे असा अधिकान्यांना वहीम आला आहे. उघाताईच्या पावलावर पाऊल टाकून तुरंगांत जायचे असेल तर—

प्रभा—काय उघाताईहि तुरंगांत ?

शशांक—वाई, विचार करा. सोडलेल्हा बाणाप्रमाणे तुरंगांत टाकलेले पाऊल परत येऊ शकत नाहीं.

प्रभा—असा आरोप माझ्यावर करायला तुम्हांला वेड तर लागले नाहीं ना ?

शशांक—मला वेड लावायला अंगांत काहीं गुण असावा लागतो कीं नाहीं ?

शशांक --अंगांत गुण नसून तोंडावर बुरखा असला तरी चालतो.

प्रभा--उठल्यासुठल्या तुम्ही बुरख्यावर तोंड टाकतां आहां. मी या गांवांत येऊन बुरखा घालून फिरण्याखेरीज दुसरे कांहींच काम केले नाहीं काय ?

शशांक --नाहीं असें कोण म्हणेल ? तुम्ही सुशिक्षित आहांत. येथे येऊन तुम्हीं मुलींच्या शिक्षणाला स्वतःला वाहून घेतलेत. तुमच्यासारखी समाज-सेवा मी मी म्हणणाऱ्या पुरुषांच्या हातून देखील होणार नाहीं. पण तुमच्या बुरख्यामुळे या समाजेसेवेच्या अवडंबराच्या मुळाशीं तुमचा कांहींतरी वाईट

हेतु आहे अशी शंका येते. तुम्ही बुरखा काढल्यावांचून ही शंका कधीहि दूर होणार नाही.

प्रभा—माझ्या समाजसेवेला बुरख्यामुळेच गालबोट लागले आहे तर ? एरवीं ती आपणाला मान्य आहे.

शशांक—एरवीं ती खरोखरीच मोळ्या मोलाची आहे. पण—

प्रभा—पण माझी समाजसेवा पुरुषांनी मान्य केल्यावांचून बुरखा काढायचा नाही अशी माझी प्रतिज्ञा आहे.

शशांक—मान्य, पूर्ण मान्य. मग तर ज्ञाले ? तुमच्यासारखी समाजसेवा मला करतां येईल तर मी देखील स्वतःला घन्य मानीन.

प्रभा—मग हा पहा मीं बुरखा काढला. (बुरखा काढते.)

शशांक—(साश्रय व सानंद) कोण प्रभा ?

प्रभा—होय महाराज, मीच ती आपली अशिक्षित दासी. माझ्यामुळे आपल्या समाजसेवेला पुन्हां व्यत्यय नाही ना येणार ?

शशांक—शशांकाच्या मार्गदर्शक देवते, समाजसेवा कशी करायची याचे घडे मला तुझ्याच्च पायांपाशी धेतले पाहिजेत. (पाय घरू लागतो.)

प्रभा—हे काय असें करायचे ? असें मला दिणवू नये गडे. गंगेला किंतीहि मोठा पूर आला झूणून ती कांहीं सागराची बरोबरी करीत नाही.


तारका—आई, कोण ग हे ?

शशांक—मी कोण ? तारके तूं माझी ना ?

तारका—मी नाहीं जा तुमची. तुम्ही आईला तुरुंगांत घालणार आहां ना ?

प्रभा—खरेच. दिनकरांच्या खटल्याचा आज निकाल आहे. दिनकर मला सख्या भावासारखे आहेत. ल्यांची व उषाताईची सुटका नाहीं कां करायची ?

शशांक—(खेदानें) सुटका ! नकाने गिळलेले माणिक परत आणतां येईल, पण राजद्रोहाच्या खटल्यांतून चळवळ्या लोकांना कसें सोडवितां येणार ?



तारका—मी नाहीं जा तुमची ! तुम्ही आईला तुरंगांत घालणार आहां ना ?

(अंक ५-प्र. ३-पृ. १२०)

(Photo by Gharpure.)

प्रभा—माझ्या भावावहिणीच्या दुःखाने इकडे आनंदच होतो ना ?

शशांक—स्थान्यासाठी मी आपला जीव देखील गहाण ठेवीन, पण राजद्रोह—

प्रभा—इतके कांहीं सचित व्हायला नको गडे—(प्रदोष व अ. अळी येतात.)

प्रदोष—(स्वगत) गडे! गडे! शशांकानी किंमत गड्यापर्यंत उतरली कां ?

शशांक—(रागाने) प्रदोष, कधाला आलंत तुम्ही येथे ?

प्रदोष—मी नाहीं आलो. या खानसाहेबानीं ओऱून आणले मला.

(प्रभेकडे पाहून) बाकी फोटोच्याच तयारीने यावला पाहिजे हेते द्याणा !

शशांक—कुणाच्या फोटोच्या ?

प्रदोष—मास्तरीणवाईच्या.

शशांक—तुमचा हा वर्तमानपत्री पांचउणा वंद करा. ही माझी पत्ती आहे.

अ. अळी—(‘खो खो’ दंसत) अहो शशांक, तुमची बायको मेली होती ना हो ? ही तुमची बायको आहे कीं व्हायची आहे ? बरेच आंतव्या गांठीचे आढांत कीं हो. आजांपेत दुरुन तोंडातोंडी करीत होतां या वाईरीं. आतां तर जनवर्षाचे नाते सांगायला लागलांत.

शशांक—खानसाहेब, तुमच्या जिमेला हाड नसले तर त्याचे प्राप्तशित्त भोगण्याकरतां इतर हाडांना नरम व्हावै लागेल. चला व्हा चालते येथून.

प्रदोष—पण संधेसाठी मला बाईची मुलाखत-

शशांक—मुलाखत विलाखत कांहीं नाहीं.

प्रदोष—बुरख्याचा अपघात कसा ज्ञाला-

अ. अळी—बुरखेवाली बाई न् हिंदूची बायको ! अफसोस ! प्रदोष, यांत कांहीं तरी पाणी मुरत आहे खास !

शशांक—चालते व्हा येथून आणि जीव या त्या पाण्यांत.

अ. अळी—शशांक, असे काय हो तुमचे प्रेम पाण्यासारखे ? पानी तेरा रंग कैसा, जिसमे मिळावे वैसा !

शशांक- - (दाराकडे बोट दाखवून) प्रदोष, तुमच्या या पाचकळ परिवारानिशी बाहेरचा रस्ता सुधारा पाहू. नाहीतरत्या परवान्याबद्दल लगेच—

प्रदोष—छे छे छे ! हा चाललो पहा मी मारुतीच्या वेगानें. (प्रदोष अजगरअल्हीला ओढून घेऊन जातो.)

प्रभा—दिनकरदादा व उषा यांची सुटका करण्याचा उपाय मीहि सुचवू शकेन.

शशांक—चल तर आपण त्याच कामाला लागू. (पडदा पडतो. रस्त्याच्या पडद्यावर प्रदोष व अजगरअल्ही येतात.)

अ. अल्ही--काय हो, त्या परवान्याची काय भानगड आहे ?

प्रदोष--(स्वगत) भुताच्या हातांत दुसरे कोलीत मिळालें. (प्रगट) खास अंकाला काय एकेक नवीन विषय मिळताहेत ! संध्या दैनिक असून दिवसांतून तीन वेळ निघत असती तर सकाळच्या आवृत्तीत ‘ बुरखेवालीचे बेंड, ’ दुपारच्या आवृत्तीत ‘ शशांक सौभाग्यवान् झाले ’ व संध्याकाळच्या आवृत्तीत— (संध्या लगबगीनें येते.)

संध्या—उपाताई तुरंगांत--

प्रदोष—पडली ? वा ! या ताज्या खुसखुशीत वातमीबद्दल तुला काय बक्षीस देऊ ? नाटकांतल्या राजेराण्यांना प्रत्येक आनंदाच्या वातमीबद्दल रत्नहार देतां येतात ! मी तुझे अंतःवरणपूर्वक अभिनंदन करतो. तुला कुठे ठेवू, आणि कुठे ठेवू नको असै झाले आहे मला.

संध्या—आपणांला कुठे शोधू न कुठे शोधू नको इंच मला कळेनासै झाले होते. दिनकांबरोवर उपाताईलाहि नेली हो चौकशीला !

प्रदोष--(स्वगत) किती उशीर झाला या बुरखेवालीच्या नादांत ? बायकांच्या नादानें मनुष्य फसतो तो असा. (प्रगट) आज दिनकराच्या खटल्याचा निकालच आहे. मला फोटोच्या तयारीनें धूम ठोकली पाहिजे आतांच्या आतां.

अ. अल्ली—हा दिनकर मोठा भाग्यवान् आहे तुवा प्रदोष ! पहा कशी फोटोची सोन्यासारखी संधि त्याला पुन्हां पुन्हां मिळते ती ! गांवांत आग लागली, निवाला याचा फोटो ! वर्तमानपत्रांत लेख लिहिला, आला छापून याचा फोटो.

प्रदोष—फांशी जाण्यासारखा गुन्हा तुम्ही कराल तर तुमचा देखील फोटो येईल वर्तमानपत्रांत.

अ. अल्ली—फांशी कशाला जायला पाहिजे ? उद्यां राजेसाहेबांच्या दरवारच्या फोटोंत आम्ही वसून्च ना ? तेथें या भिकारड्या दिनकराला कोण येऊ देतो ?

संध्या—पण उपाताईवर हें किढ्याळ आले कसें व कुटून ?

प्रदोष—मला तें पूर्ण मार्दीत आहे—म्हणजे माझा तर्क आहे—

अ. अल्ली—कांहो तर्कशास्त्री, ही तुमची बायकोच ना ?

प्रदोष—संशयसा आला तुम्हांला ? तुमच्या बायकांप्रमाणे मला पहातांच इविताप भरत्यासारखी थरथर कांपू लागली नाही म्हणून वाटते ?

अ. अल्ली—ही तुमची बायको असून बुरखा कशी घेत नाही ? ती मास्तरीण—

प्रदोष—खानसाहेव, तुमचें हें बुरखापुराण ऐकायला मला तूर्त सवड नाही. मरणाऱ्या माणसाचा एक नवा फोटो छापायला मिळाला कीं संघ-दकाला पुत्रजन्माइतका आनंद होतो. (संध्येला) या वेड्यार्शी बोलत बसण्यांत हंशील नाही. चल घरी.

संध्या—इश ! कुणी बघिलें तर हंसतील ना ? असें ओढायचें काय भेले !

प्रदोष—अग, मला तुझा ओढा किती आहे हें दाखवितो आहे. चल लवकर, नाहींतर फोटो चुकेल दिनकराचा. (प्रदोष व संध्या जातात.)

अ. अल्ली—छान बक्षसि मिळालें त्या उषेला. माझा पाडाव केलान् निवडणुकीत त्याचें फळ हें ! आतां म्युनिसिपालिटीतील तिची जागा

रिकामी होणार व ती मलाच मिळणार. मग मी एकदम उपाध्यक्ष होणार ! नाहींतर हे शशांक ! गेले शरण मास्तरणीला. माझ्या गज्जलानेच त्या उपेचा पराभव केला खास ! वस्स, असा जातो कचेरीत न म्हणतो गज्जल तिच्या नाकावर ठिंचून. [‘समरा तैमूरलंगातै’ वैरे म्हणत जातो.]

प्रवेश ४ था

(कोटार्चा देखावा.)

मॅजिस्ट्रेट—दिनकर, जवाबदार नागरिकांच्या या जवान्यांवरून तुझी केवढा भयंकर गुन्हा केला आहे याची तुझांला कल्पना आलीच असेल. राजद्रोह हे पंचमहापातकांपेक्षांहि मोठे पातक हिंदुर्धर्मशास्त्र मानते. राजद्रोह हा मातृहत्येकेशांहि मोठा गुन्हा आहे. मातृहत्या करणारा अधम आपल्या एकट्याच्याच आईला भारतो; पण राजद्रोही मनुष्य लाखों प्रजाजनांची जी माउली तिची हत्या करण्याला प्रवृत्त होतो. महारोग्यांना समाजांत मोकाट वावरूं देणे जितके अनिष्ट आहे, तितकेच राजद्रोहानांना शिक्षा न देतां समाजांत स्वतंत्र ठेवणे धातुक आहे. दिनकर, तुझांला या गांवांत येऊन पुरते सहासात माहिनेहि क्षाले नसतांना जणू काय आपण इथेले राजेच आहोत अशा घर्मेंडीने तुझी हा लेख लिहिला आहे. तुमच्यावरील आरोप किती भयंकर आहे याची तुम्हांला कल्पना आलीच आहे. येथील स्थानिक स्वराज्यांत तुमच्यासारख्यांना घर ना दार अशा रंकाला ढवळाढवळ करण्याचा हक्क काय ?

✓ दिनकर---हक्क मी रंक आहे हाच ! स्थानिक स्वराज्य हे रंकाचे राज्य आहे. ते रंकानींच चालवावयाचे असते. या राज्यांतील गादी ही काही मिरास नव्हे. या राज्यांत वसूल केलेले कर राजाने खासगीकडे उघळावयाचे नसून ग्रजेच्या सुखसोईसाठी शहाणपणाने खर्च करावयाचे असतात. गजाला

त्याची चूक दाखवायला कारभारी देखील कचरतात; पण या राज्यांत वाटेल त्या रंकानें जाव विचारावा. रावांची राज्ये राजदंडावर चालतात; रंकांची राज्ये सेवेवर चालतात. त्या राज्यांत सैन्ये ठेवून लोकांचे गळे काप-प्णांत येतात; या राज्यांत स्वर्थसैनिक गरीबीच्या मानेवरील रोगाची बदुःखाची सुरी दूर करण्याकरितां घडपडत असतात. ज्याच्या डोक्यावर रत्न-जडित मुकुट असेल तोच राजा ही रावांच्या राज्यांतील कल्पना; रंकाच्या राज्यांत गरीबीच्या गर्तेत पडलेल्यांचा उद्धार करण्यासाठी, रोगांने ग्रस्त झालेल्या दीनदुवळ्यांसाठी, हरएक प्रकारच्या रंकासाठी जो रंक होतो तोच राजा या पदवीला पात्र होतो.

मॅजिस्ट्रेट—आपले हे पदवीदानसमारंभावरले भाषण व्यासपीठावर उत्कृष्ट टरले असतें; या बडबडीच्या बुरख्याखालीं तुमचा राजद्रोह थोडाच झांकिला जागार आहे?

दिनकर—म्हातारीने कोंबडे झाकले तरी उजाडायचे थोडेच राहतें! तुम्ही वाटले तर त्या लेखाला खुशाल राजद्रोह म्हणा. तो राजद्रोह नसून राजद्रोह करणारांच्या डोळ्यांत घातलेले ते अंजन आहे. एकीकडे स्वराज्यासाठी हांकाटी करायची आणि दुसरीकडे स्वराज्याचा पाया जें स्थानिक स्वराज्य तें मात्र उटावरून शेळ्या हांकणारांसारखे चालवावयाचे! सभांत देशासाठी प्राण देण्याच्या गर्जना करायच्या आणि देशाचे खरेखुरे पंचप्राण ज्या गोरगरीवांत वावरत आहेत त्यांची सेवा करणे कमीपणाचे मानायचे. आई स्वराज्याला पात्र आहों द्याणून डंका वाजविणारे हात स्थानिक स्वराज्याच्या बाबतीत मात्र लुले पडतात. ही आत्मवंचना आहे; हा नकळत होणारा देशद्रोह आहे. स्थानिक स्वराज्यावांचून देशाचे स्वराज्य हे ‘आर्धी कळस मग पाया’ असेच होणार. तें तसें होऊ नये; मातृभक्तीप्रमाणे प्रत्येकाच्या अंतःकरणांत देशभक्तीचे जें उपजत बोज असतें त्याचा विकास व्हाढा; सेवा हाच खरा धर्म, सेवा हाच खरा परमेश्वर, निरपेक्ष सेवेचे वंघन हीच खरी

मुक्ति, हीं उदात्त तत्वे प्रत्येकाच्या अंतकरणांत ठसावीं, अशी ज्याची ज्याची इच्छा असेल तो तो जगाच्या उलाढालीपेक्षां आपल्या गांवांतल्या गोष्टीकडे च पहा, तुमच्या कर्तव्यगारीला, बुद्धीला, उद्योगाला साम्राज्याइतकाच रंकाच्या राज्यांत हिं वाव आहे असाच उपदेश करील.

मॅजिस्ट्रेट—उद्यां राजेसाहेब आले म्हणजे त्यांना हाच उपदेश करणार आहां वाटें !

दिनकर--राजा असो वा प्रजा असो; एखादा सरस्वतीचा कंठमणी असो वा तिची पायधूळहि ज्याच्या मस्तकीं लागली नाहीं असा एखादा नांगच्या असो; ज्याच्या घरांत अठरा कारखाने नांदत ओहेत असा एखादा कुबेर असो अथवा ज्याच्या घरांत अठराविश्वे दारिद्र्य वावरत आहे असा एखादा मिकारी असो; या रंकाच्या राज्यांत ते एकाच सेवाधर्माचे उपासक असतात. जेंस देऊळ तसेच हे रंकाचें राज्य ! येथें लहानथोर हा भेद नाही. जशी आई तशी या राज्यांतली जनता. सर्व लेंकरांनी तिची सेवा करायक्की !

मॅजिस्ट्रेट--राजेसाहेबांनीं तुमचा राजद्रोही लेख बाचल्यानंतर हा तुमचा उपदेश म्हणजे पालथ्या घागरीवर पाणीच होणार.

दिनकर--या लेखाविषयीं माझे स्वतःचे जेंस मत आहे तसेच राजेसाहेबांचे हि पडेल अशी माझी पूर्ण स्वात्री आहे.

मॅजिस्ट्रेट--राजद्रोही लेखाला राजेसाहेबांचा पाठिवा ! शिक्षेच्या भयानें तुम्हांला वेड तर लागले नाहीं ना दिनकर !

दिनकर--स्वतःला शहाणीं मानणारीं माणसेच वेडीं असतात. **मॅजिस्ट्रेट**साहेब, न्यायदेवता आंघळी असली तरी देवाला डोळे असतात.

मॅजिस्ट्रेट--सुभाषितांनीं अपराधावर पांघरूण पडत नसें. दिनकर, तुम्ही माफी मागायला तयार असाल तर तुमची शिक्षा सौम्य होईल.

दिनकर--माफी ! पुन्हां संघि मिळतांच या लेखासारखे लेख लिहिले हे मी माझे कर्तव्य मानतों.

मॅजिस्ट्रेट—मग माझे कर्तव्य मलाहि पार पाडले पाहिजे. दिनकर, राजद्रोहाचा गुन्हा ह्याणजे काळाचा विकाळ जबडाच-

दिनकर—मला तोंडाने भिविष्यापेक्षां हातानें काय करायचे असेल तें खुशाळ करा पाहूं.

मॅजिस्ट्रेट—उदाम मनुष्या, भोग तर आतां आपल्या कृतकर्माची फळे. (लिहूं लागतो; अडमिनिस्ट्रेटर, शशांक, प्रभा, तारका व ग्यानवा वैगैरे मंडळी घाईने येतात. मॅजिस्ट्रेट वैगैरे उमे रहातात.)

अॅडमिनिस्ट्रेटर—Dinakar is our Highness Sahasrakar Maharaja. Release His Highness at once.

(अडमिनिस्ट्रेटर दिनकराला सन्मानपूर्वक बाहेर काढतो. दिनकर उपेला पिंजन्यांतून बाहेर काढतो.)

अडमिनिस्ट्रेटर—महाराज, इतके दिवस आहीं आपल्याला ओळखले नाहीं याची क्षमा करा. महाराज, गव्हर्नरसाहेबांकडून आपल्या खटल्याची दररोज चौकशी होत होती. आज खटल्याचा निकाल आहे हें कळतांच त्यांनी खुलाशाचा खालिता पाठविला. त्यांतच ही दिनकरांची रोजनिशी मिळाली. आपण सर्वोना क्षमा करावी.

दिनकर—सर्वोनों आपले कर्तव्यच केले. कर्तव्यपालन ही कधीच चूक होऊं शकत नाहीं. (पडदा पडतो.)

प्रवेश ५ वा

(म्युनिसिपालिटीभॉवतालची बाग. उषा.)

उषा—मी स्वप्रांत तर नाहीना? दिनकरांच्या शिक्षेच्या कल्पनेने डोळ्यांत उम्ह्या राहिलेल्या आंसवांनो, तुमचे एकदम आनंदाश्रूत कसै रुपांतर शाळे तें सांगा. देवा, सुखाच्या उंच शिखरावरून दुःखाच्या खोल दर्दीत पडावयाला

बैल लागत नाहीं हें स्वाभाविकच आहे. पण दुःखाच्या दर्दीतून सुखाच्या शिखरावर एका क्षणांत चढाविण्याचें सामर्थ्य मात्र तुझ्या लीलेतच आहे.

(राग—मालकंस, ताल—त्रिवट.)

हा सदय किति नतांसि प्रभुवर, तिमिर घोर निरसुनि सुजन तारि ॥ ध्रु ॥ प्रलहादा छळि पिता दुराग्रहिं, लव न मना काशि करुणा । सुतासि विष पाजित, प्रभु धांवत, होई नरहरि बालपाल, किति माया ॥ १ ॥

प्रभा—(येऊन) उषाताई, चल वाई लवकर. अशी लाजते कां आहेस पहायला आणलेल्या मुलीसारखी ? तुझी बाट पहात आहेत तिकडे सर्व मंडळी. दिनकर सहस्रकर झाले तरी तुझ्या दोन करांची किंमत त्यांना सहस्रकरांपेक्षांहि अधिक आहे हो.

उषा—थडेचा कर तुम्ही या वेळीच वसूल करणार. (दोघी जातात.) (पडदा उघडतो, भ्युनिसिपालिटीचा दिवाणग्याना. उच्चासनावर तीन खुच्च्यांठे वेलेल्या आहेत. सर्व मंडळी योग्य जागी वसली आहेत.)

शशांक—महाराज, या पश्चात्तस शशांकाचीं कृष्णकृत्ये—

सहस्रकर—छेः छेः ! प्रभाताईच्या सहवासांत कृष्णकृत्ये वास करू शकतच नाहींत.

शशांक—(उठून) नागरिकहो, राजेसाहेबांच्या या स्वार्थत्यागाच्या चरित्राला जगांत दुमरीकडे कोठेंच उपमा सांपडणार नाहीं. सिंहासनावर आरूढ होऊन पुष्कलांनी युद्धे करणारीं राज्ये आजपर्यंत चालविलीं अस-तील. पण ‘रंकाचें राज्य’ आनंदानें पतकरून आपल्या प्रजेला खुन्या-खुन्या शांतिसमाधानाचा मार्ग दाखविणारा असा महात्मा विरळाच सांपडेल. नागरिकहो, स्थानिक स्वराज्य हें रंकाप्रमाणे परमेश्वराचेहि राज्य आहे. जेथे भक्त असतात तेथेच देवाधिदेवाचें वास्तव्य असते. मनुष्य-मात्रांत वास्तव्य करणाऱ्या परमेश्वराची सेवा खुच्च्यांवर डौलानें बसून होत

नाहीं, अगर गाद्यांवर ख्यालीखुशालीत लोळून होत नाहीं. त्याला ‘रंकाचें राज्य’ हें नांव सार्थ करून दाखविणारे दिनकरच आहिजेत. स्थानिक स्वराज्य हें रंकाचे राज्य आहे. बांधवहो, या राज्यांत मी थोर, तो लहान असा भेदभाव मनांत बाळगून शिरणाऱ्या माझ्यासारख्या लब्ध-प्रतिष्ठितांचा बेलाशक घिक्कार करा. ग्रामबंधूहो, मानासाठीं इपापून या राज्याचीं सूत्रे हातीं घेणाऱ्या व त्याची धूलधाण उडविणाऱ्या आद्यांसारख्या बेजबाबदार बुद्धिवानांना तुम्ही खुशाल पदच्युत करा. ‘रंकाचें राज्य’ हें चरण्याचें कुरण मानणाऱ्या लोकांच्या नाकांत बिनादिकृत वेसण घाला आणि आपल्या चावकाचे तडाखे त्यांना लगावा. ‘रंकाचें राज्य’ हा स्वर्ग आहे. त्यांत पापाला, पोकळ अभिमानाला अगर स्वार्थसाधूपणाला जागा नाहीं रंकाच्या सेवेचे सुख हेच या स्वर्गातील भोग आणि समाधान झालेल्या रंकाच्या ढोळ्यांतून वहाणाऱ्या कृतज्ञतेच्या अश्रूधारा हेच या स्वर्गातील अमृत आहे.

सहस्रकर—शशांक, रंकाच्या राज्याचे तुम्ही किती सुंदर वर्णन केले हे.

प्रदोष—(संध्येला) येत्या संध्येत अगदीं जाड अक्षरांत हें भाषण छापायचे हे.

संध्या—(प्रदोपाला) आतां संध्येच्या संपादकापेक्षां सहस्रकराचे दुयम संपादक व्हावें हेच वरे.

प्रदोष—(संध्येला) म्हणजे महाराजांचा खासगी चिटणीसच.

ग्यानवा—राजेसाहेबांना लैकरच राज्याची अधिकार सूत्रे मिळणार आहेत. पण ते आम्हां रंकाच्या राज्यांतले राजे आधीच झाले आहेत. राज-द्रोहाच्या अरोपासुले आम्हांला त्यांना या गादीवर बसलेले पहाण्याचें भाग्य लाभले नाहीं. अर्थात् संस्थानच्या गादापेक्षां रंकाच्या गादीचा हक्क पूर्वीचा आहे; व म्हणून त्यांनी अध्यक्षस्थानीं वसावें अशी मी त्यांना नम्र विनंति करतो.

शशांक—ग्यानवांच्या सूचनेला माझे पूर्ण अनुमोदन आहे.

(सहस्रकर टाळ्यांच्या गजरांत अध्यस्थानां जाऊन बसतो.)

सहस्रकर—रंकांच्या राज्यांतल्या या राजपदावर बसतांना मला जो आनंद हेत आहे तो इंद्रपदावर बसूनहि होणार नाही. रंकांच्या राजपदाला लोकांच्या कृतज्ञ आशीर्वादांचा जेवढा आधार असतो तेवढा सग्राटच्या सिंहासनालाहि नसतो.

प्रभा—पण रंकांच्या राज्यांतल्या राजाप्रजाणे प्रधानानेहि आपले आसन भूषित केले पाहिजे.

संध्या—खरेच. अध्यक्षमहाराज बसल्यावर उपाध्यक्ष महाराजी—

उषा—हे काय ग संध्याताई?

तारका—उपाताई, चल चल तुं दादांच्यापाशी बसलेच पाहिजे तुला.

ग्यानवा—लहान मूळ म्हणजे देवाचा अवतार. त्याचा शब्द कांही उषाताई मोडणार नाहीत. (तारका उषेला ओढीत नेते व सहस्रकरांच्या शेजारी खुर्चीवर बसविते.)

प्रदोष—(स्वगत)प्रसंगावधान राखून राजदोही आरोपीचा फोटो घ्यायच्या तथारीने आलों तो राजेसाहेबांचा फोटो मिळण्याची संधि आली. आंघळा मागतो एक डोळा तर देव देतो दोन. (कॅमेरा सज करू लागतो.)

सहस्रकर—प्रदोष, ही काय नवी चलवळ सुरु केलीत तुम्ही?

प्रदोष—चलवळ कसली गरीवाची? सामर्थ्य आहे चलवळीचे। जो जो करील तथाचे! परंतु तेथें सहस्रकरांचे। अधिष्ठान पाहिजे।।।

उषा—प्रदोष नवा दासवोधच रचतील आतां.

प्रदोष—महाराज, माझे एक आपल्या पायांपाशी मागणे आहे. पायांपाशी म्हणण्यापेक्षां तोंडापाशीच्च म्हणणें अधिक योग्य होईल. मला आपला फोटो घेण्याची परवानगी—

सहस्रकर—आगीसारखा हा फोटो दुर्भिल थोडाच आहे? कशाल.

हवी मग इतकी लम्घाई ?

प्रभा—प्रदोष, तुम्ही फोटोची लम्घाई न करतां लग घाईचाच फोटो द्या म्हणजे ज्ञालें.

सहस्रकर—पण फोटो भी एका अटीवर देईन.

प्रदोष—(स्वगत) हा तर अटीतटीचा सामना सुरु झाला.

सहस्रकर—या रक्काच्या राज्यांतले राजपद इतर राजपदांपेक्षां, हजारों पटीनीं श्रेष्ठ आहे. पण हें पुष्पमय कुंजवन सोडून संस्थानच्या कंटकमय सिंहासनावर कर्तव्य ह्याणून मला बसलेंच पाहिजे.

प्रदोष—(संध्येला) राजेसाहेब आपल्या जागी मलाच अध्यक्ष करणार हं बहुधा.

सहस्रकर—काय लक्ष आहे ना तुमचें माझ्या बोलण्याकडे ?

प्रदोष—लक्ष ? लाखाचा शद्दू आहे एक एक. शब्दाशब्दावर खास अंक काढतां येतील.

सहस्रकर—आतां संस्थानिक शाल्यामुळे सहस्रकराचें संपादकत्व मला सोडले पाहिजे.

प्रदोष—(संध्येला) सत्यमेव जयते. जिंक्ले कीं नाहीं संध्येनै ! अंग, संपादकाला राजा होतां येत नसेल पण राजाला तरी कुठें होतां येतें संपादक ?

सहस्रकर—तेव्हां सहस्रकर व संध्या हीं दोन्हीं पत्रे एक करून त्यांचे व्यवस्थापकत्व तुमच्याकडे व संपादकत्व प्रभाताईकडे द्यायचे—

प्रदोष—(संध्येला) आतां आले कां लक्षांत मी बुरखेवाल्या बाईचा शोध इतक्या कधोशीनै कां करीत होतों तें ? लायक संपादक मिळावा म्हणून ! बाकी तुम्हां बायकांना हें कुठून कळणार म्हणा !

अऱ्डमिनिस्ट्रेटर—महाराज, या शुभप्रसंगीं सरकारच्या व गव्हर्नर-साहेबांच्या तर्फेनै मी आपले अभिनंदन करतों. प्रजेशीं पूर्ण तादातम्य पावून

आपण जी लोकसेवा केली आहे ती आपल्या संस्थानच्या इतिहासांत सोन्याच्या अक्षरांनी लिहून ठेवली जाईल यांत शंका नाहीं. आपले उत्तर-हरण सर्व संस्थानिकांना सदैव आदर्शभूत होईल.

शाशांक——या वर्तमानपत्राला आपली सर्व खासगी मालमत्ता देण्याचे अभिवचन उषाताईनी—छे राणीशाहेबांनी—दिले आहे हें जाहीर करण्या त मला फार आनंद वाटतो.

ग्रभा——उषाताई, सहस्रकरांचा हुंडा देखील बसल्या बैठकीला देऊन टाकण्याइतकी घाई झाली आहे कां लग्नाची ? मग आतां मंगलाष्टकेच काय तीं गाहिली आहेत म्हणायचीं.

सहस्रकर——रंकांच्या राज्यांत प्रभुकृपेने नेहमीं मंगलाष्टकेच ऐकू येवोत. परमेश्वराशीं तुलना केली म्हणजे बुद्धिमान् मानव हा रंकाहून रंक ठरतो. हें विश्व म्हणजे त्या दृष्टीने रंकांचे राज्यच आहे. या राज्यांशा स्वामीं तें निर्माण करणारा देवाधिदेव हेय. तेव्हां आमचें हें चिमुकले रंकांचे राज्य सुरळीत चालावें व सुखाय असावें म्हणून या अफाट रंकांच्या राज्याच्या स्वामीकडे आपण भक्तिभावाने प्रार्थना करूं या.

भरतवाक्य

(राग—भैरवी, ताट—त्रिवट.)

शेषशाई विनति पदीं भावें। रंकां तारायातें त्वरित यावें।
 दान हेंचि यावें। अवतार रक्षायाला दैनंजना ध्यावें॥४॥
 होसि सुखें गोपबाल। कंसकाल। विश्वपाल। तूं कृपाल।
 किति सुदाम दिसति जगति। धर्म किती नित वनवासी।
 भार त्यांचा तुजवरी। निद्रा आतां करी पुरी। देवा
 धांदुनि यावें॥५॥

→ समाप्त ←

